

राजकमल अमर साहित्य—४

महाकवि प्रवरसेन कृत

## सेतुबन्ध


भूमिका और अनुवाद

डॉ० रघुवंश



**राजकमल प्रकाशन**

दिल्ली बम्बई इलाहाबाद पटना मद्रास



प्रकाशक :

राजकमल प्रकाशन प्राइवेट लिमिटेड  
दिल्ली, बम्बई, इलाहाबाद, पटना, मद्र

मूल्य :

चार रुपये पचास नये पैसे

मुद्रक :

भार्गव प्रेस, इलाहाबाद

## निवेदन

किसी काव्यकृति का अनुवाद आसान काम नहीं है। किसी काव्यात्मक भाव अथवा कल्पना को किसी प्रकार दूसरी भाषा के माध्यम से व्यक्त कर देना दूसरी बात है, पर उस काव्यात्मक अभिव्यक्ति को यथावत् बिना कवि की कल्पना को खंडित किये प्रस्तुत कर सकना बिल्कुल भिन्न बात है। संस्कृत अथवा प्राकृत के काव्य का हिन्दी में अनुवाद करना एक दृष्टि से और भी कठिन है। इन मापाओं की समासपद्धति इनके काव्य की चित्रमय शैली के बहुत अनुकूल है। प्रायः सम्पूर्ण समास-पद विशेषण के समान वाक्यांश होता है जिसमें सम्पूर्ण चित्र का एक अंश अंकित होता है और इन्हीं विभिन्न चित्र-खंडों से पूरा चित्र बनता है। यदि इन चित्र-खंडों को अलग-अलग रख दिया जाय तो सारा काव्य-सौन्दर्य ही बिखर जायगा। हिन्दी की प्रकृति समास-पद्धति के बिल्कुल विपरीत है। इसके अतिरिक्त हिन्दी में विशेषण वाक्यांशों का प्रयोग अधिक नहीं चल पाता। यदि विशेषण वाक्य रखे जायें तो भी भाषा में 'जो' 'जिनका' 'जिसका' आदि के प्रयोग से प्रवाह बाधित होता है। परिणाम है कि अनुवादक के सामने दुहरी कठिनाई है, एक ओर काव्यचित्रों के खंडित और मंग होने का डर है तो दूसरी ओर भाषा के प्रवाह को अक्षुण्ण रखने की चिन्ता है।

मैंने 'सेतुबंध' के अनुवाद में इसी समस्या का सामना किया है। बहुत विचार फरके भी मैं काव्य-चित्रों के मोह को नहीं छोड़ सका, मुझे लगा कि काव्य के अनुवाद में कवि की कल्पना और उसके चित्रों की रक्षा ही अधिक महत्वपूर्ण है। यद्यपि मेरा यह प्रयत्न रहा है कि इसके साथ ही भाषा के प्रवाह की रक्षा भी हो सके, पर मैं मानता हूँ कि सदा

ऐसा नहीं कर सका हूँ। अनेक स्थलों पर माया कुछ जड़शब्द गढ़े हैं, विशेषण वाक्यों में उलझाव आ गया है। पर मैंने सदा ही यह प्रयत्न किया है कि कवि का चित्र संडित न होने पाये। संभव है कि मुझसे अधिक अच्छा सामंजस्य किसी प्रतिभाशील लेखक के द्वारा प्रस्तुत किया जा सकता। पर उसकी आशा और प्रतीक्षा में मैं जो इस कार्य को स्थगित नहीं रख सका, उसका एक मात्र कारण है इस काव्य का सौन्दर्य जो मुझे इस प्रकार अभिभूत करता रहा है कि मैं इस लोभ को अधिक संवरण नहीं कर सका। इससे अधिक मेरा दोष इस विषय में नहीं है।

अनुवाद के साथ एक भूमिका भी जोड़ दी गई है। पहले इच्छा थी कि इसके माध्यम से उस युग का एक सांस्कृतिक अध्ययन प्रस्तुत कलंगा, पर अन्ततः केवल सामग्री का विभाजन और अध्ययन सर कर सका हूँ। इस कार्य में रामप्रिय देवाचार्य जी से जो यत्नकृत सहायता मिली है, उसके लिए मैं उनका आभारी हूँ। मैं 'राजकमल प्रकाशन' का व्यक्तिगत रूप से आभारी हूँ, क्योंकि उनके प्रयत्न से इसका प्रकाशन सम्भव हो सका।

—रघुवंश

जिनसे  
मुझे यह विश्वास मिला है—  
ज्ञान के क्षेत्र का प्रत्येक प्रयत्न  
भविष्य की सम्भावनाओं की  
पीठिका मात्र है—

उन  
उच्चाशय डॉ० धीरेन्द्र वर्मा को  
सादर  
समर्पित ।

4

6

7

8

9

10

11

12



## अध्याय-सूची

- भूमिका : रचयिता का व्यक्तित्व—सेतुबन्ध की कथा का विस्तार—सेतुबन्ध की कथा का आधार—सेतुबन्ध के चरित्र और उनका व्यक्तित्व, कथोपकथन—भावात्मक परिस्थितियाँ तथा मनोभावों की अभिव्यक्ति—सेतुबन्ध में प्रकृति—रस, अलंकार और छन्द—सांस्कृतिक सन्दर्भ १-६
- प्रथम आश्वास : विष्णु-वन्दना—शंकर-वन्दना—काव्य-परिचय—कथारम्भ—शरदागमन—हनूमान-आगमन—लंका-भिवान के लिए प्रस्थान—यात्रा-वर्णन ६६-१०
- द्वितीय आश्वास : सागर-दर्शन—उसका प्रभाव १०६-११
- तृतीय आश्वास : सुग्रीव का प्रोत्साहन—सुग्रीव का आत्मोत्साह ११५-१२
- चतुर्थ आश्वास : वानर सैन्य में उल्लास और उत्साह—जाम्बवान को शिक्षा—राम की वीर वाणी—विभीषण का अभिप्रेत १२४-१३
- पंचम आश्वास : राम की व्यथा और प्रभात—राम का रोप और अनुशरीर—रामबाण से बिजुब्ध सागर १३३-१४
- षष्ठ आश्वास : सागर का प्रवेश—सागर की याचना—वानर सैन्य का प्रस्थान—पर्वतोंत्पाटन का प्रारम्भ—उत्पाटन के समय का दृश्य—उखाड़े हुए पर्वतों का चित्रण—कपि सैन्य का प्रत्यावर्तन १४४-१५
- सप्तम आश्वास : सेतु निर्माण का प्रारम्भ—निर्माण के समय सागर का दृश्य—सागर में गिरते हुए पर्वतों का चित्रण १५६-१६
- अष्टम आश्वास : कपि सैन्य का कार्य-विरत होना तथा मसुद्र का विश्राम—सुग्रीव की चिन्ता और नल का वीरदर्प—सेतु-निर्माण की प्रक्रिया—बनते हुए सेतु-पथ का दृश्य

—सम्पूर्ण सेतु का रूप—वानर सैन्य का प्रस्थान और  
सुबेल पर डेरा १६६

नवम आश्वास : सुबेल दर्शन—सुबेल का आदर्श सौन्दर्य  
—पर्वतीय बनो के दृश्य १८०

दशम आश्वास : सूर्यास्त—अंधकार-प्रवेश—चट्टीदय—  
निशाचरियों का सभोग वर्णन १९२

एकादश आश्वास : रावण की काम व्यथा—रावण के मन  
में तर्क-वितर्क—सीता की विग्राहवस्था—माया जनित  
राम-शीश को देखकर सीता की दशा—सीता का विलाप  
—त्रिजटा का आश्वासन देना—सीता का पुनः विलाप  
और त्रिजटा का आश्वासन—सीता का विश्वास २०२

द्वादश आश्वास : प्रातःकाल—युद्ध के लिए राम का प्रस्थान  
—वानर सैन्य भी चल पड़ा—राक्षस सैन्य की रण के  
लिए तैयारी—दोनों सैन्यों का उत्साह २१६

त्रयोदश आश्वास : आक्रमण : युद्ध का आरम्भ—युद्ध का  
आरोह—युद्ध का आवेग—द्वन्द्व-युद्ध २२३

चतुर्दश आश्वास : राम द्वारा राक्षस सैन्य-संहार—नागपाश  
का बन्धन—वानर सेना की व्याकुलता—राम की निराशा,  
सुग्रीव का वीरदर्प, और गरुड़ का प्रवेश—धूम्राक्ष तथा  
अन्य सेनापतियों का निधन २४७

पंचदश आश्वास : रावण रणभूमि-प्रवेश—कुम्भकर्ण की  
रणयात्रा—मेघनाद का प्रवेश—मेघनाद-वध तथा रावण  
का रण-प्रवेश—इन्द्र की सहायता—लक्ष्मण का निवेदन  
—युद्ध का अन्तिम आरम्भ—युद्ध का अन्तिम प्रकाश—  
विभीषण की वेदना—राम-सीता-मिलन तथा अयोध्या-  
आगमन । २५८



## भूमिका

‘सेतुबन्ध’ का ‘दशमुखबध’ तथा ‘रामसेतु’ के नाम रचयिता का से भी उल्लेख किया जाता है। ‘रामसेतु’ नाम का व्यक्तित्व उल्लेख रामदास भूपति की टीका के प्रारम्भिक छंदों में है :—

तत्पद्याख्या सौष्ठवार्थं परिपदि कुरुते रामदासः स एव ।

ग्रन्थं जल्लालदीन्द्रक्षितिपतिवचसा रामसेतुप्रदीपम् ॥

इसका उल्लेख श्रवण के केटलांग में भी है। ‘श्रवणबध’ तो प्रचलित नाम है जिसका उल्लेख ‘अपरनाम’ के रूप में हुआ है। ‘सेतुबन्ध’ के लेखक की स्थिति बहुत स्पष्ट नहीं है। वैसे संस्कृत के अन्य कई कवियों के सम्बन्ध में भी हमको बहुत अधिक ज्ञात नहीं है। कवि-गुरु कालिदास के बारे में अभी तक बहुत निश्चय के साथ कुछ नहीं कहा जा सकता। परन्तु प्रस्तुत महाकाव्य के रचयिता के सम्बन्ध में एक उल्लेख और है। इस महाकाव्य के रचयिता के रूप में प्रवरसेन तथा कालिदास दोनों का नाम लिया जाता है।

‘सेतुबन्ध’ के व्याख्याकार रामदास भूपति ने कालिदास को इसका रचयिता माना है :—

वीराणां काव्यचर्चच्चतुरिमविपये विक्रमादित्यवाचा ।

यं चक्रे कालिदासः कविकुमुदविधुः सेतुनामप्रबन्धम् ॥

आगे स्पष्ट शब्दों में वह फिर मंगलान्वरण को प्रस्तुत करते हुए कहता है—‘कविचक्रचूडामणिः कालिदास महाशयः सेतुबन्धप्रबन्धं चिकीर्षुः।’ रामदास का समय १६५२ वि० अथवा १५६२ ई० है। ‘सेतुबन्ध’ की कई प्राचीन प्रतियों के कतिपय आश्वसों के अन्त में कालि-

दास का कथाकार के रूप में निर्देश किया गया है। परन्तु इन प्रांगणों में प्रवरसेन का नाम भी है, जब कि शेष प्रांगणों में केवल प्रवरसेन का नाम है।<sup>१</sup> इस स्थिति में यह तो निश्चित है कि 'सेतुबन्ध' का रचना में प्रवरसेन सर्वमान्य है, पर कालिदास के नाम ने इस भ्रम सम्भव हो सका है कि यह महाकाव्य कालिदास की रचना है और कालिदास ने प्रवरसेन को समर्पित कर दिया है, अथवा कालिदास तथा प्रवरसेन दोनों ने मिल कर इसकी रचना की है या कालिदास ने प्रवरसेन को इसकी रचना में सहायता दी है। इस तीसरी संभावना के लिये सेतुबन्ध पर श्लोक १ : ६ को अन्तर्साक्ष के रूप में प्रस्तुत किया गया है, पर इसमें ऐसा अर्थ नहीं है। इसमें केवल यह कहा गया है कि रचना में बाद में संशोधन और सुधार किये गये हैं। इससे यह निष्कर्ष निकाला जा सकता है कि यह कार्य कालिदास ने किया। पर कवि स्वतः भी यह कार्य कर सकता है।

डॉ० राम जी उपाध्याय ने अपनी थीसिस 'प्राकृत महाकाव्यों का अध्ययन' में रामदास भूपति के इस भ्रम के सम्बन्ध में कहा है - 'कि वह सम्भवतः 'कुन्तलेश्वरदौत्य' पर आधारित भ्रामक परम्परा में प्रभावित हुआ है। ज्योतिष के अनुसार इसकी रचना कालिदास ने विक्रमादित्य द्वारा प्रवरसेन के पास दूत रूप में भेजे जाने के बाद की है। और प्रवरसेन तथा कालिदास की यह मित्रता इस भ्रम का मूल कारण हो गई होगी।' इस तर्क में बल है। क्योंकि यदि कालिदास और प्रवरसेन में इस प्रकार का सम्बन्ध होता तो पहले किसी संदर्भ में इनका उल्लेख होना चाहिए था। परन्तु इसके विपरीत जिन स्थलों पर 'सेतुबन्ध' का उल्लेख हुआ है वहाँ प्रवरसेन के साथ कालिदास का बिल्कुल नाम नहीं लिया गया है। दण्डी के 'काव्यादर्श' से तो केवल यह सूचना मिलती है :-

महाराष्ट्राश्रया भाषां प्रकृष्टं प्राकृतं विदुः ।

सागरः सूक्तिरत्नानां सेतुबन्धादि यन्मगम् ॥ १ : ३५ ॥

इसमें कवि का उल्लेख नहीं किया गया है। बाण 'सेतुबन्ध' के

१ डॉ० राम जी उपाध्याय की थीसिस के आधार पर ।

रचना काल में बहुत दूर नहीं पड़ते हैं और यदि हम महान रचना से कालिदास का किसी प्रकार का सम्बन्ध होता तो वह कालिदास का उल्लेख करना भूल नहीं सकते थे। यदि उनके समय तक यह बात भी प्रचलित होती कि कालिदास ने रचना करके प्रवरसेन को समर्पित कर दी है तब वाण प्रवरसेन की इन शब्दों में प्रशंसा न करने :—

कीर्तिः प्रवरसेनस्य प्रयात् कुमुदोज्ज्वला ।

सातरस्य परं पार कपिनेनेव मेतुना ॥ हर्षचरित ॥

वाण के बाद क्षेमेन्द्र ने 'औचित्याविचार चर्चा' में 'सितुबन्ध' के रचयिता के रूप में प्रवरसेन को स्वीकार किया है।

इन संदर्भों के आधार पर यह कहा जा सकता है कि प्रवरसेन के साथ कालिदास का नाम बाद में जोड़ा गया है और यह किसी भ्रम पर आधारित है। इस सम्बन्ध में डॉ० उपाध्याय का यह सुभाव महत्वपूर्ण है कि संभवतः कालिदास नामक कोई व्यक्ति प्रवरसेन के महाकाव्य का लिपिकार रहा होगा और इसी रूप से धीरे-धीरे इस भ्रम की उत्पत्ति हुई। महामहोपाध्याय बी० बी० मिराशी ने इस तथ्य की ओर ध्यान भी आकर्षित किया है कि प्रवरसेन द्वितीय के पट्टन के ताम्र लेख में उसके लेखक का नाम कालिदास दिया गया है। बाद की प्रतियों के लिपिकारों ने कालिदास लिपिकार का रचयिता होने की गरिमा प्रदान की होगी और क्योंकि यह उत्कृष्ट काव्य है, बाद में इस कालिदास को महाकवि कालिदास से अभिन्न मान लिया गया। यदि कालिदास को चन्द्रगुप्त द्वितीय का समकालीन स्वीकार किया जाय तो वह प्रवरसेन के समसामयिक भी ठहरते हैं। और इनके इस प्रकार समसामयिक होने पर इस भ्रम को और भी अधिक पुष्टि मिल गई होगी। परन्तु समकालीन मान लेने पर इस बात की सम्भावना को बिल्कुल निराधार नहीं माना जा सकता कि प्रवरसेन के इस महाकाव्य का संशोधन कालिदास ने किया था क्योंकि प्रवरसेन द्वितीय तथा चन्द्रगुप्त का अत्यंत घनिष्ठ सम्बन्ध इतिहास-सिद्ध है। डॉ० अल्तेकर ने अपनी पुस्तक 'वाकाटक-गुप्त'

एज' में इस संभावना की ओर संकेत किया है। मृदुतेन द्वितीय की मृत्यु के बाद उसकी पत्नी प्रभावती ने अपने पिता चन्द्रगुप्त द्वितीय के मंत्रद्वारा में राज्य का कार्यभार संभाला। उस समय उसके दोनों पुत्र दिवाकर मेन तथा दामोदर सेन ( बाद में राजा होने पर प्रवरसेन ) द्योतित, इनकी शिक्षा-दीक्षा की देख-रेख समुद्रगुप्त ने की थी। ऐसी स्थिति में यह अत्यन्त भव्य नहीं कि कालिदास प्रवरसेन के काव्य-शिक्षक रहे हो।

परन्तु अन्य अनेक ऐसे तर्क हैं जिनके द्वारा यह सिद्ध किया जा सकता है कि कालिदास प्रवरसेन के महाकाव्य को संशोधित करने का स्थिति में नहीं थे। कालिदास का क्षेत्र प्राकृत नहीं है और प्रवरसेन का महाराष्ट्री प्राकृत पर पूर्ण अधिकार है। 'सतुबन्ध' कालिदास के महाकाव्यो के टक्कर का महाकाव्य है, उसके रचयिता को कालिदास में संशोधन करवाने की क्या आवश्यकता हो सकती है ! विचारा, कल्पनाओं तथा उद्भावनाओं की दृष्टि से दोनों कवियों के क्षेत्र नितान्त भिन्न हैं। इनकी समता केवल प्रतिभा सम्बन्धी है। कालिदास सामान्यतः कोमल कल्पना के सौन्दर्य के कवि है, प्रवरसेन प्रायः विराट कल्पना के सौन्दर्य के कवि। 'सतुबन्ध' में अलंकृत शैली का अधिक प्रयोग हुआ है।

इतिहास में प्रवरसेन नाम के चार राजाओं के राज्यकाल का उल्लेख है। इनमें से दो काश्मीर के इस नाम के राजा हैं और दो दक्षिण के वाकाटक वंश के राजा हैं। काश्मीर के राजाओं के सम्बन्ध में कल्हण की 'राजतरङ्गिणी' की तीसरी तरंग में उल्लेख है। पहले प्रवरसेन का समय ईसा की प्रथम शताब्दी ( राज० ३ : ६६-१०१ ) और दूसरे प्रवरसेन का समय दूसरी शताब्दी ठहरता है ( राज० ३ : १०६-१२५ )। रामदास भूपति के 'रामसेतु प्रदीप' के अनुसार प्रवरसेन निर्मित महाराजाधिराज विक्रमादित्य की आज्ञा से कालिदास ने इसकी रचना की है। इस पर हम पहले विचार कर चुके हैं। पर रामदास की इस बात से

काश्मीर के द्वितीय प्रवरसेन का संकेत अधिक मिलता है, क्योंकि यही प्रवरसेन विक्रमादित्य के समकालीन ठहरते हैं। इस आधार पर कुछ विद्वानों ने इस बात को सिद्ध करने का प्रयत्न भी किया है। परन्तु विक्रमादित्य के राज्य के समय राजतरंगिणी के अनुसार प्रवरसेन तीर्थयात्रा के लिये गया हुआ था। उनको मृत्यु के बाद मातृगुप्त ने काश्मीर मण्डल छोड़ा है और तभी प्रवरसेन ने काश्मीर का राज्य प्राप्त किया। इस प्रकार यह बात सिद्ध नहीं होती और काश्मीर के प्रवरसेन से 'सेतुबन्ध' का सम्बन्ध स्थापित करना सम्भव नहीं जान पड़ता।

वाकाटक वंश में भी दो प्रवरसेन हुए हैं डॉ० अल्तेकर के अनुसार इस वंश के आदि पुरुष विन्ध्यशक्ति का नाम व्यक्तिवाची न होकर उपाधिसूचक है। वाकाटकों का कार्यक्षेत्र इन्होंने बुन्देलखण्ड अथवा आन्ध्र न मानकर बिदिशा और विदर्भ माना है। विन्ध्यशक्ति के पुत्र प्रवरसेन प्रथम ने २७५ ई० से ३३५ ई० तक शासन किया। इस वंश में केवल यही राजा है जिसने सम्राट की उपाधि धारण की है और इसी ने वाकाटक राज्य को समस्त दक्षिण में विस्तार दिया। इसके बाद रुद्रसेन प्रथम ने अपने पितृव्य का स्थान ग्रहण किया ( ३३५ ई० से ३६० ई० ) और फिर उसके पुत्र पृथ्वीसेन प्रथम ने ३६० ई० से ३८५ ई० तक राज्य किया। इसी के समय कुन्तल ( दक्षिणी महाराष्ट्र ) वाकाटक राज्य में मिलाया गया। यद्यपि अब यह माना जाता है कि कुन्तल राज्य को वाकाटक वंश की दूसरी शाखा के विन्ध्यसेन ने पराजित किया था, पर इस वंश के प्रमुख होने के नाते पृथ्वीसेन को कुन्तलेश कहा गया है। पृथ्वीसेन के समय में ही राजकुमार रुद्रसेन द्वितीय से गुप्तसम्राट चन्द्रगुप्त द्वितीय की पुत्री प्रभावती का विवाह हो चुका था। इस प्रकार वाकाटक तथा गुप्त शक्ति का सहयोग हो गया था। रुद्रसेन द्वितीय केवल ५ वर्ष राज्य कर सका और उसकी मृत्यु के साथ प्रभावती ने अपने पिता के संरक्षण में राज्य का भार संभाला। सन् ४१० ई० में प्रभावती के द्वितीय पुत्र ने प्रवरसेन द्वितीय के नाम से राज्य भार संभाला, और उसके

राज्यकाल ४४० ई० तक रहा। इस बीच किसी सुद का उल्लेख नहीं मिलता है, जिससे यह पारंगाम निकाला जा सकता है कि प्रवरसेन द्वितीय का राज्यकाल शान्तिपूर्ण था और उसकी साहित्य तथा कला प्रेम के लिये समय मिल सका होगा।<sup>१</sup>

वस्तुतः यही प्रवरसेन द्वितीय 'सेतुबन्ध' का रचयिता माना जा सकता है। रामटेक के रामस्वामी का इस वंश में अत्यधिक सम्मान था। इस वंश पर वैष्णव धर्म का प्रभाव अधिक था। प्रवरसेन ने वैष्णव होने के नाते विष्णु के अवतार के रूप में राम की कथा को अपने महाकाव्य का विषय बनाया है। आगे के अध्ययन से यह स्पष्ट हो जायगा कि 'सेतुबन्ध' में विष्णु और उनके अवतारों का अत्यधिक महत्त्व है। जिसकी पौराणिक कल्पनाएँ हैं वे प्रायः विष्णु के किसी न किसी अवतार से सम्बद्ध हैं। यहाँ तक कि मृत्यु तथा पम का सम्बन्ध विष्णु ने स्थापित किया जा सकता है। इन पौराणिक कथाओं के विकास तथा इस महाकाव्य में चित्रित सांस्कृतिक वर्णनों से भी यही सिद्ध होता है कि इसकी रचना लगभग ५वीं शताब्दी में ही सम्भव हो सकती है। इस दृष्टि से इस महाकाव्य का वातावरण बाण की रचनाओं के अधिक निकट है।

इसके अतिरिक्त इस महाकाव्य के कथानक तथा शैली के निर्वाह से भी यही सिद्ध होता है कि इसकी रचना कालिदास के बाद तथा अन्य

१ कृष्ण कवि ने अपने 'भक्त चरित' में प्रवरसेन को 'कुन्तलेश' कहा है:—

जलाशयस्थान्तर्गाहिमार्गम्,

अलम्ब रन्ध्रं गिरिचोर्ध्वगत्या ।

लोकेथलं कान्तमपूर्वसेतुं

बबन्ध कीर्त्या सह कुन्तलेशः ॥ १ : ४ ॥ और द्वितीय प्रवरसेन ही 'कुन्तलेश' कहे जा सकते हैं।



संस्कृत के महाकाव्यों के पूर्व हुई होगी। प्रकृति चित्रण की शैली से भी यही सिद्ध होगा है। इसमें प्रकृति का जो रूप उपस्थित किया गया है, उससे स्पष्टतः यह जान पड़ता है कि इसका रचयिता दक्षिण का है, उत्तर का नहीं। इस प्रकार वाकाटक वंश के प्रवरसेन द्वितीय को 'सेतुबन्ध' का वास्तविक रचयिता मानने की ओर ही तर्क हमको ले जाते हैं।<sup>१</sup>

प्रथम आश्वास : 'सेतुबन्ध' में मंगलाचरण के रूप सेतुबन्ध की विष्णु तथा शिव की स्तुति की गई है (१-८)। तथा का विस्तार इसके बाद कथा-निर्वाह की कठिनाई का उल्लेख (९), काव्य का माहात्म्य (१०), काव्य-निर्वाह की दुष्करता (११), कथा का संकेत (१२) है। मुख्य कथा का प्रारम्भ इस सूचना से होता है कि राम ने वालि का वध करके सुग्रीव को राजा बना दिया है और वर्षा-काल बीत चुका है। राम ने वर्षा-ऋतु को निष्क्रियता की स्थिति में क्लेशपूर्वक बिताया है (१३-१५)। शरद ऋतु का आरम्भ नवीन प्रेरणा के रूप में होना है, शरद का चित्रमय वर्णन (१७-३४) है। हनुमान को गये अधिक दिन हो जाने के कारण राम सीता-वियोग में दुःखी है (३५), हनुमान वापस आते है (३६), वे समाचार तथा मणि प्रदान करते हैं (३७-३८)। राम सीता की स्मृति से रोमांचित होते हैं, पर क्रुद्ध भी (रावण के प्रति) होते हैं (४०-४५), और अपने धनुष पर दृष्टि-पात करते हैं, इससे सुग्रीव को संतोष होता है (४६-४७)। लंकाभियान की भावना से राम की दृष्टि लक्ष्मण, सुग्रीव तथा हनुमान पर पड़ी (४८)। तदनंतर राम सेना सहित लंकाभियान के लिए यात्रा करते हैं और विन्ध्य, सह्य पर्वतों को पार करते हुए दक्षिण सागर-तट पर पहुँच जाते हैं (४९-६५)।

द्वितीय आश्वास : राम अपने सामने फैले हुए विराट सागर के अद्भुत सौन्दर्य को देखते हैं (१) और इसी रूप में सागर का वर्णन किया जाता है। सभी सागर को देख रहे हैं (२-३६)। सागर-दर्शन

का प्रभाव सब पर भिन्न-भिन्न प्रकार का पड़ता है (३७-४८) । अस्त और आकुल वानरो का निश्चल नेत्र-समूह हनुमान पर पड़ा (४३-४५) । और वे अपने आपको किसी-किसी प्रकार ढाढ़स बंधा रहे हैं (४६) ।

तृतीय आश्वास : 'समुद्र किस प्रकार लघा जाय' इस भावना में विनित वानरो का सम्बोधित करके सुग्रीव ने अंजस्वो भारण दिया, जिसमें राम की शक्ति, अपनी प्रणिशा तथा सैनिकों के वीर धर्म की भावना से वानर-सैन्य को उत्साहित करना चाहता (६५०) । पर इस वीर-वाणी से भी कीचड़ में फँसे हाथी के समान जब सैन्य-दल नहीं हिला तब सुग्रीव ने पुनः कहना प्रारम्भ किया (५१-५२) । इस बार सुग्रीव ने आत्मोत्साह व्यक्त करके सेना को उत्साहित करना चाहता (५३-६३) ।

चतुर्थ आश्वास : सुग्रीव के वचनों में निश्चाय सेना वाग्रत हुई और उनमें लंकाभिषयान का उत्साह व्याप्त हो गया (१२) । वानर सैन्य में हर्षोल्लास आ गया । अश्वमेध ने कन्ध पर रखे हुए पर्वत-श्रृंगों को चूम कर दिया, नील रोमांचित हुए, कुम्भ ने हास किया, मेन्द ने आनन्दों ललास से चन्दन वृक्ष को भक्तभोग दिया, शरभ घनघोर गर्जन करने लगा, द्विविद की दृष्टि शीतल हुई, निपथ के मुख पर क्रोध की लाली झलक आई, मुपेण का मुखमण्डल हाम में भयानक हो गया, अंगद ने उत्साह व्यक्त किया, पर हनुमान शान्त है (३-१३) । अपने वचनों का प्रभाव देखकर सुग्रीव हँस रहे हैं, गम-लक्ष्मण गवण सहित सागर को तृण समझ कर नहीं हँसते । गम ने केवल सुग्रीव को देखा (१४-१६) । वृद्ध जाम्बवान् ने हाथ उठा कर वानरों को शान्त करने हुए और सुग्रीव की ओर देखते हुए कहना प्रारम्भ किया (१७-१८) । अपने अनुभवों के आधार पर जाम्बवान् ने शिक्षा दी कि अनुपयुक्त कार्य में नियोजित उत्साह उचित नहीं, जल्दवाजी करना ठीक नहीं (२०-३६) । पुनः राम की ओर उन्मुख होकर उन्होंने कहा कि तुम्हारे विषय में समुद्र क्या करेगा (३७-४१) । इस पर राम ने कहा कि इस किंकर्तव्यविमूढ़ता की स्थिति में कार्य की घुरी सुग्रीव पर ही अवलम्बित है । पुनः उन्होंने प्रस्ताव



किया कि पहले हम सब समुद्र की प्रार्थना करें, पर यदि वह फिर भी न माने तो मेरे क्रोध का मार्ग बनेगा (८२-५०)। इसी बीच आकाश मार्ग से विभीषण आता है, परिचिन हनुमान उसको राम के सम्मुख प्रस्तुत करते हैं। चरणों पर झुके हुए विभीषण को राम ने उठा लिया और सुग्रीव ने पवनसुत द्वारा प्राप्त विश्वास से उसको आर्त्तिगित किया। राम ने विभीषण की प्रशंसा करके उसका अभिषेक कर दिया (५१-६५)।

पंचम आश्रवास : रात्रि-काल में चन्द्र-प्रकाश में राम सीता के वियोग में व्याथित हैं। वे दुःखित होकर मारुति से सीता की कुशल पूछते हैं। सीता का उपलक्ष्य करके राम वस्तुओं की चिन्ता करते हैं और क्लेश पाते हैं (१८)। प्रातःकाल होता है, चारों ओर प्रकाश छा जाता है (६१३)। जब अत्रिजी नीतने पर भी समुद्र अचल रूप में स्थिर रहा तो राम का क्रोध आ गया और उन्होंने अपने धनुष पर बाण आरोपित किया। बाण के आरोपित किये जाने और खींचे जाने का वर्णन चलता है (१४३२)। सागर पर बाण गिरता है (३३)। बाण की ज्वाला में सागर अत्यन्त मंजुब्ध होता है और उसके सभी जीव जन्तु व्याकुल हो उठते हैं। उथल पुथल मच जाती है (३४-८७)।

षष्ठ आश्रवास : व्याकुल सागर बाहर निकल कर राम के सम्मुख प्रणत होकर काँधने लगा (१-६)। सागर ने प्रार्थना की उसकी मर्यादा की रक्षा हो, उसे सुखाया न जाय। उसने पर्वतों से सेतु-निर्माण का प्रस्ताव किया (१०-१७)। तब राम ने सुग्रीव को आज्ञा दी जो वानर सैन्य द्वारा ग्रहण की गई (१८-१९)। आज्ञा पाकर वानर सैन्य ने हर्षोल्लास के साथ प्रस्थान किया (१९-२८)। वानर पर्वतों को उखाड़ते हैं (३०-८१) और सागर तट का आँसू ले आते हैं (८१-८५)। अन्त में वानर सैन्य सागर तट पर पहुँच जाता है (८६)।

सप्तम आश्रवास : सेतु का निर्माण प्रारम्भ होता है। वानरों ने सागर-तट पर पर्वतों का कुछ क्षणों के लिए रख कर सागर में छोड़ना प्रारम्भ किया (१२)। पर्वतों के गिरने से सागर अत्यन्त विद्वुब्ध हो उठा

१०

(३-५४)। सागर ने गिन्ते हुए पर्वतों का दृश्य उपस्थित होना है (५५-५६)। वानरों के इस प्रकार प्रयत्नशाली होने पर भी सेतु निर्मित नहीं हुआ और सारी सेना हतोत्साहित हो गई (७०-७१)।

अष्टम आश्वास : भारी-भारी पर्वतों, जिन पर सागर नदी बँधा तब वानर सेना ने निरपराहण होकर लोभे हुए पर्वतों को समझा कि उस ही फेक दिया (१-२)। नौर-नौर सागर समझा कि चला (३-१६)। मुझ पर अपनी चिन्ता नल पर प्रकट करते हैं और विन्दुन सेतु निर्मित करने के लिए कहते हैं (१३-१५)। नल ने विश्वास दिलाते हुए वीर वचन कहे (१८-२६)। नल के वचनों से उत्साहित होकर वानर सेना पुनः पर्वतों को सागर में डालने चल पड़ा (२७)। नल ने निम्नांकित वचनों को प्रणाम करके (अपने पिता विश्वकर्मा का प्रथम और बाद में राम तथा मुत्तानिका) सेतु-निर्माण प्रारम्भ किया (२८)। सेतु-पथ के बनाने के समय का सागर का दृश्य उपस्थित होना है (३०-६०)। आगे वर्णन हुए सेतु-पथ का वर्णन किया गया है (६१-८१)। फिर सम्पूर्ण सेतु-पथ का ही नामने आता है (८१-८६)। वानर सेना सेतु-पथ द्वारा सागर पार करती है और सुवेल पर्वत पर डेरा ठालती है। वानर-सेना के इस पार पहुँच जाने से राक्षस रावण की आज्ञा की अवहेलना करने लगते हैं और राम का प्रताप बढ़ जाता है (८७-१०६)।

नवम आश्वास : वानर सेना सुवेल के रमणीय दृश्यों का अवलोकन करती है। चतुर्दिक प्रकृति की सुरम्यता का दृश्य है (१-१५)। सुवेल का मौन्दर्य आदर्श है (२६-६२)। पर्वताग्र वन-भागों और फैले हैं (६३-६६)।

दशम आश्वास : वानर सेना ने सुवेल की चोटियों पर देग डाला। राम के दृष्टिगत से सुवेल के साथ ही रावण का प उठा (१-५)। सन्या हुई और वीर-वीर अन्धकार हुआ और फिर चन्द्रोदय होने से चाँदनी फैल गई (६-५५)। प्रदोषकाल में निशाचरियों का संभोग प्रारम्भ होता है (५६-८२)।

पन्द्रादश आश्वामन : रात्रि बीत गई, पर रावण की काम-वासना शान्त नहीं हुई। वह काम अश्व से पीड़ित है (१-२१)। रावण के मन में वानर सेना तथा सीता के विषय में तर्क-वितर्क चल रहा है और वह अन्त में निर्णय करना है कि सीता राम के कटे हुए सिर को देख कर ही बश में हो सकती है। वह सेवकों को बुला कर आदेश देना है और वे मायाशीश को लेकर सीता के पास पहुँचते हैं (२२-३६)। सीता विरहा-वस्था में व्याकुल हैं (४०-५०)। उसी समय राक्षस राम का मायाशीश सीता को दिखाते हैं। इस दृश्य का प्रभाव सीता पर अत्यन्त करुण पड़ता है (५१-६०)। सीता हाँस में आकर शीश को देखती हैं (६१-६४)। सीता भूमि पर सिर पड़ती है और शीश को देखने के लिए पुनः उठती हैं (६५-७४)। सीता मूर्च्छा से जाग कर विलाप करती हैं (७५-८६)। त्रिजया सीता को आश्वामन देती है (८७-९६)। सीता विश्वास नहीं करती और विलाप करने लगती हैं। वे विलाप करने-करने मूर्च्छित हो जाती हैं। मूर्च्छा से जागने के बाद सीता मरने का निश्चय करती हैं। पर त्रिजया पुनः आश्वामन देती है (१००-१३२)। सीता वानरों के प्रातःकालीन कल-कल नाद को सुन कर ही विश्वास कर पाती हैं कि यह राक्षसी माया है (१३३-१३७)।

द्वादश आशवास : उसी समय प्रभात काल आ गया (१-११)। प्रातःकाल संभोग मुख त्यागने से राक्षस कामिनियों को क्लेश हो रहा है (११-२०)। राम प्रातःकाल उठते हैं और युद्ध के लिए प्रस्थान करते हैं (२२-३६)। राम के साथ वानर सेना भी चल पड़ी (३२-३४)। सुग्रीव राम के उपकार में मुक्त होने के लिए चिन्तित होने हैं और विभीषण को राजसूय अंश की भिन्ता है (३५)। राम धनुष टंकारते हैं और सीता सुनती हैं (३६-३७)। वानर कल कल ध्वनि करते हैं (३८-४०)। इसको सुनकर रावण जागता है और अँगड़ाई लेता हुआ उठता है (४१-४४)। रावण का युद्धवाद्य बजना प्रारम्भ होना है (४५)। युद्ध को देखने की आक्रोश से देवगणार्ण विमानों में उत्सुक हो रही हैं (६७)। राक्षस जाग पड़ते हैं

और अपनी संभोग रत ललनाओं से अलग होते हैं (१६-५२)। वे युद्ध के लिए प्रस्थान करते समय कवच आदि धारण करते हैं (५३-६६)। उत्साह और आवेग से भरी हुई वाग मेना लका को धर लेगी है और आक्रमण तथा ध्वस्त प्रारम्भ करती है (६८-८०)। राक्षस मेना प्रस्थान करती है (८१-८४)। राम और रावण की मेनारें आमने सामने उभरि उठती हैं और युद्ध प्रारम्भ होता है (८५-८८)।

त्रयोदश आश्वास : मेनाओं में मर्षा प्रारम्भ होता है और आक्रमण और प्रत्याक्रमण होते हैं और भयानक युद्ध होता है (९-८०)। विभिन्न योद्धाओं में द्वन्द्व-युद्ध होते हैं—मृगवि-प्रजङ्घः द्विविद्ध अशनिप्रभः मैन्द्र वज्रमुष्टिः, मुदेग-विश्रुमालीः नल तारनः पवनपुत्र तम्यालीके द्वन्द्व में राक्षस योद्धाओं का वध हुआ (८९-८६)। अंगद तथा उन्द्रजीत के द्वन्द्व युद्ध में उन्द्रजीत पराजित होता है (८७-८८)।

चतुर्दश आश्वास : रावण को सम्मुख न पाकर राम विवश होते हैं और वे राक्षसों पर वाणों का प्रहार करते हैं (१-१३), मेघनाद राम-लक्ष्मण को नागपाश में बांधता है। नागपाश में बंधे हुए राम लक्ष्मण को देखकर देवता व्याकुल हो जाते हैं और वानर मेना किंकर्त्तव्याविमूढ हो जाती है (१४-३६)। विभीषण के आभिर्मानित जल में धुले नैत्रोन्माले सुग्रीव ने मेघनाद को देखकर उसका पीछा किया (३८-३९)। रावण को इस समाचार से प्रसन्नता हुई (४०), सीता ने मर्च्छित राम को देख्या (४१)। इधर राम की मूर्च्छा जब दूर हुई तब वे विलाप करने लगे। (४२-४८)। इस पर सुग्रीव ने वीर वचनों में सबको शान्तिना दी (४९-५५)। राम गरुड का आवाहन करते हैं (५६)। गरुड का आगमन और नाग-पाश से मुक्ति (५७-६१)। हनुमान धूम्राक्ष द्वन्द्व और उसका निधन (६२-६६)। अकम्पन से युद्ध और उसका निधन (७०-७१); नल तथा प्रहस्त का द्वन्द्व और प्रहस्त का निधन (७२-८४)।

पंचदश आश्वास : सभी बन्धुजनों के निधन के बाद रावण अहं-हास करता हुआ रथ पर आरुढ़ होकर युद्धभूमि में प्रवेश करता है

(१-३) । वानर रावण को देखते हैं, रावण वानर सेना के सम्मुख जाता है और उसको देखकर वानर पीछे भागते हैं (४-६) । नल वानरों को प्रोत्साहित करने दे (७-८) । रावण राम को देखता है (९) । रामवाण से आहत होकर लका भाग आता है और कुम्भकर्ण को जगता है (१०-११) । असमय जायकर कुम्भकर्ण लका से निकला, उसने लका की खाई पार की और वानर सेना भाग चली । उसने वानर सेना का नाश करना प्रारम्भ किया, परन्तु राम के वाणी के आघात से व्याकुल होकर उसने अपने-पराये सभी को ग्वाना प्रारम्भ किया । अन्त में उसके हाथ और उसका गिर काट दिया गया और वह जमीन पर गिर पड़ा । कुम्भकर्ण की मृत्यु पर रावण अव्यक्त क्रुद्ध होकर मुख-समूह धुन रहा है (१२-२३) । वह युद्ध के लिए प्रस्थान करना चाहता है पर इन्द्रजीत उसे मना करके स्वयं रणभूमि में आता है (२४-३६) । नील तथा अन्य वानर उसे घेर लेते हैं और वह भय में युद्ध करता है (३३-३५) । विभीषण की मन्त्रणा के अनुसार लक्ष्मण उसे निकुम्भ नामक स्थान पर जाने से रोकते हैं और उसका वध करते हैं (३६-३७) । इन्द्रजीत की मृत्यु पर रावण रोता है (३८-३९) और वह रथारुढ़ होकर रणभूमि के लिए प्रस्थान करता है (४०-४२) । रावण की नियाँ प्रस्थान के समय रीं पड़ती हैं (४३) । रावण वानर सेना को देखता है, विभीषण को देखता है (४४-४५) । वह लक्ष्मण पर शक्ति का प्रहार करता है (४६) । लक्ष्मण हनुमान द्वारा लाई हुई औपधि में ठीक होते हैं (४७) । राम इन्द्र के रथ को स्वर्ग से उतरने हुए देखते हैं (४८-५०) । राम में मार्तल से मिलकर इन्द्र के कवच को स्वीकार किया । वे कवच धारण करते हैं (५१-५४) । लक्ष्मण राम से रावण-वध करने की आज्ञा मांगते हैं, पर राम लक्ष्मण को यह अवसर न देकर स्वयं लेना चाहते हैं (५५-६१) । राम-रावण का युद्ध प्रारम्भ होता है, और राम रावण के सिरों और हाथों को काटते हैं पर वे पुनः निकल आते हैं । परन्तु अन्त में एक ही वाण से राम ने उसके दसों सिरों को काट गिराया । रावण की मृत्यु होती है (६२-८२) । रावण की लक्ष्मी तब भी उसे नहीं

छोड़ रही है (८२) । विभीषण मरन करता है (८३:६०) । राम ने गव्यण के अनिमित्त संस्कार का आना का (८४) । सुग्रीव उद्वेग का प्रकाश करता कर सन्तुष्ट हुए (६२) । राम ने राधा सेवन माला से रथ गाला से गया (६३) । अग्नि ने ज्युड हुरे सीता का लेकर राम आगे-सा रा गये (६४) । बन्ध समाप्ति (६५) ।

'सेतुबन्ध' की कथा बाल्मीकि रामायण में गव्यण की सेतुबन्ध की कथा गई है । व्यासक कथा-गव्यण की छोट में आदि रामा का आधार 'यण' तथा 'सेतुबन्ध' की कथा में मोलक अन्तर नहीं है । डॉ० कामल बुलके आने 'राम कथा' में इसकी कथावस्तु के सम्बन्ध में लिखते हैं - 'गव्यणवद्' क पंडित रामों में बाल्मीकि-कृत युद्धकांड की कथावस्तु का अनंत रूप शैली में वर्णन मिलता है । कथानक में कोई महत्वपूर्ण परिवर्तन नहीं करता गया है । मध्य वचन के वर्णन में मध्यात्रियों के सेतु का लब्ध करने का उल्लेख है । आगे चल कर इस वर्णन के दिग्ग में प्रांति कथाया का कलना कर ली गई है । 'रावणवद्' की एक विशेषता यह है कि 'कामिनी काल' नामक दसवें सर्ग में राक्षसियों का संभाग वर्णन मिलता है । बाद में इस वर्णन का अनुसरण 'जानकी हरण', अभिनन्दन कृत 'रामचरित', कम्पनकृत 'तमिल रामायण' तथा जाबा के प्रार्थननम 'रामायण' आदि में किया गया है ।' परन्तु प्रवरसेन ने 'आदि रामायण' में कथा लेकर उसका अपनी कलना में अधिक सुन्दर रूप प्रदान किया है । यह प्रकार काव में बहुत साधारण परिवर्तनों तथा उद्भावनों में सम्मिलित किया है ।

इस महाकाव्य का प्रारम्भ शरद ऋतु के वर्णन से हुआ है । इसके पूर्व केवल दो छंदों में काव ने यह सूचना दी है कि राम ने बाल-वचन करके सुग्रीव को रागा बना दिया है और निष्कियता का भाव में वर्षा-काल अत्यंत क्लेश के साथ बिताया है । 'आदि रामायण' में शरद वर्णन का स्थान किंचित भिन्न है । यह वर्णन किष्किन्धा के अन्तर्गत आया है । उसमें वर्षा तथा शरद ऋतुओं के वर्णन के बाद सीता की खोज के लिए

वानरों को भेजा गया है। यही शरद ऋतु के साथ ही हनुमान का प्रवेश होता है। शरद-ऋतु के सुन्दर वर्णन के साथ यह प्रवेश अधिक कलात्मक बन गया है :—

गन्धर्व न जगत्समां रश्मिगन्धर्वतिश्चकज्जगत्सिज्वलन्तच्छात्रम् ।

पेच्छुर सान्द्रागार्थं सगौरवं जेष्ठा चिन्तिच्छमुद्रोवणश्चन ॥१:३३॥

अष्टा-भूत के अदृश्य होने के कारण राम शरद के वातावरण में भी वर्णित हैं और उर्मी समग्र मनोरथ के समान हनुमान उपस्थित हो जाते हैं। उनका यह प्रवेश नाटकीय है। 'आदि रामायण' में शरद का वर्णन किष्किन्वा काण्ड के सर्ग ३० में है और हनुमान का आगमन सुन्दर काण्ड के सर्ग ६५ में होता है। महाकाव्य में महा प्रबन्ध काव्य को अस्तित्व कथावस्तु को काव्यात्मक ढंग से सज्जित कर दिया है। इस प्रयोग के माध्यम से कवि ने समस्त कथा के सन्तुल की रक्षा की है और साथ ही अपने महाकाव्य के कथा केन्द्र की स्थापना भी की है।

इसके बाद का 'मेतुबन्ध' में वर्णित समस्त कथा 'आदि रामायण' के लंकाकाण्ड के अन्तर्गत आती है। प्रस्तुत महाकाव्य में समाचार पाकर राम लंका अभियान के लिये वानर सेना के साथ चल पड़ते हैं, पर 'आदि रामायण' में कथा अपने मन्थर प्रवाह से चलती है। 'सितु-बन्ध' में सीता के वनेश की बात सुनकर राम की भूकुरियाँ चढ़ जाती हैं, वे वीर-दर्प से शत्रु को देखते हैं और दृष्टि से ही वे लंकाभियान की आज्ञा लक्ष्मण, सुग्रीव तथा हनुमान द्वारा प्रचारित करते हैं। पर एपिक के नायक राम पहले हनुमान की प्रशंसा करते हैं और फिर उसी समय उनके मन में सागर पार जाने की चिन्ता भी है :—

कथं नाम समुद्रस्य दृग्पारस्य महोभयः ।

हरयो वक्षिणं पारं गमिष्यति समागताः ॥स० १:१७॥

राम की चिन्ता को दूर करने के लिए इसी प्रसंग में सुग्रीव प्रोत्साहित करते हैं (स० २), और हनुमान लंका की रचना का वर्णन करते हैं (स० ३)। मार्ग का वर्णन किंचित विस्तार से किया है, पर चतुर्थ सर्ग

में समाप्त हो जाता है। मार्ग में सध्याचल और मलयचल को पार कर वानर सेना महेन्द्र पर्वत पर पहुँची जहाँ से सागर दिशाई रहता है। 'सेतुबन्ध' का वर्णन संक्षिप्त है पर 'आदि रामायण' के समान ही है।

'सेतुबन्ध' में सागर-तट पर रहने कर सारा वानर सेना सागर के विस्तार को देखकर आश्चर्यचकित हो जाता है और सन्ध्या दिशाई देता है। पर 'आदि रामायण' की कथा में समस्त सेना के व्यवस्थित होने के बाद राम लक्ष्मण से अपने सीता विषयक वियोगजन्य शोक का वर्णन करने है। 'सेतुबन्ध' के कवि ने अपनी कथा में सागर को इतना आधिक महत्त्व दिया है कि उसके सम्मुख अन्य किसी बात की चर्चा का नहीं जा सकी। आदि रामायण के लंकाकाण्ड के लड़े सर्ग से मालवसे सर्ग तक की कथावस्तु 'सेतुबन्ध' में अप्रामाणिक होने के कारण छोड़ दी गई है। इनम रावण की सेना का वर्णन है। मन्त्र, अटारह तथा उन्नीस सर्गों में राम से विभीषण के मिलने के प्रसंग का वर्णन है जो 'सेतुबन्ध' में केवल १५ छन्दों में उपस्थित कर दिया गया है। विभीषण को लेकर राम की सेना में जो तर्क-वितर्क 'आदि रामायण' में हुए हैं, 'सेतुबन्ध' में केवल उनका अत्यंत सूक्ष्म संकेत है। सीमेने सर्ग के रावण द्वारा दूत भेजे जाने का उल्लेख 'सेतुबन्ध' में नहीं है।

'सेतुबन्ध' में प्रायोपवेशन का प्रस्ताव राम द्वारा ही किया गया है। जाम्बवान् ने जब राम के सामर्थ्य का उल्लेख किया तब राम ने कार्य का उत्तरदायित्व सुग्रीव पर डालने द्वारा यह प्रस्ताव किया। परन्तु 'आदि रामायण' में सुग्रीव तथा हनुमान ने विभीषण ने सागर सतृण का उपाय पूछा; और विभीषण से जानकर सुग्रीव ने राम से मन्त्र को उपासना के लिए कहा (स० २०) 'सेतुबन्ध' के कवि ने प्रायोपवेशन काल में रात्रि की चर्चनी में राम के सीता वियोग का निवृण किया है, जब कि 'आदि रामायण' में सागर-तट पर पहुँचते ही राम के वियोग-जन्य क्लेश का वर्णन विलाप रूप में किया गया है। आगे अचधि वानरों पर भी सागर के अचल रहने पर राम को रोष आता है, वे धनुष पर बाण



आगेपिठ कर चलाते हैं। सागर वाण से विकल हो राम के सम्मुख उप-स्थित हो जाता है और सेतु-निर्माण का प्रस्ताव करता है (स० २१, २२)। यह सारा प्रसंग दोनों में समान है। 'आदि रामायण' में समुद्र ही नल का पोरचप देगा है, और तब नल अपना वृत्तान्त बताता है। इसके बाद इन्हीं सर्ग वार्त्म में नल द्वारा सेतु की रचना हो जाती है और वानर सेना सागर पार उतर जाती है।

सेतु-रचना का यह प्रसंग 'सेतुबन्ध' में पर्याप्त विस्तार से वर्णित है। सागर प्रकट होकर पर्वतों में सेतु-निर्माण का प्रस्ताव अवश्य करता है, परन्तु 'आदि रामायण' के समान निश्चित विधि नहीं बताता। जब वानर-सेना सागर की पर्वतों से पाटते-पाटते थक जाती है, उस समय सुग्रीव नल से सेतु-बनाने के लिए कहते हैं और नल विश्वकर्मा के पुत्र होने के कारण सेतु बनाने में सफल होता है। वस्तुतः जैसा इस महाकाव्य के नाम से स्पष्ट है कि इसकी प्रमुख घटना सेतु-निर्माण है, अतएव इसमें सागर-वर्णन, पर्वतों-पाटन तथा सेतु-रचना आदि का वर्णन अधिक विस्तार से किया गया है। 'सेतुबन्ध' में कई आश्वासनों में यह कथा-वस्तु चलती है, जब कि 'आदि रामायण' में केवल एक सर्ग में इतनी घटनाएँ एकत्र कर दी गई हैं।

आगे फिर 'आदि रामायण' के विस्तार को 'सेतुबन्ध' में छोड़ दिया गया है। सर्ग तेईस से लेकर तीस तक के प्रसंगों का उल्लेख प्रस्तुत काव्य में नहीं है जिनमें प्रमुखतः राम तथा रावण एक दूसरे की सैनिक शक्ति का पता चलाने का प्रयत्न करते हैं, विशेषकर रावण के दूतों की चर्चा है। 'सेतुबन्ध' में मुबेल पर वानर सेना के डेरा डालने के बाद रात में निशान्चर्यों के संभोग का वर्णन है। वस्तुतः यह 'सेतुबन्ध' के कवि की मौलिक कल्पना है, जहाँ तक राम-कथा का सम्बन्ध है। आगे चलकर इसी के आधार पर राम-कथा के अन्तर्गत राक्षसियों के संभोग की परम्परा का विकास हुआ है। 'भट्टि काव्य' सर्ग ११; 'रामायण काकाविन' सर्ग

१२: 'जानकीहरण' सर्ग १६; अभिनन्दन कृत 'रामचरित' सर्ग १८; कम्बन-कृत 'रामायण' ६, २४; तथा 'रामलिंगामृत' सर्ग ८ में इस प्रसंग का विकास विशेष रूप से देखा जा सकता है। प्रसुत महाकाव्य में भी आश्वाम १२ के अन्तर्गत प्रातः वर्णन में भी सुखोपरान्त कामिनियों की दशा का वर्णन किया गया है जिसका मुख्य दृष्टिकोण समान है। गात्र में रावण राम के माया निर्मित सिर को सीता के पास भेजता है जिससे देख कर सीता की व्यथा का पार नहीं रह जाता। सीता बार-बार मूर्च्छित होती है और त्रिजटा आश्वासन देती है। 'आदि रामायण' में रावण राम का समाचार सुन कर खरा जाता है और विरुब्जह नामक मायावी राक्षस ने राम के सिर को खचना के लिए कहता है (सं० ३१)। सिर को लेकर स्वयं रावण सीता के पास जाता है। सीता का विलाप विन्तार के साथ इसमें भी है (सं० ३२), परन्तु त्रिजटा के स्थान पर विभीषण की पत्नी सरमा सीता को समझाती है (सं० ३३), तथा सरमा रावण के गुप्त कार्यों की खचना सीता को देती है (सं० ३४)। 'आदि रामायण' में सरमा सीता को विश्वास दिलाते-मे इस प्रकार सफल होती है, पर इसमें सेना के घोर शब्द से सीता के विश्वास को टूट किया गया है। 'सेतुबन्ध' में त्रिजटा सीता को अन्ततः तभी विश्वास दिला पाती है जब वह वानर सेना का कलकल नाद सुनती है :—

मात्रामोहम्नि गण सुण अ पवत्राण समसंखाहरवे ।

जणअत्तणआइ दिहं तिअट्ठारोहाणुगअभणिअस्स फलम् ॥ ११:१३७ ॥

'आदि रामायण' का माल्यवान प्रसंग भी 'सेतुबन्ध' में नहीं लिया गया है (सं० ३५, ३६)। आगे युद्ध के विभिन्न वर्णनों में अनेक स्थलों पर संक्षेप तथा परिवर्तन किया गया है। आधिकार्य परिवर्तन 'आदि रामायण' के वर्णनों को संक्षिप्त करने की दृष्टि में हुए है। 'सेतुबन्ध' में प्रातःकाल से निश्चित युद्ध प्रारम्भ हो जाता है और राम-रावण की सेनाएँ आमने-सामने आ जाती हैं बीच-बीच में प्रमुख प्रमुख सेना

पतियों और योद्धाओं के युद्ध और मरण का चित्रण भी किया गया है। पर 'आदि रामायण' में युद्धारम्भ का क्रम इस प्रकार है। सर्ग ३७ में राम वानर सेना की व्यूह रचना करते हैं, सर्ग ३८ में सुवेल पर्वत पर चढ़ते हैं। वे सब वहाँ से लका की शोभा देखते हैं (स० ३९)। वस्तुतः 'सेतुबन्ध' में केवल सुवेल के सौन्दर्य का वर्णन (आ० ६) किया गया है। सुग्रीव और रावण का द्वन्द्व होता है (स० ४०)। तदनन्तर लंका-वराह प्रारम्भ होता है, लेकिन इसी बीच अंगद दूत-कार्य के लिए रावण की सभा में जाते हैं (स० ४१)। वस्तुतः 'आदि रामायण' में प्रमुख रूप में युद्ध का आरम्भ सर्ग ४८ से होता है। उसके पूर्व की सभी घटनाएँ 'सेतुबन्ध' में नहीं ली गई हैं।

'सेतुबन्ध' में युद्ध-वर्णन के क्रम में मौलिक अन्तर नहीं है। परन्तु महाकाव्य में महाप्रबन्ध काव्य के विस्तार को संक्षिप्त करना स्वाभाविक था। इसी दृष्टि से कवि ने आदि कथा की अनेक बातों और घटनाओं को छाँड़ दिया है या उनको संक्षिप्त करके प्रस्तुत किया है। 'सेतुबन्ध' के आश्वाम १३ का द्वन्द्व युद्ध प्रायः 'आदि रामायण' के स० ४३ के समान है। इनमें कुछ वीरों के जोड़े भी समान हैं जैसे—अंगद-इन्द्रजीत, हनुमान-जम्बुमाली, मैन्द-वज्रमुष्टि, द्विविद-अशनिप्रभ, नल-प्रतपन, सुषेण-विद्युन्माली। कुछ अन्तर भी है जैसे 'आदि रामायण' में सुग्रीव-प्रघस, सम्पाति-प्रजङ्घ, लक्ष्मण-विरूपाक्ष का द्वन्द्व वर्णित है। मेघनाद के युद्ध का वर्णन दोनों में समान है और इसी प्रकार मेघनाद राम-लक्ष्मण को नागपाश में भी बँधता है। मूर्च्छित भाइयों को सीता को दिखलाये जाने का उल्लेख 'सेतुबन्ध' में है, परन्तु 'आदि रामायण' में सीता को पुष्पक विमान में चढ़ा कर संग्राम-भूमि में गिरे हुए दोनों भाइयों को दिखाया जाता है। इस प्रसंग में त्रिजटा सीता को समझाती है (सर्ग ४७, ४८)। राम का मूर्च्छा से जागने पर विलाप दोनों काव्यों में है (स० ४९)। सुग्रीव का वीर-दर्प भी दोनों में समान है परन्तु 'सेतुबन्ध' में अधिक है इसके बाद 'आदि रामायण' में विभीषण सुग्रीव सुषेण

आदि के चार्तलाप के मध्य में गरुड़ का प्रवेश आकस्मिक रूप से होता है, और वे दोनों भाइयों को स्वस्थ कर देते हैं। बाद में राम द्वारा पूछे जाने पर गरुड़ अपना परिचय देते हैं ( स० ५० )। जबकि 'सेतुबन्ध' में विभीषण के यह संकेत करने पर कि धर्मपरायण हैं, राम स्वयं गरुड़ का आवाहन करते हैं।

रावण को जब समाचार मिलता है तब वह दुःखी होकर धूम्राक्ष को भेजता है। युद्ध में धूम्राक्ष का हनुमान द्वारा वध होता है ( स० ५१, ५२ )। हनुमान द्वारा वज्रदंष्ट्र का भी वध होता है, परन्तु 'सेतुबन्ध' में यह प्रसंग नहीं है ( स० ५३, ५४ )। हनुमान ही अकस्मिक का द्वंद्व युद्ध में वध करते हैं ( स० ५५, ५६ )। 'सेतुबन्ध' में नल प्रहस्त का द्वंद्व होता है, परन्तु 'आदि रामायण' में नील द्वारा प्रहस्त का निधन होता है ( स० ५७, ५८ )। इसके बाद रावण स्वयं युद्ध भूमि में जाता है और हार कर राक्षस लंका लौट आता है, यह दोनों में समान है ( स० ५९ )। इसी प्रकार लौट कर वह कुम्भकर्ण को जगाता है। 'आदि रामायण' में यह प्रसंग एक विस्तृत सर्ग ( स० ६० ) में है और उसकी रावण की आज्ञा से राक्षस जगाते हैं, जबकि 'सेतुबन्ध' में रावण द्वारा ही वह जगाया जाता है। असमय जगने के कारण उसके बड़े हुए क्रोध का वर्णन दोनों में है। 'आदि रामायण' में राम के पूछने पर विभीषण उसके बल और पराक्रम का वर्णन करते हैं ( स० ६१ )। इसके सर्ग ६२ में रावण ने कुम्भकर्ण के सम्मुख सारी परिस्थिति रखी। अनन्तर कुम्भकर्ण ने रावण की नीति की शिक्षा दी, परन्तु रावण के क्रुद्ध होने पर उसने अपने पराक्रम के कथन द्वारा उसको आश्वासन दिया ( स० ६३ )। इस बीच महोदर मंत्रणा देकर रावण को सीता-प्राप्ति का उपाय सुझाता है ( स० ६४ )। अगले तीन सर्गों में कुम्भकर्ण के युद्ध का विस्तार वर्णन है जिसके अन्त में वह राम द्वारा मारा जाता है। इनमें से 'सेतुबन्ध' में केवल युद्ध और उसके वध का संक्षेप में वर्णन है। कुम्भकर्ण के वध पर रावण के विलाप और रुदन का वर्णन समान है

( स० ६८ ) । 'आदि रामायण' में त्रिशरा, अतिकायी, देवान्तक, नरान्तक, महोदर तथा महापार्ष्व, इन छः वीरों की युद्ध-यात्रा से लेकर इनके वध तक का प्रसंग विशिष्ट है जो प्रस्तुत काव्य में नहीं है ( स० ६६-७१ ) ।

'सेतुबन्ध' में रावण कुम्भकर्ण के वध के बाद युद्ध के लिए स्वयं तैयार होता है और उसी समय इन्द्रजीत इसे मना करके स्वयं युद्ध-भूमि में जाता है । पर 'आदि रामायण' में उपर्युक्त छहों वीरों की मृत्यु के बाद रावण अत्यन्त चिन्तित है, उसी समय इन्द्रजीत पिता से युद्ध के लिए आज्ञा माँगता है (स० ७२) । 'सेतुबन्ध' में मेघनाद-युद्ध की कथा भी संहित की गई है । ये अंश 'सेतुबन्ध' में नहीं हैं—इन्द्रजीत का अदृश्य युद्ध, राम-लक्ष्मण का ब्रह्मास्त्र से मूर्च्छित होना (स० ७३); हनूमान का ओपधि लाना और सबको स्वस्थ करना (स० ७४); सुग्रीव की आज्ञा से लंका का भस्म किया जाना (स० ७५); मुख्य-मुख्य वीरों का द्वन्द्व-युद्ध; निकुम्भ का मरण (स० ७७) । राक्ष की युद्ध-यात्रा और उसका वध (स० ७८, ७९) । इतने अवान्तर के बाद मेघनाद के अन्तर्धान होकर युद्ध करने का पुनः वर्णन किया गया है (स० ८०) । इसी बीच 'आदि रामायण' में इन्द्रजीत युद्ध-भूमि में राम के सम्मुख माया सीता का वध करता है (स० ८१) और इसी के अनुकूल इस समाचार को सुनकर राम मूर्च्छित हो जाते हैं और लक्ष्मण उनको सान्त्वना देते हैं (स० ८३) । पर 'सेतुबन्ध' में विभीषण की मंत्रणा से लक्ष्मण मेघनाद को निकुम्भ नामक स्थान पर जाने से रोकते हैं जबकि 'आदि रामायण' में मेघनाद निकुम्भिला में जाकर यज्ञ करता है (स० ८२) और विभीषण की सलाह से लक्ष्मण सेना सहित वहाँ जाकर मेघनाद का यज्ञ ध्वस्त कर उसका वध करते हैं (स० ८४-८६) । प्रसंग को अधिक विस्तार दिया गया है; इसमें एक महत्वपूर्ण बात यह है कि मेघनाद और विभीषण एक दूसरे को धिक्कारते हैं (स० ८७) । रावण का विलाप तथा रुदन पुनः दोनों में वर्णित है (स० ८३) । रावण द्वारा सेना का युद्ध भूमि में भेजा जान

तथा राक्षसियों का विलाप 'सेतुबन्ध' में नहीं है (स० ६४.६५)। रावण युद्ध-भूमि के लिए प्रस्थान करता है (६६)। इस बीच फिर 'आदि रामायण' की ये घटनाएँ अनिश्चित हैं— विरुपाक्ष, महोदर तथा महापार्श्व का युद्ध तथा वध (स० ६७-६८)। इसके बाद रावण का युद्ध प्रारम्भ होता है (स० १००), रावण की शक्ति में लक्ष्मण मूर्च्छित होते हैं पर हनुमान द्वारा (पर्वत से) लाई हुई आर्पाध से लक्ष्मण आरोग्य होते हैं (स० १०१, १०२), संक्षेप में इस कथा का उल्लेख 'सेतुबन्ध' में हुआ है। मातलि द्वारा इन्द्र अपना रथ भेजते हैं। राम उसका कवच आदि धारण कर रथ पर चढ़ते हैं और युद्ध प्रारम्भ होता है (स० १०३)। रावण-वध की कथा भी 'सेतुबन्ध' में संक्षिप्त है, पर 'आदि रामायण' के कई सर्गों में फैली हुई है—सर्ग १०४ में रावण अत्यधिक मूर्च्छित होता है, सर्ग १०५ में वह अपने सारथि से कठोर वचन कहता है और वह रावण को समझाता है (स० १०५); अगस्त्य मुनि राम को आदित्य हृदय स्तोत्र सिखाते हैं (स० १०६); शकुन-अपशकुन का वर्णन (स० १०७); राम-रावण द्वन्द्व-युद्ध (स० १०८) से कथावस्तु पुनः 'सेतुबन्ध' में समान है। रावण के सिर कट-कट कर बढ़ते जाते हैं, अन्त में राम ने बाण (ब्रह्मान्न) से रावण के हृदय को विदीर्ण कर डाला (स० ११०)। 'सेतुबन्ध' में किञ्चित् अंतर है कि राम एक ही बाण से उसके दो सिरों को काट डालते हैं। रावण-वध के बाद 'सेतुबन्ध' (रावण-वध) की कथा समाप्त हो जाती है। केवल 'आदि रामायण' के समान विभीषण के रुदन तथा रावण के (विभीषण द्वारा) अन्तिम संस्कार का उल्लेख और किया गया है। अन्त में कवि ने इस बात का संकेत भी कर दिया है कि अग्नि शुद्धि के बाद सीता सहित राम पुष्पक विमान पर अयोध्या लौट आये।

महाकाव्यों को सर्गबन्ध कहने की परम्परा बहुत प्राचीन महाकाव्य के है। महाभारत की कथावस्तु का विभाग प्रसंगों और रूप में सेतुबन्ध पर्वों में है, परन्तु रामायण की कथावस्तु कारणों में विभाजित होकर सर्गों में विभाजित है। 'आदि रामायण' एक ही

कवि द्वारा रचित काव्य माना जाता है, इसमें यह कल्पना सहज में की जा सकती है कि सर्गबन्ध काव्यों की परम्परा का विकास वाल्मीकि रामायण से हुआ है। काव्यशास्त्र में महाकाव्यों की परिभाषा निर्धारित होने के पूर्व महाकाव्यों की निश्चित परम्परा विकसित हो चुकी थी। आचार्य भामह ने सर्व प्रथम महाकाव्य की परिभाषा दी है और बाद में दण्डी, हेमचन्द्र, विद्यानाथ तथा विश्वनाथ आदि आचार्यों ने उन्हीं का प्रायः अनुसरण किया है। भामह के पूर्व अश्वघोष के 'बुद्धचरित', 'सौन्दरनन्द' तथा कालिदास के 'कुमारसम्भव', 'रघुवंश' महाकाव्यों की रचना हो चुकी होगी। परन्तु यह निश्चित रूप से नहीं कहा जा सकता कि इन काव्यों को प्रारम्भ से महाकाव्य कहा जाता था या नहीं। सातवीं शताब्दी के कवि माघ ने अपने 'शिशुपाल वध' में काव्य के इस रूप का उल्लेख अवश्य किया है :—

विप्रमं सर्वतोभद्रचक्रगोमूत्रिकादिभिः ।

श्लोकैरिव महाकाव्यं व्यूहैस्तदभवद्वलम् ॥१४:४१॥

और इसी समय तक काव्यशास्त्र ग्रन्थों में भी साहित्य के इस रूप की व्याख्या-विवेचना की जाने लगी थी।

महाकाव्य की प्रमुख विशेषताओं में उसका सर्गबन्ध होना कहा गया है। भामह ने 'सर्गबन्धो महाकाव्यं' कहा है, दण्डी ने सर्गों के अधिक विस्तृत न होने का निर्देश किया है। विश्वनाथ के अनुसार महाकाव्य में आठ सर्ग से अधिक होने चाहिए और प्रत्येक सर्ग के अन्त में अगले सर्ग की कथा का संकेत निहित होना चाहिए। भामह के अनुसार नायक ऐश्वर्यशाली और प्रसिद्ध होना चाहिए और उसका वर्णन वश-परिचय, उसकी शक्ति तथा योग्यता से प्रारम्भ करना चाहिए और समस्त महाकाव्य में उसका महत्त्व बना रहना चाहिए। दण्डी ने नायक को महान और विद्याबुद्धि से युक्त माना है और रुद्रट के अनुसार नायक राजा होता है। वह ऐतिहासिक व्यक्ति हो सकता है और काल्पनिक व्यक्ति भी। वह धर्म, अर्थ तथा काम को प्राप्त करने के लिए प्रयत्नशील होता है।

वह वीर विजयी तथा गुराणी होता है। उसका प्रतिनायक भी शूर तथा गुराणी होना चाहिए और यशस्वी वंश का होना चाहिए। विश्वनाथ का कहना है कि नायक देवता अथवा किसी प्रसिद्ध चरित्र कुल का होता है और कभी-कभी एक वंश के कई राजा कथानायक होते हैं। सम्भवतः विश्वनाथ की दृष्टि में 'रघुवंश' जैसे महाकाव्य थे जब उन्होंने कई नायकों की सम्भावना महाकाव्य में बतलाई है।

भामह के अनुसार महाकाव्य की कथावस्तु नायक के चरित्र को प्रस्तुत करती है। कथावस्तु में पाँच सन्धियाँ (नाटक के समान) मानी गई हैं। नायक की मृत्यु का उल्लेख वर्जित है। दण्डी ने भी सन्धियों को स्वीकार किया है, पर उन्होंने कथावस्तु के ऐतिहासिक होने पर बल दिया है। नायक को अपने प्रतिद्वन्द्वी से युद्ध में सफलता मिलनी चाहिए, इस विषय में लगभग सभी काव्य शास्त्री सहमत हैं। रुद्रट के अनुसार महाकाव्य की कथावस्तु काल्पनिक भी हो सकती है और यथार्थ भी, अथवा कुछ यथार्थ और कुछ काल्पनिक। हेमचन्द्र तथा विश्वनाथ कथा वर्ग के विकास में पाँचों नाटकीय सन्धियों के प्रयोग का स्वीकार करने हैं।

रस, अलंकार तथा छंदों के सम्बन्ध में भी काव्य-शास्त्र में निश्चित निर्देश है। महाकाव्यों में सभी प्रमुख रसों का स्थान मिलना चाहिए। विश्वनाथ ने अवश्य महाकाव्य में वीर, शृंगार तथा शांत रसों में से एक को प्रमुखतः स्वीकार किया है। सभी काव्य-शास्त्रियों ने महाकाव्य की शैली को अलंकृत माना है, और अनेक छंदों के प्रयोग का स्वीकार किया है। दण्डी के अनुसार सर्ग के अन्त में छन्द बदलता है। हेमचन्द्र तथा विश्वनाथ के अनुसार प्रत्येक सर्ग में एक छन्द रहता है परन्तु कुछ सर्गों में छन्दों की विविधता भी रहनी है। महाकाव्य के रूप में वर्णनों का निर्देश भी अत्यन्त महत्त्वपूर्ण है। दण्डी ने सर्वप्रथम वर्णनों की सूची दी है :-

नगराणवशैलर्त्तुचन्द्राकोदयवर्णनैः ।

उद्यानसलिलक्रीडामधुपानरतात्सवैः ॥



भामह ने सभा, दूत-कार्य, युद्ध-यात्रा, युद्ध तथा नायक का अभ्युदय आदि का उल्लेख पहले ही किया था। परन्तु कथा-विस्तार के साथ वर्णनों के सजाने की प्रकृति जिस प्रकार महाकाव्यों में बढ़ती गई है, उसी के अनुसार काव्य-शास्त्रों में उनका निर्देश भी हुआ है। बाद के कवियों ने तो अपने महाकाव्यों में शास्त्रों के अनुसार वर्णनों को जानबूझ कर सजाया है और उसके लिए कथा-वस्तु की अवहेलना भी की है।

‘सेतुबन्ध’ महाराष्ट्री प्राकृत का महाकाव्य है। इसकी कथा पन्द्रह आशवासों में समाप्त हुई है। प्राकृत महाकाव्यों में सर्ग के स्थान पर आशवास का प्रयोग होता है। हेमचन्द्र ने इस बात का निर्देश किया है। इनके अनुसार इन विभागों को संस्कृत में सर्ग, प्राकृत में आशवास, अपभ्रंश में सन्धि तथा ग्राम्यभाषा में अवस्कन्ध कहते हैं। ‘सेतुबन्ध’ की कथा प्रसिद्ध रामायण की कथा से ली गई है। राम इसके योग्य नायक हैं, उनमें नायक के सभी गुण विद्यमान हैं। यह महाकाव्य वीर रस प्रधान है, पर शृंगार, करुण रस आदि भी स्थान-स्थान पर अभिव्यक्त हुए हैं। इसकी शैली संस्कृत की अलंकृत शैली ही है। कल्पना और सौन्दर्य-सृष्टि की दृष्टि से ‘सेतुबन्ध’ संस्कृत के सर्वश्रेष्ठ महाकाव्यों के समकक्ष रखा जा सकता है।

परन्तु ‘सेतुबन्ध’ उन महाकाव्यों के अन्तर्गत आता है जिनके आधार पर काव्य-शास्त्र के लक्षण भले ही निर्धारित किये गये होंगे, पर उनकी रचना काव्य-शास्त्र के लक्षणों को दृष्टि में रखकर नहीं हुई है। साथ ही यह भी स्पष्ट जान पड़ता है कि ‘सेतुबन्ध’ की रचना के समय कालिदास जैसे महाकवि के महाकाव्य उदाहरण रूप में अवश्य रहे होंगे। अश्व-घोष तथा कालिदाम के महाकाव्यों में वर्णन का आग्रह इतना नहीं है कि मुख्य कथा-वस्तु के सूत्र एकदम छोड़ दिये जायँ अथवा कथा के विकास की नितान्त अपेक्षा की जाय। इस दृष्टि से प्रवरसेन ने अपने महा-

काव्य में प्रबन्ध-कल्पना को अधिक महत्त्व दिया है। यह भिन्न बात है कि 'सेतुबन्ध' की कथावस्तु में कवि को स्वतः ही वर्णना का अधिक अवसर मिल गया है। वस्तुतः देश काल का वर्णन कथा को आभास तथा चलावरण प्रदान करने के लिए ही अर्पित होता है। परन्तु काव्यात्मक दृष्टि से देश काल के नानाविध प्राकृतिक सौन्दर्य के प्रति रुचि का अर्पित होना भी स्वाभाविक है। आदि रामायण के काव्य का प्रकृति के प्रति आकर्षण इसी सीमा तक है। फिर क्रमशः काव्योत्कर्ष के स्तर पर प्रकृति का सौन्दर्य वर्णन की प्रेरणा बन गया। अश्वमेध में और प्रतुञ्जतः कालिदास में प्रकृति का सौन्दर्य स्वतः कवि की कल्पना का प्रोत्साहित करता है। फिर भी कालिदास ने अपने महाकाव्यों में कथा-सूत्र कहीं भी टूटने नहीं दिया है। प्रकृति के प्रत्येक वर्णन को कथा के प्रवाह में इस प्रकार मँजो दिया है कि वह उसका अंग बन गया है।

कथानक के विकास की दृष्टि से तथा प्राकृतिक वर्णना को प्रस्तुत करने की दृष्टि से प्रवरसेन कालिदास के अन्वयिक निकट हैं। रतना ही नहीं, 'सेतुबन्ध' की कथावस्तु के चयन में प्रवरसेन ने स्वतः इस बात का ध्यान रखा है। जो विस्तृत वर्णना इस महाकाव्य में पाई जाती है, उसमें से अधिकांश प्रमुख घटना अर्थात् 'सेतुबन्ध' का रूप है। अतः उस अंश को प्रकृति की स्वतन्त्र अवस्था मुक्त वर्णना नहीं कहा जा सकता। इस महाकाव्य में मुख्य दो घटनाएँ हैं—प्रथम सेतुबन्धन और द्वितीय रावण-वध। इन्हीं दोनों के नाम पर इसका नामकरण 'सेतुबन्ध' तथा 'रावण-वध' हुआ है। वस्तुतः जिस उल्काह और विस्तार से सेतु रचना का वर्णन कवि करता है, उसमें यही लगता है कि इस महाकाव्य का परिणाम रावण-वध भले ही हो, पर इसका घटना केन्द्र सेतु-रचना ही है। इसका यह नाम अधिक प्रसिद्ध रहा है, इससे भी यही भिन्न होता है कि कवि ने मुख्य कथा-वस्तु सेतु-रचना को चुना है, रावण वध तो उसकी अनिवार्य परिणति है। समस्त महाकाव्य में लगभग मात्र आध्यात्मों (दूसरे से लेकर आठवें तक) में सेतु-रचना का प्रसंग है, जबकि युद्ध का

वर्णन अन्तिम तीन आश्वसों में है। इन दोनों अंशों में भी कथा का आग्रह और विकास समुचित रूप में पाया जाता है। वर्णन प्रथम अंश में अपेक्षाकृत अधिक है, पर, जैसा हम देखेंगे, इसमें से अधिकांश वर्णन कथा के लिए प्रासंगिक ही नहीं वरन् उसका घटनात्मक अंग भी है। दूसरे अंश में घटनाएँ पद्योत्त गति से संचालित हुई हैं। कथात्मक संगठन तथा घटनात्मक विकास में संस्कृत का कोई भी महाकाव्य इसकी तुलना में नहीं ठहर सकता।

प्रारम्भ में कवि ने विष्णु तथा शिव की स्तुति मगलाचरण के रूप में की है और कथा-निर्वाह की कठिनाई का निर्देश किया है। इस संबंध में 'रघुवंश' के वर्णन करने में कालिदास के संकोच का स्मरण आ जाता है। इसके बाद कवि नाटकीय ढंग से कथा को प्रस्तुत करता है। कवि यह समाचार दे कर कि राम ने बालि का वध करके सुग्रीव को राजा बना दिया है और उन्होंने वर्षा काल निष्क्रियता की स्थिति में क्लेश से काटा है, कथा की स्थापना के रूप में शरद-वर्णन करता है। परन्तु यह वर्णन महाकाव्यों में ऋतुओं के वर्णन की परम्परा से भिन्न है। इस महाकाव्य में ऋतु के रूप में केवल इसी ऋतु का वर्णन है और यह भी कथानक का अंग है। शरद ऋतु के सुन्दर और सुखद वातावरण के विरोध में राम का विरहजन्य क्लेश बढ़ता है। परन्तु कवि ने इसी स्थल पर हनुमान का प्रवेश कराया है। हनुमान का यह प्रवेश नाटकीय है। यहाँ की समस्त घटना को कवि कलात्मक ढंग से प्रस्तुत करता है और इसी कारण बहुत संक्षेप में उमने सारी परिस्थिति को संभाल लिया है। यात्रा के बीच मार्ग-वर्णन में प्रवरसेन ने कालिदास के समान संक्षेप तथा संकेत से काम लिया है।

सागर-तट पर पहुँचते ही कवि ने सेतु-रचना के लिए विस्तृत भूमिका तैयार करनी प्रारम्भ की है, जैसे अभी तक की घटनाएँ केवल कथा-प्रवेश की अंग थी। यहाँ सागर का वर्णन महाकाव्यों में निर्दिष्ट सागर-वर्णन के रूप में नहीं है। इस महाकाव्य में सागर कथा का अंग है और

इस कारण उसका वर्णन, वानरो पर उसका प्रभाव आदि, कथानक के अन्तर्गत आयेगा । सुग्रीव का ओजस्वी भाषण, जाम्बवान् की शात वाणी आदि का प्रयोग करके कवि ने महाकाव्य की कथावस्तु को अधिक आकर्षक तथा प्रवाहपूर्ण बनाया है । विभीषण के आगमन के प्रसंग का संक्षिप्त करके कवि ने प्रमुख कथा के विकास को अबाधित रखा है । कथा अग्रसर होती है और सागर सेतु-पथ निर्माण का प्रस्ताव करता है । यहाँ कवि आदि कवि के समान सागर द्वारा नल से सेतु-निर्माण की योजना का प्रस्ताव नहीं कराता । पहले वानर सेना पर्वत चढ़ने जाती है, पर्वतों को उखाड़ कर आकाश मार्ग से लाकर सागर में डालती है । और इस प्रकार जब कार्य की गिद्ध नहीं होती और वानर थक कर शिथिल तथा हताश हो जाते हैं, तब सुग्रीव नल से सेतु-निर्माण की प्रार्थना करते हैं । अनन्तर वानर पुनः उत्साहित होकर पर्वत लाने हैं और नल सेतु-पथ का निर्माण करते हैं । इस बीच में पर्वतों, नदियों, वनों आदि का विस्तृत वर्णन है पर, जैसा कहा गया है, यह सब सेतु-पथ के निर्माण का अंग बन गया है ।

दक्षिण सागर-तट पर पहुँच जाने के बाद मुबेल पर्वत का अवश्य विस्तार के साथ वर्णन किया गया है । कथा के विकास की दृष्टि से इतना लम्बा वर्णन व्यवधान उत्पन्न करने वाला ही कहा जायगा । परन्तु सेतु-निर्माण के कठिन कार्य के सम्पन्न होने के बाद और राम-रावण के कठिन युद्ध के प्रारम्भ होने के पूर्व यह अन्तराल कथा के लिए जैसा एक उचित विराम बन गया है । इसके बाद पुनः घटनाएँ क्षिप्रगति से आगे बढ़ने लगती हैं और कवि ने व्यर्थ के वर्णनों से अपनी कथा को कहीं भी शिथिल नहीं होने दिया है । दम्य आश्वास में सायंकाल, रात्रि, चन्द्रोदय के वर्णन किञ्चित् विस्तार से हैं । परन्तु इनका उपयोग कवि ने राक्षस कामिनियों के संभोग-वर्णन के आधार रूप में किया है । पर संभोग शृंगार का यह प्रसंग भी कथानक में कहाँ तक उपयुक्त है—यह भी प्रश्न उठ सकता है । निश्चय ही यह अंश वर्णन के मोह से जोड़ा

गया है जो किसी परम्परा के अनुसार रखा गया होगा। साथ ही इस प्रसंग के साथ रावण की काम-पीड़ा को जोड़ा जा सकता है जिसके परिणाम स्वरूप सीता के सम्मुख राम के माया शीश के प्रस्तुत किये जाने का प्रसंग है। और यह घटना 'सेतुबन्ध' के कथानक में काफी सजीव सिद्ध हुई है। कवि ने इस प्रसंग में अपने काव्य-कौशल तथा अनुभूति दोनों का परिचय दिया है। बारहवें आश्वास का प्रातःकाल वर्णन सन्निहित है जो युद्ध-प्रारम्भ की समुचित पीठिका प्रदान करता है।

इस प्रकार प्रवरसेन के इस महाकाव्य में कथानक का आग्रह सदा बना रहता है। घटनाओं के क्रम में अन्य वर्णन आ गये हैं। वर्णन के लिए वर्णन की जो प्रवृत्ति बाद के महाकाव्यों में विकसित हुई है वह 'सेतुबन्ध' में नहीं पाई जाती। इसका घटनाक्रम सुचिन्तित और सगठित है। 'आदि रामायण' और इसकी कथावस्तु की तुलना से भी यही बात स्पष्ट हो जाती है। प्रवरसेन ने केवल उन्हीं घटनाओं को चुना है जिनसे कथानक की गति तेज़ रहे और अनेक घटनाओं तथा प्रसंगों को इसी उद्देश्य से सन्निहित कर दिया है। जैसा आगे स्पष्ट होगा, 'सेतुबन्ध' अलङ्कृत काव्य होने पर भी उसमें चमत्कार-वादिता तथा ऊहात्मकता का आग्रह नहीं है। इसकी कल्पना में सौन्दर्य की रक्षा सदैव हुई है। इस दृष्टि से 'सेतुबन्ध' प्रारम्भिक महाकाव्यों में ही गिना जायगा, जैसा कि इसके रचनाकाल से भी सिद्ध है।


'सेतुबन्ध' की कथावस्तु 'आदि रामायण' से ली गई है, सेतुबन्ध के चरित्र अतएव उसके समस्त चरित्र आदि कवि के चरित्र हैं। और उनका परन्तु जिस प्रकार प्रवरसेन ने कथावस्तु को अपने काव्य व्यक्तित्व के अनुरूप बनाकर स्वीकार किया है, उसी प्रकार उन्होंने चरित्रों को भी किञ्चित् भिन्न रूप प्रदान किया है। और न केवल इन चरित्रों को एक पूर्णव्यक्तित्व प्रदान किया है, वरन् उनकी सूक्ष्म भावनाओं के चित्रण में भी कवि ने सफलता प्राप्त की है। प्रबन्ध काव्यों में चरित्रों का विस्तारजीवन-व्यापी घटनाओं में होता है और इस कारण

इनमें चरित्र अधिक पूर्ण रूप में सामने आते हैं। परन्तु घटनाओं के विस्तार में अनेक बार ये चरित्र अधिक संघटित तथा एकरूप नष्ट हो जाते हैं। उनका चरित्र घटनाओं के घटाटोप में खो जाता है। इसी तरह महाकाव्यों में चरित्रों की कल्पना पूर्ण एकाई के रूप में प्रतिपादित नहीं होती। उनमें चरित्र प्रायः वर्ग (type) के रूप में आते हैं जैसा कि शास्त्रीय परिभाषाओं में निर्दिष्ट है, और इन चरित्रों की वैयर्थी-वैधाई अभिव्यक्ति होती है। अधिकतर किसी चरित्र की एक विशेषता व्यक्त हो पाती है। इन महाकाव्यों में नायक नायिका तथा प्रतिनायक से भिन्न सामान्य चरित्र की अवतारणा कम होती है, और होने पर भी उनको विशेष महत्त्व प्राप्त नहीं होता।

उपर्युक्त बातों को ध्यान में रखते हुए विचार करने से यह स्पष्ट हो जाता है कि 'सेतुबन्ध' की स्थिति अन्य महाकाव्यों से कुछ भिन्न है। इस काव्य के नायक राम हैं जो अनेक काव्यों तथा नाटकों के नायक हैं। परन्तु यह कहना गलत न होगा कि प्रवरसेन के राम का अपना व्यक्तित्व है जो अन्य काव्यों से भिन्न है। प्रायः राम की कल्पना आदर्श धीरोदात्त नायक की की जानी है। इस दृष्टि से 'सेतुबन्ध' में राम की भिन्न स्थिति नहीं है। पर प्रवरसेन ने राम को अधिक स्वाभाविक रूप में प्रस्तुत किया है, इसमें सन्देह नहीं। वह वीर है, दुर्बल वीर है। उनमें शत्रु को पराजित करने की अदम्य इच्छा है। परन्तु उनके चरित्र में कमजोरी के क्षण भी आते हैं। कोई कितना ही वीर क्यों न हो पर जहाँ वह अपने को निरुपाय पायेगा, वहाँ वह निराश होगा ही। 'सेतुबन्ध' में वीर राम ऐसे क्षणों में निराश निवृत्त किये गये हैं। परन्तु कार्य की दिशा शत हो जाने पर, सिद्धि का उपाय स्पष्ट हो जाने पर वे क्षण भर का विलम्ब नहीं करते हैं। वर्षाकाल में निष्क्रियता की स्थिति है, और राम ने समय बहुत कठिनाई से व्यतीत किया :—

ववसाअरइपत्रांसो रोसगइन्दविदसङ्गलापडिचन्धो ।

कह कह वि वासरहियो ————— गत्रां वससमओ ॥११४॥



येही कवि ने राम को अर्गलाबन्ध सिंह तथा गिजर में पड़े हुए सिंह के साथ कहें कुरु राम के बाधित शौर्य को भली प्रकार व्यक्त किया है। परन्तु हनुमान के द्वारा सीता का समाचार प्राप्त कर लेने पर राम की भ्रुकुटि चढ़ जाती है और उन्होंने वीर भाव से अपने धनुष को इस प्रकार देखा कि मानो वह प्रत्यंचावाला हो गया (१ : ४५)। अर्थात् राम के सम्मुख रावण को पराजित करने का एक मात्र उद्देश्य स्थिर हो गया। कवि ने राम की दृष्टि संचालन मात्र से युद्ध-यात्रा की आज्ञा प्रचारित करायी है जिससे राम का दृढ़ संकल्प स्पष्टतः परिलक्षित होता है :—

सोह व्व लक्खणमुहं वणमाल व्व विअडं हरिवइस्स उरम् ।

कित्ति व्व पवणनणअं आण व्व बलाई से विलग्गइ दिट्ठी ॥

१ : ४८ ॥

‘आदि रामायण’ में राम समाचार पाकर सागर पार उतरने के संबंध में सोच विचार करते हैं। यह राम की दूरदर्शिता कही जा सकती है, पर प्रवरसेन के राम में वीरोचित उत्साह विशेष परिलक्षित हुआ है। सागर के सम्मुख गम कि कर्त्तव्यविमूढ़ अवश्य जान पड़ते हैं, पर अधिकतर यही लगता है कि वे गर्भीर भाव से इस समस्या पर विचार कर रहे हैं। जाम्बवान द्वारा सम्बोधित किये जाने पर भी राम कार्य की धुरी सुग्रीव पर अवलम्बित करते हैं (४ : ४४)। परन्तु इसका भाव यह नहीं है कि राम में आत्मविश्वास की कमी है। वस्तुतः सैन्य के प्रधान सेनापति सुग्रीव है, अतएव सागर संतरण का कोई भी उपाय सुग्रीव द्वारा ही कार्यान्वित किया जा सकता है। अन्यथा राम ने स्वयं सागर से प्रार्थना का भार लिया, और सागर के न मानने पर बाण द्वारा उसको शासित भी किया। और इस बात की घोषणा राम ने प्रारम्भ में ही कर दी है :—

अह शिवकारणगहिअं मए वि अब्भत्थिओ ण मोच्छिहि धीरम् ।

ता पेच्छह बोलीणं विहुओअहिजन्तणं थलेण बइवलम् ॥ ४ : ४६ ॥

‘राम वीर होने के साथ ही नीति कुशल है’ विभीषण का स्वागत उन्होंने

जिन शब्दों में किया है और उसको आश्वासन दिया है, वह इस बात का साक्षी है। राम सीता को पूर्णतः प्रेम करते हैं। सीता वियोग में बे-प्रीति और दुःखित भी हैं। परन्तु प्रवरसेन ने राम के चरित्र में वियोग-जन्य कातरता का निर्वाह उनकी वीरता के साथ बहुत कौशल के साथ किया है। राम एकान्त तथा निष्क्रियता के क्षणों में ही कानर तथा दुःखी होते हैं। वह चाहे शब्द-श्रुत का सुन्दर वातावरण हो अथवा प्रायोपवेशन के समय चन्द्र-दर्शन हो, राम सीता के वियोग का अनुभव करते हैं, परन्तु कार्य करने के अवसर पर तुरन्त क्रियाशील हो जाते हैं, रान में उनके लिए सीता वियोग को भेत्तना कठिन हो जाता है, परन्तु दिन युद्ध की कल्पना ( उद्यम ) में बीत जाना है। राम सीता के बिना अपना जीवन-शून्य मानते हैं ---

काहिह पिअ समुहो गलिहिह चन्दाअवां समनिहिह गिस्ता ।

अवि गाम वरेज्ज पिआ आं ऐ विरहेज्ज जीवि अं तावेसरणां ॥

५:४॥

परन्तु राम को अपनी शक्ति पर पूरा विश्वास है, 'आशा मानकर समुद्र मेरा प्रिय करेगा ही' से यही भाव व्यंजित होता है। नाग-पाश में बंधे हुए राम अवश्य निराशा की भावना से निर्बल जान पड़ते हैं। परन्तु इस प्रकार की निष्क्रियता की परिस्थिति में प्रवरसेन के राम को उद्विग्न हो उठने की प्रवृत्ति है। साथ ही इस प्रकार के प्रयोगों से चरित्र में सहज व्यक्तित्व की स्थापना की जा सकी है। ऐसी ही बातों में इस महाकाव्य में राम का चरित्र अधिक माननीय बन पड़ा है।

राम के चरित्र में क्षमाशीलता तथा अपने प्रियजनो की प्रति कृत-जता की भावना विशेष रूप में पाई जाती है। राम अपने शत्रु पर भी उसी सीमा तक क्रुद्ध रहते हैं जब तक वह हठ करता है, एक बार प्रणत हो जाने पर राम समुद्र के अपराधों का भूल जाते हैं। इसी प्रकार नाग-पाश में बद्ध होने की स्थिति में राम अपनी विवशता के साथ लक्ष्मण के मरण के विश्वास के कारण अत्यंत मानसिक क्लेश में पड़ जाते हैं।



इस स्थिति में वे सीता को भी भूल गये, पर लक्ष्मण के स्नेह, सुग्रीव की मित्रता तथा विभीषण को दिये हुए वचन को नहीं भूलते हैं ( १४: ४६-४७ ) । रावण की मृत्यु के बाद राम उसकी अन्त्येष्टि क्रिया की व्यवस्था करवा देते हैं । यह उनके चरित्र की महानता ही है ।

‘सेतुबन्ध’ में सीता नायिका हैं । वस्तुतः सेतु-रचना तथा रावण वध की प्रमुख घटनाओं का केन्द्र सीता ही है । इस महाकाव्य में सीता का चरित्र अनेक बार सामने नहीं आया है । वस्तुतः राम के माया-शीश के प्रसंग में ही सीता प्रत्यक्ष रूप में सामने आती हैं । पर सीता की भावना सारे महाकाव्य में परिलक्ष्य है, क्योंकि इस काव्य की समस्त कार्य-योजना में वे प्रमुख प्रेरणा के रूप में विद्यमान हैं । रावण के अशोक-वन में वन्दिनी सीता की विरह-वेदना तथा उनके मलिन स्वरूप की कल्पना प्रवरसेन ने प्रथम सर्ग में हमारे सामने साकार कर दी है । हनुमान द्वारा स्मृति-चिह्न के रूप में लाई गई मणि के वर्णन में कवि ने सीता के विरहिणी रूप को प्रत्यक्ष कर दिया है :—

चिन्ताहृत्प्रप्यह मिव तं च करे खेअणीसहं व शिसरणम् ।

वेणीवन्धनमङ्गल सोआकिलन्त व से पणामेइ मणिम् ॥१:३६॥

सीता के क्लेश की भावना ने राम को युद्ध के लिए निरन्तर प्रेरित किया है । सीता के प्रति रावण के अन्याय का प्रतिशोध लेने के लिए राम स्वयं ही रावण से युद्ध करना चाहते हैं और उसका वध भी स्वयं ही करना चाहते हैं । इसके बिना राम को सन्तोष नहीं, वे सीता के अपमान का प्रतिकार इसी में मानते हैं :—

दसकरुणं मुहवडिअं केसरिणां वणगअं व मा हरह महम् ॥१५:६१॥

राम के इस संकल्प में सीता के चरित्र की दृढ़ता भी परिलक्षित होती है । सीता राम के प्रति अपने प्रेम में दृढ़ हैं । स्वयं रावण स्वीकार करता है :—

कह विरहपडिऊला होहिइ समुहहिअआ पइम्मि उवगए ॥ ११:२६ ॥



है। परन्तु मानवीय हृदय के लिए यह बहुत स्वाभाविक परिस्थिति है। सीता जिस मानसिक उत्पीड़न तथा वेदना की स्थिति में थी, उसमें इस प्रकार की माया का प्रभाव ऐसा ही पड़ना संभव था। सीता का राम की अपराजेय शक्ति के प्रति सन्देहशील हो उटना, इस मानसिक स्थिति में उचित है। इसको मूल चरित्र की निर्बलता नहीं कहा जा सकता, वरन् परिस्थिति की विशिष्टता ही मानना चाहिए। अपने प्रिय के कटे हुए सिर की कल्पना मात्र से कोई भी स्त्री इतनी अभिभूत हो उठेगी कि उसमें अधिक तर्क करने की शक्ति नहीं रह जायगी। यही कारण है कि त्रिजटा के समझाने से भी सीता के मन का आवेग कम नहीं होता। सीता के विलाप में अनन्त करुणा है। उनको पश्चात्ताप है कि इस स्थिति में प्रिय को देख कर भी वह प्राण धारण किये हुए है। वियोग के बाद ही यदि जीवन का अन्त हो जाता तो प्रिय का मिलन हो ही जाता, यह भावना उनके मन को मथ रही है। सीता प्राण धारण किये रहने की अपनी कठोरता को स्त्री स्वभाव का त्याग मानती हैं। अपनी प्रस्तुत स्थिति के कारण रूप गवण के प्रति उनके मन में अत्यन्त घृणा है। सीता के मन की प्रतिशोध की भावना इस अवसर पर भी वर्तमान है। राम के मरने के बाद सीता के मरण का मार्ग प्रशस्त हो गया है, पर इस स्थिति में भी सीता को रावण-वध न हो सकने का दुःख हो रहा है। प्रतिशोध पूरा न हो सकने का क्लेश भी सीता को कम नहीं है :—

तुह वाणुक्खअणिहअं दच्छिम्मि दहकण्ठमुहणिहाअं ति कअ्मा ।

मह भाअवेअवलिअा विवराहुत्ता मणोरहा पत्तहत्था ॥११ : ८५॥

त्रिजटा कई तर्कों से सीता को समझाने का प्रयत्न करती है कि यह राम का सिर माया द्वारा निर्मित है। पर सीता का विलाप कम नहीं होता, उनकी व्यथा दूर नहीं होती। वे मरण के लिए कृतसंकल्प होती हैं। त्रिजटा ने गम्भीर शब्दों में पुनः सीता को समझाने का प्रयत्न किया। इतने विश्वास भरे वचनों का भी सीता पर प्रभाव नहीं पड़ा और उन्होंने उसकी बात पर तभी विश्वास किया कि जब वानरो का कलकल और

राम का प्राभातिक मंगल-पटह सुना । इस अवसर पर भीता के नाग्वि को आवश्यकता से कुछ अधिक भावावेश में चित्रित किया गया है जिससे वह निर्बल जान पड़ता है ।

राम के साथ उनके प्रतिनायक रावण का चरित्र राम-कथा की विस्तृत परम्परा का प्रधान चरित्र है जिसका मूल 'आदि रामायण' ही माना जाता है । व्यापक रूप में समान होते हुए भी 'सेतुबन्ध' का रावण 'आदि रामायण' के रावण से भिन्न है । वाल्मीकि ने रावण की उग्र-वीरता, मायावी राजसत्त्व आदि पर अधिक बल दिया है । उनसे सीता का अपहरण विशेष परिस्थिति में किया है । सीता को वह अपनाना भी चाहता है । परन्तु 'सेतुबन्ध' के रावण में सीता के प्रति अत्यन्त उग्र आकर्षण है । कथा में ऐसा जान पड़ने लगता है, जैसे रावण के सीता अपहरण का एक मात्र उद्देश्य सीता के प्रति उसका आकर्षण है । वह कामुक प्रेमी के रूप में अधिक उपस्थित किया गया है । ग्यारहवें आश्वास के प्रारम्भ में सीता-विषयक उसकी काम व्यथा का सूक्ष्म चित्रण किया गया है । सीता के सम्बन्ध में उसकी यह वेदना तीव्री और गहरी है । जैसे उसको बिना सीता को प्राप्त किये किसी प्रकार चैन नहीं है । सीता के प्रति उत्कट प्रेम होने के कारण ही रावण राम को सम्मान की भावना से देखता है :—

सीआहिअहि अएण अ अह सो ति दसाणणेण सारहिसिद्धो ।

ए वि तह रामो ति चिरं अह तीअ पिओ ति सुवहुमारु दिट्ठो ॥

१५:६॥

परन्तु प्रवरसेन ने रावण को अपेक्षाकृत निर्बल चरित्र और कायर दिखलाया है । वैसे राम के समान रावण ने भी कभी सन्धि की बात नहीं सोची है और राम को पराजित करने का विश्वास उसके मन में अन्त तक बना रहा है । कई स्थलों पर ऐसा जान पड़ता है रावण राम से भयभीत है और लंका में उनके प्रवेश पर कौंप उठा है । दशवें आश्वास में कहा गया है कि राम के आगमन का समाचार सुन कर

क्रुद्ध हो उठा रावण धैर्यहीन होकर आक्रान्त शिखरो वाले सुबेल के साथ ही कौप उठा। परन्तु यहाँ रावण का कौपना शत्रु के प्रति क्रोध की भावना तथा उसके आतंक दोनों की मिश्रित भावना से उत्पन्न है। साथ ही शत्रु का सागर पर सेतु बौध लेने का समाचार निश्चय ही रावण जैसे वीर के लिये भी आतंक का विषय हो सकता है। इसी प्रकार ग्यारहवें आश्वास में त्रिजटा सीता से कहती है :—

मोत्तूण अ रहुणाहं लज्जागअसेअविन्दुहज्जन्तमुहां ।

केण व अरणेण कअ पाआरन्तरिअणिप्पहो दहवअणो ॥

११:१२५॥

परन्तु इस स्थिति में त्रिजटा के वचनों के आधार पर रावण के चरित्र की विवेचना नहीं की जा सकती है। वह सीता को समझाने के उद्देश्य से कह रही है और रावण के लज्जाजनक कार्य से वह असन्तुष्ट भी है।

लेकिन प्रवरसेन के रावण के चरित्र में कायरता का अंश जड़मूल है, इसमें सन्देह नहीं। पन्द्रहवें आश्वास में अपने वंशजों तथा परिजनों की मृत्यु से दुखित और क्रुद्ध होकर रावण युद्ध-भूमि के लिए प्रस्थान करता है। युद्ध में जाने के लिए ऐसा जान पड़ता है वह टालता है। इस बार युद्ध में राम के बाणों से भयभीत होकर वह लका भाग आता है। भागते समय वानरो की हँसी को वह चुपचाप सह लेता है :—

अह रामसराहिअओ पवएहि परंमुहोहसिज्जन्तरहो ।

छिएणपडिआअवत्तां लङ्काहिमुहां गओ गिप्पाअरणाहो ॥१५:१०॥

परन्तु जब वह युद्ध में प्रवृत्त होता है तब राम का समर्थ प्रतिद्वन्द्वी सिद्ध होता है। उसके बाणों से त्रिभुवन के साथ राम कम्पित हो गये। कवि ने राम-रावण के युद्ध का संक्षिप्त वर्णन किया है, पर यह प्रदर्शित किया है कि वे समान योद्धा हैं। राम रावण के साथ युद्ध करने में गौरव का अनुभव करते हैं, क्योंकि उन्होंने लक्ष्मण को रावण से युद्ध करने की आशा नहीं दी, वे स्वयं रावण से युद्ध करना चाहते हैं। प्रवरसेन ने युद्ध करते हुए रावण की वीरता को स्वीकार किया है :—

भिरणो गिडासवट्टो रा अ से पुडमिउडिविरअणा वरविआ ॥

१५.७१॥

मस्तक कट जाने पर भी रावण की अकुटित चर्चा की चर्चा रहती है। वह राम पर बाणों की भीषण बर्षा करता है और राम के बाणों का तीव्र उत्तर भी देता है।

रावण के चरित्र में उदारता भी है, और यह गुण 'आदि रामायण' में भी विद्यमान है। रावण सीता का अपहरण करने के बाद भी उस पर बल प्रयोग नहीं करता। वह सीता को प्रसन्न किये बिना अपनाना नहीं चाहता। यह बात दूसरी है कि सीता से अपनी बात स्वीकार करवाने के लिए उसने अनेक मायावी उपायों का आश्रय लिया। उसके हृदय में कोमलता भी है। वह अपने पाल्यार और परिजनो में स्नेह करता है। वह अपने मेनापतियों की मृत्यु पर दुःखी तथा क्रुद्ध होता है। इन्द्रजीत तथा कुम्भकर्ण की मृत्यु पर वह रोया है और बलाप करता है। यद्यपि विभीषण ने उसके साथ विश्वासघात किया है, पर वह उस पर दया ही करता है। सामने आ जाने पर भी रावण अपने इस भाई पर घातक प्रहार नहीं करता :—

पासावडिअमि वि ने दिहीमरो पवअमेएणकअपरिवारे ।

दीणो त्ति सोंअरोत्ति अ अमारसरसमन्धिओ वि उल्ललइ सरो ॥१५:४५॥

'सनुबन्धु' की एक विशेषता यह भी है कि इस महाकाव्य में प्रमुख चरित्रों के अतिरिक्त अन्य चरित्रों को भी समान महत्त्व मिल सका है। वस्तुतः प्रवरमेन ने अपने काव्य में कथा-बन्धु के विकास का दृष्टि में सदा रखा है। इसी कारण कथात्मक योजना में आनेवाले सभी पात्रों का चरित्र अपने-अपने स्थान पर सजीव रूप में प्रस्तुत किया गया है। लक्ष्मण सुग्रीव, हनुमान, जाम्बवान, विभीषण आदि ऐसे चरित्र हैं जिनको कवि अपने महाकाव्य में व्यक्तित्व प्रदान कर सका है। यही नहीं बल्कि जैसे 'रामायण' के अप्रमुख चरित्रों का कवि ने किञ्चित् स्पर्श मात्र से स्पन्दित कर दिया है। लक्ष्मण राम कथा के अपरिहार्य चरित्र हैं। राम जैसे लक्ष्मण

के बिना अधूरे रह जाते हैं। इस महाकाव्य में लक्ष्मण का चरित्र इस दृष्टि में विशेष महत्त्व नहीं प्राप्त कर सका है, पर वह राम की छाया के समान उनके साथ हैं। सर्वप्रथम लक्ष्मण का उल्लेख कवि उस स्थल पर करता है जब उसने राम की लंकाभियान की भावना से प्रेरित दृष्टि का वर्णन किया है। 'राम की दृष्टि बानरराज सुग्रीव के कठोर वक्षस्थल पर वनमाला की तरह, पवनसुत हनुमान पर कीर्ति के समान, बानर सेना पर आज्ञा की भोंति तथा लक्ष्मण के मुख पर शोभा की तरह पड़ी' (१:४८)। वस्तुतः यहाँ इस प्रकार लक्ष्मण के वीर स्वभाव को अभिव्यक्त किया गया है। कथा के विस्तार में लक्ष्मण अधिकतर मौन हैं और यह कुछ खटकता है। सागर दर्शन करके लक्ष्मण बिल्कुल विचलित नहीं होते। आगे चलकर युद्ध में राम के साथ लक्ष्मण भी नागपाश में मेघनाद द्वारा बाँध दिये जाते हैं। नागपाश में बँधने के समय राम-लक्ष्मण के बाधित शौर्य का वर्णन साथ ही किया गया है :—

ताण भुञ्जिपरिगत्रा दुःखपद्मवन्तविभ्रडभोगावेढा ।

जात्रा धिरणिक्कम्मा मलत्रअहुप्पणन्नन्दणहुम व्व भुञ्जा ॥१४:२५॥

राम मूर्च्छा में जागने के बाद लक्ष्मण को संज्ञाहीन देख कर जिस प्रकार विह्वल हो उठते हैं उससे भाई के प्रति उनके प्रेम का परिचय मिलता है। राम ने लक्ष्मण के सम्बन्ध में उस अवसर पर जो कुछ कहा है उसमें भी उनके अप्रतिम शौर्य का परिचय मिलता है—'जिसके धनुष की प्रत्यन्ता के चढ़ने पर त्रिभुवन संशय में पड़ जाता था' (१४:४३)। लक्ष्मण द्वारा मेघनाद-वध के प्रसंग का कवि ने सूचना के रूप में उल्लेख भर कर दिया है। अन्त में लक्ष्मण राम से रावण-वध के लिये आज्ञा प्राप्त करने की प्रार्थना करते हुए उपस्थित किये गये हैं। लक्ष्मण राम से कहते हैं कि 'आप किसी महान शत्रु पर क्रोध करें, तुच्छ रावण पर क्रोध न करें' (१५:५४)। सम्पूर्ण महाकाव्य में लक्ष्मण के उत्साह का एक यही क्षण कवि ने उपस्थित किया है।

'संतुल्य' में सुग्रीव का चरित्र महत्त्वपूर्ण है। कवि ने सुग्रीव को

सम्पूर्ण वानर सेना का सेनापति मान कर उनका चरित्र प्रस्तुत किया है। सुग्रीव कबिराज भी है, परन्तु यहाँ उनका महत्व सेनाना के रूप में अधिक है। सुग्रीव को राम ने बाल बध के बाद किष्किन्धा का राजा बनाया है। और सुग्रीव राम के उपकार को कभी नहीं भूलने, वह उससे उन्मृग होने के लिए सदा चिन्तित है। हनुमान द्वारा सीता का समाचार मिल जाने पर राम लंकाभिषान की इच्छा से धनुष को देखते हैं, उस समय सुग्रीव का हृदय बदला चुका सकने की भावना से उच्छ्वसित हो उठता है (१:४६)। इसी प्रकार रावणवध के बाद सुग्रीव अपने प्रत्युत्कार को सम्पन्न हुआ जान सन्तुष्ट होते हैं :—

शिहव्रश्मि अ दहव्रश्मे आमं वन्तं तणश्चनगाग्रालम्भम् ।

सुग्रीवेण वि दिष्टो पञ्चनुवश्चरम्मसाश्चरस्त व अन्तो ॥१५:६९॥

सुग्रीव वानर सेना के प्रधान सेनापति हैं। सेना संचालन की प्रत्येक अंश राम सुग्रीव द्वारा ही प्रचारित कराते हैं। वह बहुत सफल सेनापति के रूप में उपस्थित किये गये हैं। सुग्रीव में ओजस्य भावण देने की अपूर्व क्षमता है। उसमें आने बल पराक्रम को बहुत बढ़ा-बढ़ा कर कहने की प्रवृत्ति भी है, पर सेना को निराशा के क्षणों में उत्साहित करने के लिये यह बहुत उपयोगी सिद्ध हुई है। सागर के विगट निन्तार को देख कर वानर-सेना निराश तथा हतोत्साह हो जाती है। इस अवसर पर वानरराज ने बहुत महत्वपूर्ण भाषण दिया है। वानर सेना के सम्मुख अनेक पक्ष रखकर सुग्रीव ने यह प्रभाव डालना चाहा कि सागर संतरण तथा युद्ध के अतिरिक्त उसके सामने दूसरा मार्ग नहीं है। फिर अपने पराक्रम के वर्णन द्वारा वह अपनी सेना में आत्माविश्वास का संसार करते हैं। परन्तु सुग्रीव के स्वभाव में अहम्मन्यता तथा अल्दवार्ता भी है। वह उत्साह में बात को बढ़ाकर कहते हैं, यह प्रवृत्ति उनके स्वभाव में सर्वत्र परिलक्षित होती है। राम-लक्ष्मण के नागपाश में बंध जाने के अवसर पर सुग्रीव अपने उत्साह को इन्हीं शब्दों में व्यक्त करते हैं :—



इअ अज्जं चेअ मए णिहअम्मि दसाणणे णिआ किक्किन्धम् ।  
अणुमरिहिइ व मरन्तं दच्छिहि व जिअन्तराहवं जणअसुआ ॥

१४:५५॥

परन्तु प्रवरसेन ने इस प्रकार के भाषणों के बहुत उपयुक्त अवसर चुने हैं। सेना में जब निराशा और हतोत्साह फैला हो उस समय सेनापति के इस प्रकार के वचनों का बहुत प्रभाव पड़ सकता है।

इस महाकाव्य में हनूमान का चरित्र अत्यन्त गंभीर, संयत और वीर चित्रित किया गया है। कथावस्तु में हनूमान के आगमन से गति आती है। इस पात्र के प्रति वानर सेना का आदर भाव होना स्वाभाविक है। हनूमान ने अकेले सागर पार जाकर सीता का समाचार प्राप्त किया है। वानर सेना ने जब सागर को सामने फैला हुआ देखा तब उनका यह भाव अधिक स्पष्ट होकर व्यक्त हुआ है :—

पेच्छन्ताण समुदं चड्डुलो वि अउव्वविग्गअरसत्थिमिओ ।

हणुमन्तम्मि णिवडियो सगोरवं वाणराण लोअणणिवहो ॥२:४३॥

इसी प्रकार जाम्बवान् का चरित्र एक अनुभवी गंभीर व्यक्ति का है। सुग्रीव को जिन शब्दों में उन्होंने समझाया, उनसे स्पष्ट हो जाता है कि उनमें अनुभव की गहराई के साथ सन्तुलन की शक्ति भी है। उन्होंने सुग्रीव को अत्यन्त उत्साह से रोका है। इसी प्रकार वह राम को उनकी शक्ति का स्मरण दिलाते हैं। उनकी वाणी में शालीनता और मर्यादा का गौरव व्नित होता है। नल के चरित्र में भी उचित मर्यादा है। जब तक उससे सेतु-निर्माण के लिए कहा नहीं जाता, वह अपनी शक्ति और कौशल के विषय में कुछ कहने में संकोच करता है। परन्तु आशा पाकर वह अपनी शक्ति का उद्घोष आत्मविश्वास भरे शब्दों में करता है :—

त पेक्खसु महिविअल महिवट्ठम्मि व महं महोअहिवट्ठे ।

घडिअं घडन्तमहिहरवडिअसुवेलमलन्तरं सेउवहम् ॥८:२१॥

‘सेतुबन्ध’ में विभीषण का चरित्र उज्ज्वल नहीं है। वह रावण के

पास से शत्रुपक्ष में चला आया है। उस ठीक है 'के वर मक दे और अन्त्येण के विपक्ष में है। परन्तु उनके मन में राज्याभिजाता अधिक पसन्द है। राम ने उसको इस उन्त्येण के मा' राम ने ही खरना दिया है। यही कारण है कि रावण को मृत्यु पर उमड़ा मदन और विष। दुःश्चिन्तित जान पड़ता है। राम के सम्मुख हनुमान ने विभीषण का प्रस्ताव किया, और राम ने विभीषण को राज्य के प्रकृति का कया और प्रशंसा की। पर हम यह नहीं मूल सकते कि फिर पर अधिक के जन के साथ विभीषण के नेत्रों में आनन्दोन्मास भी ला गया (१:६४)। आगे इन बातों को सम्मानना भी सरल हो जाता है। अत्यन्त पीड़ा और निराशा की स्थिति में भी राम को विभीषण के सम्बन्ध में यही दुःख है कि रावण की राजलक्ष्मी उसको नहीं मिल सकी :—

आयद्धवन्धुरं तं मे श रिश्रा विभीषणं गच्छसिरी ।

दुःकलेण एण अ महं अविहाविअवाणं अणरमं हिअयम ॥१४४॥

इस प्रकार विभीषण के चारेख की प्रमुख विशेषता यही लगती है कि उसने राज्य प्राप्त करने के लिए ही राजा-कुल के प्रति विश्वासघात किया। उसने अनेक रहस्यों का उद्घाटन करके राम की सहायता की है। यद्यपि विभीषण रावण-वध पर बिलार करने हुए कहता है कि तुम्हारा पक्ष न ग्रहण करने वाला मैं यदि धार्मिक गिना जाऊंगा तो अधार्मिक कौन गिना जायगा, पर यह अपने आप पर किया गया व्यंग्य जान पड़ता है।

'सेतुबन्ध' में प्रत्येक पात्र सजीव हैं। उनका अपना व्यक्ति ब है। राम-कथा के प्रसिद्ध और प्रचलित पात्र होकर भी वे सभी प्रवरमेन की उद्भावना के पात्र एक सीमा तक जान पड़ते हैं। इस प्रकार कवि ने कथात्मक घटनाओं की योजना में सफलता प्राप्त की है उसी प्रकार चारों के निर्माण में भी।

महाकाव्यों में कथोपकथन का महत्त्व नाटक के समान कथोपकथन नहीं होता है, फिर भी कवियों ने इसका सुन्दर प्रयोग

तथा भाषण शैली किया है। महाकाव्यों के चित्रांकन तथा वर्णना के अन्तर्गत कथोपकथन का प्रयोग आकर्षक बन जाता है। साथ ही पात्रों के चारित्रिक विकास की दृष्टि से इसका प्रयोग आवश्यक हो जाता है। अन्य प्रयोगों के समान महाकाव्यों के विकास काल में कथोपकथन का प्रयोग अधिक स्वाभाविक तथा सहज रूप में हुआ है, परन्तु बाद के परम्परावादी महाकाव्यों में इसका प्रयोग रूढ़िग्रस्त होता गया है। चारित्रिक विकास के स्थान में इसका उद्देश्य चमत्कृत उक्तियाँ रह गया है। कालिदास के महाकाव्यों में वार्तालाप का स्तर स्वाभाविक तथा मनोवैज्ञानिक है। कालिदास स्वयं उच्चकोटि के नाटककार है, यही कारण है कि कथोपकथन का सुन्दर प्रयोग वे अपने महाकाव्यों में भी कर सके हैं। कालिदास अपनी अन्तर्दृष्टि से मानवीय जीवन की सूक्ष्म परिस्थितियों को समझ सकने में समर्थ हुए हैं और वार्तालाप में उनको सजीव भी कर सके हैं। 'सेतुबन्ध' महाकाव्य कथोपकथन तथा भाषण शैलियों की दृष्टि से कालिदास के अधिक निकट है। प्रवरसेन ने भी जीवन के अधिक सहज स्तर पर कथोपकथनों को प्रस्तुत किया है। अपनी गहन चित्रांकन शैली के बीच में कवि ने वार्तालाप तथा भाषणों को स्वाभाविक रूप से प्रस्तुत कर दिया है, जिससे कथावस्तु में एकरसता नहीं आने पाई है और चरित्रों के निर्माण में पूरी सहायता मिली है।

प्रवरसेन भावात्मक परिस्थितियों के सफल कलाकार हैं, यह बात उनके कथोपकथनों से भी सिद्ध हो जाती है। कवि ने हनुमान के आने की परिस्थिति को लिया है, हनुमान राम से सीता का समाचार कह रहे हैं, पर राम पर प्रत्येक बात का भिन्न प्रभाव पड़ता है, हनुमान ने कहा—'मैंने देखा है', इस पर राम को विश्वास नहीं हुआ। हनुमान ने फिर बतलाया—'सीता क्षीण शरीर हो गई है', यह जान कर राम ने अश्रु से आकुलित होकर गहरी साँस ली। और जब हनुमान ने समाचार दिया—'सीता तुम्हारी चिन्ता करती है', प्रभु रोने लगे। तथा हनुमान ने

सूचना दी—‘सीता सकुशल जीवित हैं, यह सुन कर राम ने हनुमान का गाढ़ा लिपन किया (१ : ३८)। वहाँ हनुमान के प्रत्येक वाक्य का राम पर भिन्न-भिन्न प्रकार का प्रभाव अभिव्यक्त किया गया है। इस सक्षिप्त वार्तालाप में कवि ने भावात्मक परिप्रेक्ष्यता का प्रत्यक्ष कर दिया है। कार्य की गति देने की दृष्टि में कवि ने इस अवसर पर अधिक कथोपकथन का आश्रय नहीं लिया है।

सागर-तट पर एक विशेष परिस्थिति उत्पन्न होनी है। सागर के विराट रूप को देख कर सारा कपि-सैन्य हतात्साह होकर स्तब्ध रह जाता है। ऐसे अवसर पर सेना के प्रधान नायक सुग्रीव पर गम्भीर उत्तरदायित्व आ पड़ता है। सारी सेना को उत्साहित करके कार्य में नियोजित करना है। सुग्रीव ने इसी प्रयोजन में तीव्र आश्वासन में लम्बा भाषण दिया है। चरमतः यह भाषण बहुत ही मधुर है, इसकी तर्कशैली तथा आज-स्थिति में बहुत अधिक आयत्त और प्रभाव है। सुग्रीव बानर वीरों के शौर्य की प्रशंसा करके उनमें आत्मावस्था का गगनाचछादन है, राम की शक्ति का स्मरण दिला कर उनके मन में भय और सन्देह दूर करना चाहते हैं, हनुमान के बल पराक्रम का उल्लेख कर उनको वर्तमान अनिश्चिति के प्रति लज्जित करके उत्साहित करने का प्रयत्न करते हैं, कार्य सम्पादन में प्राप्त होने वाले यश का उल्लेख करके उनको आकर्षित करना चाहते हैं तथा वापस लौट जाने की लज्जा की भावना उनके मन में उगाने का उपक्रम करते हैं। इस प्रकार बानर सैनिकों के मनोभावों को पूर्णतः आक्रान्त करके सुग्रीव उनको कार्य में लगाना चाहते हैं, और यही श्रेष्ठ वक्तृता की मूल प्रेरणा होती है। सुग्रीव कहते हैं—‘इस दुःसाध्य और गुरु कार्य को राम ने पहले हृदय रूपी तुला पर तौला और फिर तुम बानर वीरों पर छोड़ा है।’ इस प्रकार एक और सुग्रीव राम के सामर्थ्य का प्रकट करते हैं और दूसरी ओर—‘हे बानर वीरों, प्रस्तुत कार्यभार तुम्हारा ही है’ कह कर उनकी वीरता की प्रशंसा भी करते हैं। वे बानर-वीरों को इस बात का स्मरण भी दिलाते हैं कि राम तुम्हारा उपकार

करनेवाले हैं। वीर पुरुषों के चरित्र की व्याख्या करते हुए सुग्रीव सैनिकों को जैसे चुनौती देते हैं :—

सीहा सहन्ति बन्धं उक्त्वअदाढा चिरं धरेन्ति विसहरा ।

ए उए जिअन्ति पडिहआ अक्खणिडअववसिआ ग्वणं पि समस्था ॥

३ : २२॥

सुग्रीव ने वानर वीरों से घर वापस लौट जाने की लज्जा का विशेष व्यंजना के साथ कहा है—‘बिना कार्य सम्पादित किये वापस लौटे आप लोग दर्पण के समान निर्मल, अपनी पत्नियों के मुख पर प्रतिबिम्बित विषाद को किस प्रकार सहन करेंगे ?’ इस तर्क में गहरी मार्मिकता है, भागे हुए योद्धा की पत्नी उसका स्वागत नहीं कर सकेगी और इस प्रकार की प्राणरक्षा से क्या लाभ ? फिर सुग्रीव सेना को यह भी विश्वास दिलाते हैं कि सागर दुस्तर नहीं है, बरन् वीरों के लिए लज्जा का लोपना ही अधिक कठिन है। इस प्रकार अनेक तर्कों से वह वानर सेना के भय को दूर करना चाहता है और उसमें आत्मविश्वास जगाना चाहता है (३-५०)। परन्तु जब इस पर भी सेना का सम्मोह भंग नहीं हुआ, तब सुग्रीव ने गर्वोक्ति के साथ आत्म-शक्ति का कथन प्रारम्भ किया। यह अन्तिम उपाय है जिससे वह समस्त सेना में उत्साह भर सका है। प्रारम्भ वह भर्त्सना से करता है :—

इअ अत्थिरसामत्थे अण्णस्स वि परिअणम्मि को आसङ्गो ।

तत्थ विण्णाम दहमुहो तस्स ठिओ एस पडिहडो मज्झ भुओ ॥

३ : ५३॥

उसका भाव है कि तुम्हारे जैसे परिजनो का भरोसा करके कोई सेना-पति विजय प्राप्त नहीं कर सकता। आगे वह वानर सेना की स्थिति पर तीखा व्यंग करता है—‘जहाँ प्राण-संशय की स्थिति में भयवश लोग एक दूसरे से चिपके हुए हैं, कौन किसका सहायक हो सकता है ?’ फिर अपने ऊपर भरोसा करने की बात कहता है। अपने पराक्रम के कथन में अत्युक्तिपूर्ण गर्वोक्ति है, पर परिस्थिति को देखते हुए यह अस्वाभाविक

महो जान पड़ती—‘ये वानर लोग, ‘सकृन्मरिचमुक्त न हो ! मेरे रोगयुक्त उन्मत्तो पे प्रकाशित पृथ्वी तब विवर मत होगा उतार मत दे मत जरागा’ (२:२४-२३) : इस प्रकार की आत्मदर्शनात्मक वानर सैन्य को उत्साहित करके कार्य में निर्माणा करके का प्रयत्न होगा (युद्ध) है ।

सूर्याव श्री आंजनी तथा कर्पूर्य वार्ता में निराशा तथा क्लेशाहित वानर सैन्य में उत्साह और आत्मनिश्चय का जाग्रत हो मुद्रा पर सागर-मंलग्न का यह कोई उदात्त नया था । ऐसी निमित्त ने जाम्बवान् गम्भीर तथा संयत वाणी में वास्तविक स्थिति पर विचार करने है और सूर्याव को समझाने हैं । जाम्बवान् के कथन में विचारों की प्रौढ़ता और अनुभवजन्य गम्भीरता परिलक्षित होती है । पहले जाम्बवान् अपने को बर्णवृद्ध सिद्ध करने हैं, तब साथ ही उनमें अपनी बात को अधिक बल प्रदान करने वाला नम्रता भी है :—

भीरं हरइ त्वलाभ्या विराग्य जौवगमश्चो अणुलो लभ्यन् ।

एककन्तगतिश्रवणो किं सोऽसौ जं ठवैश्च अत्रपिग्यामो ॥४:२४॥

‘एकपक्षी निर्णयबुद्धिवाले वृद्धाप के पास कहने का क्या ही क्या है’ इतना कह कर भी वह अपनी बात को आन्तरिक विश्वास के साथ स्थापित भी करते हैं—‘जरावन्धा के कारण रणिवत् तथा अनुभूत जान वाले मेरे वचनों का असाधन न कीजिए, मेरे वचन अर्पसिद्धान्त की व्याख्या करके भी व्यवस्थित अर्थ वाले हैं’ (४:२४) । इस प्रकार अपने कथन की सार्थकता की स्थापना करने के बाद जाम्बवान् ने सूर्याव की सर्वांगिकता का प्रत्याख्यान किया और उसको कार्य-निष्ठ के लिये अनुपयुक्त सिद्ध किया । अत्यन्त सद्धम दृष्टि से उन्होंने सत्यक किया है—‘हे वानरपाल, राम का प्रिय कार्य है, इस भाव से रावणवध की इच्छा करने हुए तू उसके लिए स्वयं शीघ्रता करनेवाले गुणों का कभी आग्रह तो नहीं करना चाहते’ (४:२६) । सूर्याव को इस प्रकार समझा कर जाम्बवान् ने राम को कार्य के लिए मार्ग निकालने का प्रेरणा दी है । राम के उत्तर में उनके चरित्र के अनुकूल संयम है, वे कार्य की धुरी सूर्याव पर ही अव-

लम्बित मानते हैं, पर साथ ही ऋक्षपति के बचनों का भी उचित समा-  
दर करते हैं।

राम-वाण से व्याकुल होकर सागर ने जो राम से कहा है उसमें संयम और तर्क का अद्भुत संयोग हुआ है। वह सबसे पहले राम के उपकार का स्मरण करता है, और कहता है कि 'तुमने गौरव प्रदान किया है, स्थिर वैर्य का संग्रह किया है, मैं तुम्हारी आज्ञा न मान कर तुम्हारा अप्रिय कैसे करूँगा' (६:१०)। फिर वह अपने प्रति किये गये अन्याय का स्मरण दिलाता है—'हे राम, सदा मुझे ही विमर्दित किया गया है। मधु दैत्य के नाश के लिए निरन्तर मन्त्ररणाशील गति से और पृथ्वी के उद्धार के समय दादो के आघात से मैं ही पीड़ित किया गया हूँ' (६:१३)। आगे वह यह भी कहता है कि धैर्य मेरा स्वभाव है और इस समय उसी से यह अप्रिय कार्य हुआ। यह कितना अच्छा तर्क है! अपनी रक्षा के लिये वह और अधिक संगत तर्क देता है :—

अपरिद्धिश्चमूलमल जत्तो भम्मइ तहि दलन्तमहि अलम् ।

एव हु सलिलणिभ्रं चित्र खाविण वि मममि दुग्गमं पात्रालम् ॥

६:१६॥

पानी के मूल जाने पर भी सागर संतरणाशील नहीं हो सकता, उसको सेतु द्वारा अधिक सुगमता से पार किया जा सकता है।

वानर सेना असंख्य पर्वतों को सागर में डाल चुकी, पर सागर पर सेतु बनता नहीं दिखाई दिया। तब वानर पति ने चिन्ता प्रकट की, राम के क्रुद्ध हो जाने की संभावना को और संकेत किया। सुग्रीव सागर द्वारा सेतु प्रदान न किये जाने पर लुब्ध जान पड़ते हैं, इसी कारण राम के वाणों का उत्तेज्य करते हैं—'सागर के पाताल रूपी शरीर में गहराई से धसे हुए और उबलते हुए जल से आहत होकर शब्दायमान तथा मन्द शिखावाले राम के बाण अब भी धूमपित हो रहे हैं' (८:१६)। सुग्रीव द्वारा प्रस्तावित हो जाने पर नल ने सेतु-निर्माण सम्बन्धी अपने कौशल को बड़े शालीन ढंग से स्वीकार किया। उसकी वाणी में आत्मविश्वास

है — 'महासमुद्र के ऊपर, सुवेल और मलय के बीच पर्वतों को जोड़-  
जाड़ कर मेरे द्वारा बनाये गेनुपथ को आप भय देंगे' (८:२१)। आगे  
उसको वाणी में वीर दर्प तथा अन्धुनिक का अश आधिक आ गया है।  
इस आदेश से वह मंत्रों के ऊपर वानरों के संचरण योग्य गेनुपथ बनाने  
की बात कह जाता है, पर अन्त में उसको वाणी में भयम पुनः आ  
जाता है और गेनु-निर्माण की वास्तविक प्रक्रिया का निर्देश देता है :—

तं मह मग्ना लग्ना विरएह जहाणिओअनुक्कमहिद्वरा ।

अणुवाओदिहदास अटगहोन्तमुहवन्धण गेउअहम ॥८:२६॥

ग्यारहवें आशवास में गवण के मन का तर्क चित्तर्क दिया गया है,  
जिसमें उसके मन की स्वाभाविक स्थिति है। काम-पीड़ा से उद्धोजित  
होकर वह समीप आये हुए वानर सैन्य पर कुपित होता है, क्योंकि उसकी  
इच्छा में बाधा उपस्थित होने का सीधा कारण यही जान पड़ता है। वह  
सोचता है — 'पात के विरह में भी प्रतिकूल रहनेवाली सीता भला पति  
की उपस्थिति में मेरी ओर आकर्षित होगी' (११:२६)। यह विचार तर्क  
सगत है। अन्त में वह डार कर सीता के समुख राम के माया शीश को  
उपस्थित करने की बात सोचता है। वह राक्षसों का अत्यन्त संक्षिप्त आश  
देता है। आगे इसी आशवास में सीता का विलाप है। राम के माया  
शीश को देख कर पहले सीता मूर्च्छित हो जाती हैं, बाद में उनको  
होश आता है तो वे अत्यन्त करुण विलाप करती हैं। सीता का हृदय  
वेदना से अभिभूत हो गया है। वे सोचती हैं कि 'इस दुःख का आरम्भ  
ही भयंकर है, अन्त होना तो अत्यन्त कठिन है' (११:७५)। उनको  
विगत जीवन की सुधि आती है—'घर के निकलने के समय से ही  
आरम्भ तथा अश्रु प्रवाह में ऊर्ध्व अपने हृदय के दुःख का, सोचा  
था, तुम्हारे हृदय से शांत करूँगी, पर अब किसके सहारे उसे शांत  
करूँ' (११ : ७७)। उनको सबसे अधिक ग्लानि यही है कि ऐसी  
स्थिति में भी वे जीवित हैं क्योंकि उनको विश्वास है कि 'तुम्हारा मिलन  
हो जाता यदि इस जीवन का अन्त हो जाता' (११ : ८०)। उनके मन



में भर्त्सना का भाव है कि 'स्त्री-स्वभाव को त्याग देनेवाली मुझ जैसी की कोई बात भी नहीं करेगा' (११ : ८४)। इस विलाप में स्त्रीजन सुलभ कोमल संवेदना के चरित्र के अनु रूप गरिमा भी है। त्रिजटा ने सीता को समझने में तर्क तथा गहरी सहानुभूति का आश्रय लिया है। उसने प्रारम्भ में ही स्त्री मात्र के भीरु स्वभाव का उल्लेख करके अपनी बात के लिये आधार प्रस्तुत किया है :—

अवरिगलिश्रो विसाश्रो अखण्डिआ मुद्धआ ण प्रेच्छइ पेम्मम् ।

मूढो जुवइसहाओ तिमिराहि वि दिग्गअरस्स चिन्तेइ भअम् ॥

११:८८॥

आगे त्रिजटा राम के असाधारणत्व का उल्लेख करती है, प्रमद वन के श्रीविहीन होने का निर्देश करती है तथा शिव द्वारा भी जिसके कण्ठच्छेद की कल्पना नहीं की जाती है, इस प्रकार के उल्लेखों द्वारा सीता को विश्वास दिलाना चाहती है। वह राक्षसों की माया का उद्घाटन भी करती है। परन्तु उसका सबसे प्रबल तर्क है कि 'यह तो राम के प्रति तुम्हारा अनादर भाव है' (११ : ६६) और इससे वह सीता के मन को जीतना चाहती है। सीता की मनःस्थिति ऐसी नहीं है कि वह तर्क समझ सके, वह पुनः उसी प्रकार का विलाप करती है। उसके मन में निराशा-जन्य मरण की प्रबल आकांक्षा जाग्रत हुई है—'हं नाथ, मैंने राक्षसगृह का निवास सहन किया और आपका इस प्रकार का अन्त भी देखा, फिर भी निन्का से धुँधुआता हुआ मेरा हृदय प्रज्वलित नहीं हो रहा है' (११ : १०४)। जब सीता ने मरण का अन्तिम निश्चय कर लिया, उस समय त्रिजटा ने बड़े ही मार्मिक और सामर्थ्य तर्क का आश्रय लिया :—

जण्णइ सिणोह मणिअं मा रअणिअरि ति मे जुउच्छनु वअणम् ।

उज्जाणम्मि वणम्मि अ जं सुराहि तं लअण्ण गेह्णइ कुमुमम् ॥

११:११६॥

उसका कहना है कि राजसी होने के कारण उसकी 'अपराध' बना नहीं की जानी जा हाइ, इस तरह में विजया की अपराध और उसका प्रयत्न दोनों ही अन्तर्निहित है। वह अपने आत्मर्भाव का बात भी कहती है— 'यदि वेमा होता तो क्या माध्याग्न उन के समान जीवन रहने के लिये आश्वामन देना भरे लिये उन्धित होता' (११:१२१)। उसके मन का आत्मगौरव का यह भाव तब और भी स्पष्ट हो जाता है जब वह कहती है कि—'मैं आपके कारण दुःखी नहीं हूँ, जितना राम के जीवन रहते लज्जा त्याग कर उस तुच्छ कार्य को करने हुए रावण के पलटें स्वभाव के विषय में चिन्तित हूँ' (११:१२३)। पर इस सब के साथ ही उसका यह प्रयत्न तो है ही कि किसी प्रकार वह सीता को आश्वामन दे सके।

नाग-पाश बन्धनमें राम के वचनों में निराशा अधिक है। वे स्थिति से अत्यधिक प्रभावित है। यही कारण है कि उनके वचनों में भाग्य-बाद है—'सत्तर में ऐसा कोई प्राणी नहीं जिसके पाप समाग का परिणाम उपस्थित न होता हो' (१४:४५)। इस अवसर पर उनके मन में सबके उपकारों का ध्यान है। वे इस सीमा तक निराश हैं कि सुग्रीव को सेना सहित सेन-मार्य से वापस जाने को कहने हैं और सीता के विषय में विलकुल निरपेक्ष हो गये हैं। इस अवसर पर पुनः सुग्रीव की वीर-दर्प की वाणी सम्यानुकूल है। इनके कथनोपकथनों के अतिरिक्त कुछ साक्षित उल्लेख और भी हैं जो परिस्थिति और मनोभावों के अनुकूल हैं। लक्ष्मण राम से रावण से युद्ध करने की आज्ञा मागत है, इस पर राम अपने सहज भाव को व्यक्त करते हैं—'आप लोगों के पराक्रम से मैं पराजित हूँ, पर रावण का वध बिना स्वयं किये क्या यह बाहु भारस्वरूप नहीं हो जायगा?' (१५:६०)। राम की वाणी में जैसे याचना भाव हो :—

कुम्भम्स पल्लवस्तश्च वृक्षश्च गिहगोणं वृन्दइस्तश्च समरे ।

दसकण्ठं सुहृद्विभ्रं केसरिणो वग्गगश्च व मा हरह महम् ॥१५:६१॥

रावण के प्रति प्रतिशोध की भावना इस कथन में स्पष्ट व्यञ्जित

है। अन्त में विभीषण के विलाप में उसके मन की ग्लानि है। वह अपने भाई के पक्ष को छोड़कर आया है और यह बात उसके मन को अन्त में पीड़ा अवश्य पहुँचाती है—‘तुम्हारा पक्ष न ग्रहण करने वाला मैं यदि धार्मिकों में प्रमुख गिना जाऊँगा तो भला अधार्मिकों में प्रमुख कौन गिना जायगा?’ (१५ : ८८)। यद्यपि विभीषण के चरित्र के साथ उसका यह कथन व्यंग्य के समान ही अधिक जान पड़ता है।

मानवीय मनोभावों के चित्रण की दृष्टि से कालिदास भावात्मक परि- के समकक्ष यदि कोई दूसरा कवि पहुँच सका है तो स्थितियाँ तथा प्रवरसेन ही। रस के अन्तर्गत विभाव, अनुभाव तथा मनोभावों की संचारियों आदि के वर्णन की बात दूसरी है। इस अभिव्यक्ति प्रकार के वर्णनों में अन्य कवियों ने सूक्ष्मदृष्टि का परिचय दिया है। पर मानवीय जीवन के सहज तथा स्वाभाविक स्तर पर भावात्मक परिस्थितियों तथा मनोभावों की अभिव्यक्ति और उसका निर्वाह बिल्कुल भिन्न बात है। इस क्षेत्र में कालिदास संस्कृत के कवियों में अद्वितीय हैं। पर अन्तर्दृष्टि तथा संवेदनशीलता की दृष्टि से प्राकृत कवि प्रवरसेन कालिदास के निकट पहुँच जाते हैं। आगे के कवियों में मनोवैज्ञानिक परिस्थितियों तथा सूक्ष्म मनोभावों के चित्रण के स्थान पर रूपात्मक स्थितियों तथा अनुभावों का चित्रमय वर्णन मिलता है। परन्तु प्रवरसेन ने मनुष्य के मन के नानाविध भावों को अनेक प्रकार से अभिव्यक्त करने का प्रयत्न किया है। और इस प्रकार के चित्रणों में भावों के सूक्ष्म छायातपों (shades) को कवि उतार सका है।

प्रवरसेन ने अनेक स्थलों पर भावों को व्यक्ति के बाह्य रूपाकार में अभिव्यक्त किया है। मनुष्य के आन्तरिक भावों की छाया उसके मुखादि पर प्रतिघटित हो जाती है। कवि इस प्रकार के चित्रण में पूर्ण सफलता प्राप्त कर सका है—‘हनूमान के जाने के बहुत समय बीत जाने पर सीता-मिलन के आशा-सूत्र के अदृश्य होने के कारण अश्रु-प्रवाह के रुक जाने

पर भा उनके मूल पर रुदन का भाव स्पष्ट था' (१ : ३५) । इस चित्र में राम के मन की निराशा, पीड़ा, क्लेश तथा निराशा का प्रकट हो जाती है । आगे इसी प्रकार राम के आन्तरिक क्रोध को कवि ने भांगमा में व्यंजित किया है :—

बाहमइलं पि तो से दहनृहचिन्ताविघ्नभ्रमागामगिमम् ।

जात्रं दुक्त्वालोत्रं जग्हाअन्तरविमगडलं विश्र वअणम् ॥१:४३॥

सुग्रीव के ओजस्वी भांगमा के बाद जाम्बवान् को गम्भीर तथा विचारशील मुद्रा का अंकन कवि ने किया है—'निकटवर्ती छाटे श्वन मेवस्वरद ने जिसकी ओपाधि की प्रभा कुछ भिन्न भी हो गई है ऐसे पर्वत के समान जाम्बवान् की दृष्टि बुढ़ापे के कारण झुकी हुई भौंहों से अवद्वह हुई' (४ : १७) । इस चित्रण में जाम्बवान् के व्याक्तत्व के साथ उनका उस क्षण का आन्तरिक भाव भी व्यक्त हुआ । वे मगभ रहे हैं कि केवल साहसपूर्ण वचनों से यह दुष्कर कार्य सम्पन्न नहीं हो सकता । प्रचलित अनुभावों के माध्यम से मनोभावों की व्यंजना में भी कविसफल हुआ है :—

अह जणिअभिउडिभङ्गं जात्रं भणुहुत्तधलिअलोअणजुअलम् ।

अमरिसविइणकम्यं सिदिलजढाभारवंधण तस्स मुहम् ॥५:१५॥

राम की वक्र भ्रुकुटियों से, कम्पित होकर दीली पड़ गई जटाओं से उनका क्रोध प्रत्यक्ष हो जाता है । वानरों के अथक परिश्रम के बाद भी जब सागर पर सेतु न बन सका तब सुग्रीव ने नल से सेतु-रचना के लिए कहा, और उस समय उन्होंने तिरछे करके आयत रूप में स्थित बायें हाथ पर अपनी दुइंढी का भार आरोपित कर रखा है, जिसमें उनके मन का भाव स्पष्ट हो गया है । यहाँ सुग्रीव के मन का हतासाह, चिन्ता तथा व्यग्रता आदि व्यक्त की गई है (८ : १३) । नल के कथन के समय की भांगमा में उसके मन की भावस्थिति परिलक्षित होती है :—

तो पवअवलाहि फुडं विण्णागामइ धणिव्वलन्तज्झाओ ।

पवअवइसंभमुमुहविइणभअहिन्थलोअणो भणइ शलो ॥८:१८॥

नल में आत्मविश्वास, उद्विग्नता तथा आदर का भाव एक साथ प्रस्तुत किया गया है ।

‘सेतुबन्ध’ में न केवल मनोभावों को चरित्रों की बाह्य मुद्राओं में प्रत्यक्ष किया गया है, वरन् मानसिक भाव-स्थितियों का सूक्ष्म चित्रण यत्र तत्र किया गया है । इस क्षेत्र में कवि ने अपनी सूक्ष्म अन्तर्दृष्टि के साथ सवेदनशीलता का परिचय भी दिया है । ‘राघव द्वारा किये गये उपकार का बदला चुकाने का आकाक्षी सुग्रीव का हृदय उच्छवासित हो उठा क्योंकि हनूमान द्वारा सीता का समाचार मिल जाने पर कार्य की दिशा निश्चित हो गई है’ ( १:४६ ) । इसी अवसर पर राम के लंकाभियान की भावना स्थिर हुई है :—

चिन्तिअलद्धत्थं विअ भुमआविक्खेवसूइआमरिसरसम् ।

गमणं राहवहिअए रक्खसजीविअहरं विसं व णिहित्तम् ॥१:४७॥

इसमें कवि ने रौद्र भाव, आत्मविश्वास तथा राक्षस कुल के नाश की संभावना को एक साथ उपस्थित किया है । सागर दर्शन के अवसर पर सुग्रीव के उत्साह को स्वाभाविक रूप में प्रकट किया गया है—‘सुग्रीव का वक्ष प्रदेश उन्नत तथा दीर्घ हो गया है और उन्होंने आधी छलांग भरकर भी अपने शरीर को रोक लिया है’ ( २ : ४० ) । इस प्रसंग में वानरों के विस्मय, आश्चर्य तथा कौतूहल को कौशल के साथ चित्रित किया गया है । सागर को देख कर वानर वीरों को अपूर्व विस्मय है पर उसको पार करनेवाले हनूमान के प्रति उनके मन में गौरव की भावना जाग्रत होती है :—

पेच्छन्ताण समुद्वं चड्डुलो वि अउव्वविम्हअरसत्थिमिओ ।

हणुमन्तम्मि णिवड्डियो सगोरवं वाणराण लोअखणिवहो ॥

२ : ४३ ॥

पवन-सुत को देख कर इन वानर वीरों के मोहतम से अधिकारित हृदय में उत्साह भी जाग्रत होता है’ ( २:४४ ) । भावों की विषम स्थिति को प्रवरसेन स्वाभाविक रूप में चित्रित करने में समर्थ हैं—

पर भा उनके मुख पर रुदन का भाव घना था' (१ : ३३) । इस चित्रसे राम के मन की निराशा, पीड़ा, क्लेश तथा निम्नायना प्रकट हो जाती है । आगे इसी प्रकार राम के आन्तरिक क्रोध को कवि ने भांगिमा में व्यंजित किया है :—

ब्राह्मण्डल पि नो से दहमुहचिन्ताविश्रम्भमाणामरिसम् ।

जात्रं दुक्खालोअं जरडाअन्तरविमण्डलं विश्र वश्रणम् ॥१:४३॥

सुग्रीव के ओजस्वी भाषण के बाद जाम्बवान् की गम्भीर तथा विचारशील मुद्रा का अंकन कवि ने किया है—'निकटवर्ती लुंटे श्वेत मेघखण्ड से जिमकी ओपधि की प्रभा कुछ विन्न भी हो गई है ऐसे पर्वत के समान जाम्बवान् की दृष्टि बुढ़ापे के कारण झुकी हुई भाँहों से अवरुद्ध हुई' (४ : १७) । इस चित्रण में जाम्बवान् के व्यक्तित्व के साथ उनका उस क्षण का आन्तरिक भाव भी व्यक्त हुआ । वे गमभीर हो रहे हैं कि केवल साहसपूर्ण वचनों से यह दुष्कर कार्य सम्पन्न नहीं हो सकता । प्रचलित अनुभावों के माध्यम से मनोभावों की व्यंजना में भी कविसफल हुआ है :—

अहं जणिअभिउडिभङ्गं जात्रं धणुहुत्तवलिअलोअणजुअलम् ।

अमरिसविहरणकम्पं सिदिलजटाभारवंधणं तत्स मुहम् ॥५:१५॥

राम की वक भ्रुकुटियों से, कम्पित होकर ढीलीपड़ गई जटाओं से उनका क्रोध प्रत्यक्ष हो जाता है । वानरों के अथक परिश्रम के बाद भी जब सागर पर सेतु न बन सका तब सुग्रीव ने नल से सेतु-रचना के लिए कहा, और उस समय उन्होंने तिरछे करके आयत रूप से स्थित बायें हाथ पर अपनी ठुड्डी का भार आरोपित कर रखा है, जिससे उनके मन का भाव स्पष्ट हो गया है । यहाँ सुग्रीव के मन का हतोत्साह, चिन्ता तथा व्यग्रता आदि व्यक्त की गई है (८ : १३) । नल के कथन के समय की भांगिमा में उसके मन की भावस्थिति परिलक्षित होती है :—

नो पवअवलाहि फुडं विण्णाराणसङ्कप्पिअलन्तब्धआशो ।

पवअवहसंभमुहविहरणभअहित्यलंअणो भण्णइ खलो ॥८:१८॥

नल में आत्मविश्वास, उद्विग्नता तथा आदर का भाव एक साथ प्रस्तुत किया गया है।

‘सेनवन्ध’ में न केवल मनोभावों को चरित्रों को बाह्य मुद्राओं में प्रत्यक्ष किया गया है, बरन् मानसिक भाव-स्थितियों का सूक्ष्म चित्रण यत्र-तत्र किया गया है। इस क्षेत्र में कवि ने अपनी सूक्ष्म अन्तर्दृष्टि के साथ संवेदनशीलता का परिचय भी दिया है। ‘राघव द्वारा किये गये उपकार का बदला चुकाने का आकाशी सुग्रीव का हृदय उच्छ्वसित हो उठा क्योंकि हनुमान द्वारा सीता का समाचार मिल जाने पर कार्य की दिशा निश्चित हो गई है’ ( १ : ४६ )। इसी अवसर पर राम के रत्न में लंकाभियान की भावना स्थिर हुई है :—

त्रिन्तिअलद्धत्यं विअ भुमआविस्सेवसूहआमरिसरसम् ।

गमरां राहवहिअए रक्त्वसजीविअहरं विसं वणिहितम् ॥१:४७॥

इसमें कवि ने रौद्र भाव, आत्मविश्वास तथा राक्ष कुल के नाश की संभावना को एक साथ उपस्थित किया है। सागर दर्शन के अवसर पर सुग्रीव के उत्साह को स्वाभाविक रूप में प्रकट किया गया है—‘सुग्रीव का बद्ध प्रदेश उन्नत तथा दीर्घ हो गया है और उन्होंने आधी छल्लोंग भर कर भी अपने शरीर को रोक लिया है’ ( २ : ४० )। इस प्रसंग में वानरों के विस्मय, आश्चर्य तथा कौतूहल को कौशल के साथ चित्रित किया गया है। सागर को देख कर वानर वीरों को अपूर्व विस्मय है पर उसको पार करनेवाले हनुमान के प्रति उनके मन में गौरव की भावना जाग्रत होती है :—

पेच्छन्ताण समुहं चङ्गुलो वि अउअविमहअरसत्थिमिओ ।

हणुमन्तम्मि णिवडियो सगोरवं वाणराण लोअण्णिवहां ॥

२ : ४३ ॥

पवन-सुत को देख कर इन वानर वीरों के मोहनम से अधकारित हृदय में उत्साह भी जाग्रत होता है’ ( २ : ४४ )। भावों की विषम स्थिति को प्रवरसेन स्वाभाविक रूप में चित्रित करने में समर्थ हैं—

‘सागर को देख कर उत्पन्न विषाद से व्याकुल, जिनका वास लौट जाने का अनुराग नष्ट हो गया है तथा पलायन के मार्ग से लौट आये है नेत्र जिनके घेमे, वीर वानर किसी-किसी प्रकार आने-आए को ढाँदस बँधा रहे हैं’ ( २:४६ ) । इस वर्णन में वानरों के मन की व्याकुलता विषाद, निराशा, आशा आदि का एक साथ प्रस्तुत किया गया है । राम के सागर पार उतरने के समान्तर को पाकर सीता के मन की स्थिति भी इसी प्रकार है, उसमें कई भाव उठते हैं—‘निकट भावेष्व मे द्रुत के कारण सीता अन्यमनस्क है, राम के बाहुओं के पराक्रम के परिचय में उनके मन का संताप शान्त हो गया है तथा रावण की कल्पना से चिन्तित और व्याकुल होती है’ ( ११:४६ ) । राम लंका में आ गये हैं और युद्ध का निर्णय शीघ्र ही हो जायगा, इस सम्भावना से सीता के मन में अनेक भाव उठ रहे हैं । परन्तु राम उनके निकट आ गये हैं, इस कल्पना से सीता के हृदय में प्रेम की कई मनःस्थितियाँ भी उत्पन्न होनी हैं :—

समुहालोअणविडिअं विडिअणिमिल्लपिअदसणुनु अहिअ अम् ।

ऊल्लुअहिअउम्मिल्लं उम्मिल्लोसरिअपइमुहकिलिम्मन्तिम् ॥

११ : ५० ॥

परन्तु संस्कृत महाकाव्यों की जिस परम्परा में ‘सेतुबन्ध’ आता है उसमें चित्राकन की प्रवृत्ति विशेष रूप से पाई जाती है । इस कारण भावात्मक परिस्थितियों भी इन काव्यों में रूपाकार अथवा घटनात्मक परिस्थिति का अंश बन जाती है । वर्णना के सौन्दर्य के सम्मुख भाव-व्यञ्जना का महत्त्व कम हो गया है ।

भावात्मक परिस्थितियों को अभिव्यक्त करने की एक शैली ‘सेतुबन्ध’ में यह भी है कि पात्रों की विभिन्न क्रियात्मक स्थितियों में उनको व्यञ्जित किया गया है । वास्तव में ये विभिन्न स्थितियाँ अनुभाव के रूप ही हैं । परन्तु इनका महत्त्व महाकाव्यों में इस कारण भी विशेष है कि इनके माध्यम से कवि भावों को चित्रमय आधार प्रदान करने में सफल हो सक्ता



है। हनूमान से भणि अपने हाथ में लेकर राम ने 'अपनी अंजलि में आई हुई उस भणि को अपने नयनों से इस प्रकार देखा जैसे पी रहे हों और सीता का समाचार पूछ रहे हों' (१ : ४०)। इस स्थिति के चित्रण में राम के कितने गहरे मनोभाव को कवि प्रस्तुत कर सका है ! आगे राम के अपने धनुष पर दृष्टिपात करने की स्थिति को भी कवि ने भाव-व्यञ्जना के साथ चित्रित किया है :—

तो से चिरमज्झत्ये कुविअकअन्नभुमआलआपापडिरुए ।

दिट्ठी दिट्ठत्थामे कज्जधुव्व णिअए धरुग्गि णिसएणा ॥२:४४॥

राम ने इस प्रकार धनुष को देखा जैसे वह उनके कार्य की धुरी हो अर्थात् उनके आत्म-विश्वास तथा आशा का ध्वनित किया गया है। सागर को देखकर 'राम ने उसकी अगाधता की इयत्ता को अपने नेत्रों से तौल लिया' (२ : ३७)। इस प्रकार कवि ने सागर के व्यापक और गहन प्रभाव का सुन्दर वर्णन किया है। लक्ष्मण द्वारा सागर-दर्शन का प्रभाव किस प्रकार ग्रहण किया गया, इसका कवि ने सूक्ष्म मनोभाव को व्यञ्जित करते हुए चित्रण किया है— 'जलराशि पर किंचित दृष्टि-निक्षेप कर तथा हँसते हुए वानरराज सुग्रीव से संलाप करते हुए लक्ष्मण ने समुद्र के देख लेने पर भी पहले (जब नहीं देखा था) के समान ही धैर्य को नहीं छोड़ा' (२ : ३६)। लक्ष्मण अपने स्वभाव के अनुकूल सागर के विराट् स्वरूप को देख कर भी अविचलित हैं और उनमें आत्मविश्वास है, पर उनकी प्रत्यक्ष उपेक्षा में भी अदृश्य चिन्ता व्यञ्जित है। इसी अवसर पर वानरो की स्थिति का वर्णन है जिसमें अनुभावों की क्रियास्थिति में उनके मनोभाव प्रतिफलित हो जाते हैं :—

साअरदसण्हित्था अक्खित्तोसरिअवेवमाणसरीरा ।

सहसा लिहिअव्व ठिआ णिप्पन्दणिराअलोअणा कहणिवहा ॥२:४२॥

वास, आर्तक, भय तथा स्तब्धता आदि का सफल अकन हुआ है।

परिस्थिति विशेष में किसी चरित्र को क्रिया स्थिति के साथ इस प्रकार प्रस्तुत किया गया है कि उस क्षण का उसका मनोभाव स्पष्ट हो गया

है। सुग्रीव के अभिभाषण का निमित्त वानर शीरो पर जो प्रभाव पड़ा है। उसका कवि ने सर्जीव वर्णन किया है। समस्त वानर रेंगा किकर्तव्य विभूद और हृत्प्रभ थी, पर सुग्रीव के दर्पपूर्ण वचनों को सुन कर उसने उत्साह का सञ्चार होता है। इसी उत्साह की अभिव्यक्ति अनेक वानर बीगों में भिन्न प्रकार से हुई है, परन्तु उनकी क्रियाओं से अनेक सूक्ष्म भाव भी साथ-साथ व्यंजित हुए हैं। ऋषभ ने उत्साह के आवेश में अपने बाये हाथ के कन्धे पर रखे हुए पर्वत-शृङ्ग को ध्वस्त कर दिया। नील आन्तरिक हर्ष से रोमाचित अपने वक्ष को बार-बार पोछ रहे हैं, और इस प्रकार उसके मन में आविर्भूत होती हुई सकल की भावना भी व्यक्त हुई है। मैन्द ने दोनों भुजाओं से चन्दन वृक्ष को जंग से झुकझोर दिया, जिससे उसका आवेशात्मक उल्लास व्यक्त होता है। शरभ क्रोध की विवशता में अपने शरीर को खुजला रहा है (४:३-१३)। इस प्रसंग में भावों की इस प्रकार की सूक्ष्म व्यंजना के साथ पात्रों के चरित्र भी व्यक्त हुए हैं। सुग्रीव का अपने वचनों के प्रभाव को देख कर आत्मसन्तोष प्रकट करना स्वाभाविक है :—

शिखमच्छिन्नोऽहिरवं फुडिआहरणिव्वडन्तदाढाह्रीरम ।

हसइ कइदप्पसमिअरोसविरज्जन्तलोअणो सुग्गीवां ॥४ : १४॥

दशवै आश्वास के अन्तर्गत संभोग-वर्णन में तथा ग्यारहवें में रावण की विरह-व्यथा में परस्परगत अनुभावों का विस्तार है जिनमें अनेक भावों को प्रकट करनेवाली क्रियास्थितियाँ आ जाती हैं। 'प्रियतमों के दर्शन में नाना उठा युवतियों का समूह विभूद हुआ बालों का स्पर्श करता है, कड़ों को गिसकाता है, बालों को यथास्थान करता है और सन्धी-जनों में व्यर्थ की बातचीत करता है' (१० : ७०)। इस वर्णन में उल्लास, विमुग्धता, तत्परता तथा विस्मरण आदि भावों को एक साथ अभिव्यक्त किया गया है। रावण के मन की चिन्ता, खिन्नता तथा विवशता आदि इस प्रकार उसकी विभिन्न क्रियाओं से व्यक्त होती है :—

चिन्तेइ ससइ जूरइ बाहुं परिपुसइ धुणइ मुहसंवात्रम् ।

इसइ परित्रोससुरण भीआणिप्पसर वम्महोइहवअणो ॥ ११ : ३ ॥

भावात्मक परिस्थितिओं को एक अन्य रूप में भी अंकित किया गया है । ऐसे अंकन समस्त वस्तु-स्थिति के साथ हुए हैं और इनमें कवि की वर्णनों को चित्रमय करने की प्रतिभा का परिचय भी मिलता है । ऐसे चित्र प्रायः किसी एक पात्र के दूसरे पात्र को सम्बोधित करके कथन करने के अवसर के हैं । इनमें पात्र के कथन के समय की भंगिमाएँ, क्रिया-स्थितियाँ तथा मनोभाव एक साथ वस्तु-स्थिति के पूर्ण चित्र के रूप में उपस्थित हुए हैं । सागर को देख कर स्तब्ध हुए वानर सैन्य को सम्बोधित करते हुए सुग्रीव जब कथन आरम्भ करते हैं, उस समय कवि भावमय चित्र प्रस्तुत करता है—‘सुग्रीव ने, अपने कथन की ध्वनि से अधिक स्फुट रूप से उच्चारित होने यशनिपोष ( साधुवाद ) के साथ धैर्य के बल से गौरवयुक्त तथा दाँतों की चमक से धवलित अर्थ वाले वचन कहे’ ( ३ : २ ) । आगे जाम्बवान् ने सुग्रीव को जब समझाते हुए कहना प्रारम्भ किया, उस समय उनका चित्र भावात्मक रेखाओं में सामने आता है ।—

जम्पइ रिच्छाहिवई उरणामेऊण महिअलदन्तणिहम् ।

खलिअवलिभङ्गदाविअवित्थअवहलवणकंदरं वच्छअडम् ॥

४ : १६॥

सुग्रीव से कह चुकने बाद जाम्बवान् रामकी ओर उन्मुख हुए और उस समय ( बोलते समय ) ‘उनका विनय से नत मुख चमचमाते दाँतों के प्रभा समूह से व्याप्त है, जिसमें किरणों किजलक सी जान पड़ती है और मुड़ते समय सफेद केसर (सटा) उलट कर सामने की ओर आ गई है’ ( ४ : ३८ ) । इस चित्र में वस्तु-स्थिति के सौन्दर्य के साथ भावमयता की व्यंजना भी है । प्रवरसेन स्थिति के संकेत मात्र से चित्र को भासित करने में समर्थ हैं—‘निसर्ग शुद्ध हृदय के धवल निर्भर के समान अपने दाँतों के प्रकाश को एक साथ ही दसों दिशाओं में विकीर्ण करते हुए

राम बोले ( ४ : ५८ ) । राम के इस प्रकार हँस कर विभीषण से बोलने में सुन्दरता के साथ भाव-व्यंजना भी है । मरण की भावना से प्रेरित होकर जब सीता ने चित्रदा से आदेश मंगा है, उस समय का निम्न ऐसा ही है :—

तो तं ददूषणं पुरां मरणेकमगाहं वाहणं सान्द्रम् ।

आउच्छन्मं नि कथां तिअटागअलोअगाहं दीगविहमघ्नम् ॥

११ : ११३ ॥

सीता की मुस्कान में कितनी करुणा है और उनके रुने नेत्रों में कितनी निराशा है !

महाकाव्य की शैली में प्रकृति के प्रमुख स्रोतों के वर्णन 'सेतुबन्ध' में को परम्परा निश्चित हो गई थी । जैसे कहा गया है, धीरे-धीरे बाद के महाकाव्यों में प्रकृत वर्णन शब्द वादी हो गये हैं । परन्तु 'सेतुबन्ध' में प्रकृति का अधिकांश विस्तार प्रमुख कथा से सम्बद्ध होकर प्रस्तुत हुआ है । प्राकृतिक स्थलों में 'सेतुबन्ध' में पर्वत, वन, सागर, सारेता तथा आकाश का वर्णन है । इनमें सेतु-निर्माण की विस्तृत प्रक्रिया को सम्मिलित किया जा सकता है । पर्वतों का वर्णन विभिन्न स्थितियों तथा प्रसंगों में किया गया है । वानर सेना पर्वतों को उखाड़ती है, उनको लेकर आकाश-मार्ग में चलती है, फिर सागर में उनको फेंकती है । इस सारी प्रक्रिया में पर्वतों की विभिन्न स्थितियों का चित्रण किया गया है । पर्वतों के साथ ही उसके वनों, नदियों, निर्मारों और पशुओं आदि का भी वर्णन किया गया है । पर्वतों की इन विभिन्न स्थितियों की कल्पना में प्रवरसेन की अद्भुत कल्पना शक्ति का पता चलता है, साथ ही सौन्दर्य की विराट् उद्भावना के दर्शन भी होते हैं । आगे चलकर मुखल पर्वत का वर्णन किया गया है । सागर पार उतर जाने के बाद वानर सैन्य मुखल पर्वत को देखता है । इस वर्णन में कवि ने आदर्श-कल्पनाओं का आश्रय लिया है । वनों का वर्णन स्वतन्त्र रूप में केवल मार्ग में किया गया है । वस्तुतः वन पर्वतों

के साथ आ जाते हैं और उनकी कल्पना सरिता, सरोवर तथा निर्भरो से अलग नहीं की जा सकती। ये समस्त प्रकृति रूप इसी प्रकार प्रस्तुत भी हुए हैं। सागर का इस महाकाव्य में अत्यन्त महत्त्वपूर्ण स्थान है। इसी कारण इसका वर्णन अधिक विस्तार से किया गया। समुद्र-तट पर पहुँच कर वानर सेना के साथ राम सागर को देखते हैं। सागर अपने विराट विस्तार में फैला है। कवि उसके सूक्ष्म-से-सूक्ष्म छायातपों और भावों से परिचित हैं। आगे राम के वाण से विक्षुब्ध सागर का सजीव वर्णन है। बाद में सागर मानव रूप में राम के सम्मुख प्रस्तुत होता है। सेतु-निर्माण के बाद सागर का पुनः वर्णन किया गया है, पर सेतु-निर्माण तथा सेतु-पथ अपने आपमें स्वतन्त्र विषय हैं।

प्रकृति के अन्तर्गत कालों के वर्णन का महत्त्वपूर्ण स्थान है। काल के दो रूप प्रायः पाये जाते हैं। एक तो काल का लम्बा विभाजन जो ऋतुओं के रूप में है और दूसरा समय के रात-दिन के बीच के परिवर्तन से सम्बन्धित प्रातः सायं सन्ध्याएँ तथा छाया-प्रकाश की विभिन्न स्थितियाँ हैं। 'सेतुबन्ध' की कथा का प्रारम्भ वर्षा काल के बाद शरद् ऋतु के वर्णन से किया गया है। दसवें आश्वास में कवि सायंकाल तथा रात्रि का वर्णन करता है जिसमें सूर्यास्त, अन्धकार-प्रवेश, चन्द्रोदय के चित्र उपस्थित किये गये हैं। बारहवें आश्वास में प्रातः सन्ध्या का चित्रण किया गया है। इन समस्त प्रकृति सम्बन्धी वर्णनों में बहुत कम स्थान ऐसे है जिनका सम्बन्ध कथा-वस्तु के विकास से बहुत घनिष्ठ नहीं है।

महाकाव्यों के साधारण वर्णन अथवा संश्लिष्ट वर्णन शैली का रूप अधिक नहीं पाया जाता। महाप्रबन्ध काव्य के कथाप्रवाह में इन शैलियों का प्रयोग विशेष रूप से हुआ है। पर महाकाव्य काव्यात्मक तथा अलंकृत शैली में लिखे गये हैं। इनमें वर्णित वस्तु, वस्तु-स्थिति, क्रिया-स्थिति अथवा परिस्थिति को चित्रमय आकार प्रदान करने की विशेष

प्रकृति वर्णनात्मक होता है। महाकाव्यों में प्रत्येक चित्र का समग्र तथा एकाग्रता के साथ अंकित करने हुए कवि आगे बढ़ता है। यही कारण है कि प्रस्तुत काव्य में (जैसा कि अन्य प्रमुख महाकाव्यों के विधान में भी सत्य है) प्रत्येक वर्णन चित्रों के अंकन की सुंदर शृंगला जान पड़ते हैं। और एक के बाद एक चित्र के सम्मुख आते रहने के कारण इन सबका समवेत प्रभाव दृश्यबोध पर गतिशील रूप में चलचित्र के समान जान पड़ता है। साथ ही इन चित्रों की अंकन शैली आदर्श है। इस सौन्दर्य की आदर्श भावना के कारण अनेक बार यथार्थवादी दृष्टि से इसका मूल्यांकन करने से वास्तविक तथ्य प्राप्त नहीं होता। इस सौन्दर्य के अर्थ को ग्रहण करने के लिए यह जान लेना आवश्यक है कि संस्कृत के कवि और उनके साथ प्राकृत कवि (प्रवरसेन) भी सौन्दर्य की उत्कृष्ट उद्भावना कल्पना के आदर्श-चित्रों में ही स्वीकार करते हैं। कवि प्रकृति के सौन्दर्य की अनुकृति नहीं करता, बल्कि उसके सौन्दर्य की कल्पना अपनी प्रतिभा के आधार पर करता है और पुनः उसी सौन्दर्य का सादृश्य अपने काव्य में उपस्थित करता है। अतः इन महाकाव्यों के प्रत्येक चित्र के सम्बन्ध में यह विचार करना कि यह यथार्थ जगत् में लिया गया है या नहीं, उचित नहीं है। प्रवरसेन की उर्वर कल्पना में यथार्थ का आधार होते हुए भी प्रकृति में नवीन सौन्दर्य की सृष्टि की गई है। सेतु-बधन का सारा प्रसंग प्रकृति की नवीन तथा अद्भुत उद्भावना से संयोजित है और सुवेल पर्वत के वर्णन में भी कवि ने आदर्श कल्पना का आश्रय अधिक लिया है।

प्रकृति के क्रिया-व्यापारों की संश्लिष्टता साधारण वर्णना के रूप में महाकाव्यों में नहीं मिलती। प्रस्तुत काव्य अलंकृत काव्यों की परम्परा में आता है, पर स्वभावोक्ति को इसमें विशेष स्थान मिल सका है। यत्र तत्र अलंकृत-वर्णनों के बीच में सहज वर्णना का सुन्दर रूप मिल जाता है—‘किसी एक भाग में दृष्टि हों जाने से किंचित जलकण युक्त तथा धुले हुए शरत्काल के दिन, जिनमें सूर्य का आलोक म्लिग्ध हो गया है,

किंचित शुष्क शोभा धारण करते हैं' ( १ : २० ) । इस अन्तु के कोमल प्रकाशवान् दिनों का स्वाभाविक वर्णन इस प्रकार किया गया है । वस्तु स्थिति का वर्णन भी मिल जाता है—'अब छितौन का गन्ध मनोहारी लगता है, कदम्बों के गन्ध से जी ऊब गया है, कलहसों का मधुर निनाद कर्णप्रीय लगता है, पर मयूरो की ध्वनि असामयिक होने के कारण अच्छी नहीं लगती' ( १ : २३ ) । इन वर्णनों में प्रकृति के क्रिया-व्यापारों की संलिष्ट योजना के साथ कवि के सूक्ष्म पर्यवेक्षण का पता भी चलता है :—

पञ्जत्तसलिलधोए दूरालोककन्तणिम्मले गअणअले ।

अच्चासणं व ठिअं विमुक्कपरमाअपाअडं ससिबिम्बिम् ॥१:२५॥

निर्मल दिशाओं में प्रकाशित चन्द्रमा निकट ठहरा हुआ दिखाई देता है । इसी प्रकार सायं संन्या के वर्णनों में भी ऐसे अनेक चित्र हैं—'दिन की एक हल्की आभा शेष रह गई है, दिशाओं के विस्तार क्षीण से हो रहे हैं, महीतल छाया से अन्धकारपूर्ण हो रहा है और पर्वतों की चोटियों पर थोड़ी-थोड़ी धूप शेष रह गई है' ( १० : ६ ) । परन्तु व्यापक रूप से वर्णन आदर्श वस्तु-स्थितियों के ही हैं (देखिए—सुबेल वर्णन) ।

'सेतुबन्ध' की प्रधान शैली चित्रात्मक है । शैली के उत्कर्ष की दृष्टि से प्रवरसेन कालिदास के सबसे अधिक निकट हैं । आगे के कवियों में चित्रात्मक शैली का क्रमशः हास हुआ है । काव्यात्मक सौन्दर्य के लिए स्वतः सम्भावी अप्रस्तुत योजना ही सर्वश्रेष्ठ मानी जा सकती है । काव्य में स्वाभाविक चित्रमयता शैली के उसी रूप में आती है । इस प्रकार के प्रकृति के वर्णनों में कवि प्रकृति के प्रस्तुत दृश्य को अप्रस्तुत दृश्य के आधार पर अधिक व्यक्त तथा व्यंजित करता है । प्रवरसेन की कल्पना में यथार्थ जगत् के स्थान पर आदर्श सौन्दर्य की उद्भावना अधिक है । पर अनेक स्थलों पर चित्राकन की यह शैली पाई जाती है—'वर्षाकाल में आकाश-वृक्ष की डालियों के समान जो झुक गई थीं और अब मुक्त हो गई हैं तथा जिनके बादल रूपी भौरे उड़ गये हैं, ऐसी दिशाएँ सर

ऋतु में पूर्ववत् यथास्थान हो गई है' ( १ : १६ ) । आकाश में बादल विलीन हो गये हैं' इस बात को व्यक्त करने के लिए कवि मुकी हुई डालों वाले वृक्ष में भ्रमरों के उड़ जाने की सहज कल्पना करता है । आदर्शिकरण की प्रवृत्ति प्रवरसेन को प्रमुख प्रवृत्ति है, और वह उनके इन चित्रों में भी व्यक्त हुई है -- 'आकाश रूपी समुद्र के रजना-तट पर दिग्वरे हुए शुभ्र किरणवाला तारा रूपी मोतियों का समूह मेघ-सागरी के सपुट के खुलने से बिखरा हुआ सुशोभित है' ( १ : ६२ ) । यहाँ कवि ने सहज प्रकृति के लिए स्वतः सम्भावी आदर्श से उपमान ग्रहण किया है, क्योंकि सीरी में मोती की सम्भावना और सागर में सीरी की सम्भावना स्वाभाविक होते हुए भी सागर-तट पर मोतियों का दिग्वर रहना आदर्श कल्पना है । परन्तु अनेक बार चित्र और कल्पना दोनों संभावना के प्रकृत क्षेत्र में ही प्रस्तुत अप्रस्तुत रूप में सामने आते हैं :—

बोलन्ति अ पेच्छन्ता पडिमामंकन्तधवलघणसंधाण ।

फुडफडिअसिलामंकुलग्गलिओवरिपत्थिण विअ गइअवहे ॥

१ : ५७ ॥

नदी के प्रवाह में बादलों की छाया पड़ती है और उसको कवि स्फटिक शिलाओं के समूह से टकरा कर उसके ऊपर से प्रवाहित नदी के समान बता कर चित्र को अधिक व्यंजित करता है ।

उपर्युक्त शैली के अन्तर्गत अप्रस्तुत योजना की वह स्थिति है जिसमें कवि अपनी कल्पना में वास्तविक स्थितियों के नवीन संयोग उपस्थित करने के लिए स्वतंत्र होता है । इस स्वतंत्र संयोग को प्रौढ़ोक्ति सम्भव माना गया है । प्रवरसेन ने इस प्रकार के वर्णनों में पूर्ण सफलता प्राप्त की है; विशेषकर वह अपनी आदर्श उद्भावनाओं में इसका आश्रय ले सके हैं । इस प्रकार की कल्पनाएँ अत्यन्त सुन्दर हैं जिनमें पौराणिक संदर्भ आ गये हैं—'भास्कर की किरणों से चमकने वाला मेघश्री का रत्नजटित कोंचीदाम ( तगड़ी ), वर्षा रूपी कामदेव के अर्द्ध चन्द्राकार बाण पात्र तथा आकाश रूपी पारिजात के फूल के केसर जैसा इन्द्र-धनुष अब लुप्त



हो गया है' ( १ : १८ ) । इस चित्र में कामल कल्पना है । इसी प्रकार सन्ध्या वर्णन के प्रसंग में पौराणिक कल्पना का कवि आश्रय लेता है—  
 सन्ध्या के विपुल राग का नष्ट कर तमाल-गुल्म की भाँति काला-काला  
 अन्धकार फैल गया, जैसे कांचन तट-खंड को गिरा कर कीचड़ लपेटे  
 ऐरावत हाथी के देह खुजलाने का स्थान हो' ( १० : २५ ) । यहाँ  
 प्रौढोक्ति में वैचित्र्य का आग्रह प्रकट हुआ है । इसी प्रकार पद्मरागमणि  
 की शिलाओं पर द्वितीया के चोंद की छाया को सूर्य के घोड़ों की टापो से  
 चिह्नित कहा गया है ।

रत्नराशिषु उज्ज्वलान्तं एककक्का अम्बमणिसिलासकन्तम् ।

सुद्धमित्रङ्गच्छात्रं खुरमुहमग्नं व रश्मिरंगाण ठिअम् ॥ ६ : ५४ ॥

चित्रान्मक शैली का प्रयोग प्रकृति के रूपों को मानवीय जीवन के  
 भाव्यम से भावव्यजित करने के लिये भी किया गया है । इसमें अप्र-  
 स्तुत रूप में मानवीय जीवन की विभिन्न परिस्थितियों ली जाती हैं । कहीं-  
 कहीं यह अप्रस्तुत विधान प्रकृति के क्रिया-व्यापारों में मानवीय अनुभावों  
 के आरोप से किया गया है—‘सागर में मिल कर फिर पीछे लौटती हुई,  
 मिलन-प्रत्यावर्तन की इच्छा से कम्पित चंचल तरंगों वाली नदी वापस  
 होकर फिर तरंगहीन हो सागर में मिल जाती है' ( १ : १६ ) । यहाँ इस  
 वर्णन में नवयुवती के समागम की कल्पना व्यजित भर है । इस प्रकार  
 की वर्णन शैली अधिक नहीं अपनाई गई है, काल-वर्णन के प्रसंगों में  
 इसका कुछ प्रयोग अवश्य किया गया है । कभी व्यापक अर्थ में मानव  
 जीवन का आरोप है—‘गैरिक पंक से पंकिल मुखवाला दिवस रात्रि भर  
 घूम कर और कमल सरोवरो को संतुब्ध कर लौट आया है' ( १२ : १७ ) ।  
 इस शैली में वैचित्र्य का आग्रह बढ़ जाना सहज हो जाता है—‘प्रवास  
 के समय वर्षा काल रूपी नायक ने दिशा ( नायिका ) के मेघ रूपी पीन  
 प्रयोधरों में इन्द्रधनुष के रूप में प्रथम सौभाग्य-चिह्न स्वरूप जो नखक्षत्र  
 लगाये थे, वे अब बहुत अधिक मलीन हो गये हैं' ( १ : २४ ) । इस  
 चित्र में भाव्य-व्यंजना के स्थान पर वैचित्र्य पूर्ण रूपाकार का आरोप ही

प्रधान है अन्तु प्रभरणा न एसे यद्यपि सम साय हा रा  
चित्रा म भाव व्यजना सुन्दर बन रही है—

सञ्चरङ्ग्यं विदुर्भपल्लवपङ्क्त्यापौलिस्सामञ्चरङ्ग्यम् ।

रविरादयं धराणिअलं व मन्दराअड्ढाग्रादिवगद्यम् ॥ २ : २६ ।

इस चित्रांकन में पौराणिक कल्पना के साथ प्रकृति में मानवीय भावना को व्यंजित किया गया है। ऐसा जान पड़ता है कि कोई नन्वधू संचरण कर रही है और फिर प्रियतम का संलाप चल रहा हो।

कभी प्राकृतिक स्थितियों के लिये अन्य दस्तु-स्थितियों को अप्रस्तुत रूप में स्वीकार किया गया है। ऐसे चित्रणों में अप्रस्तुत-विधान मान्य स्वतः सम्भावी है—“दूर तक ऊपर उछलकर वायु आया, नामने से गिरते हुए वायु समूह के आघात में खण्डित समुद्र, कुल्हाड़ी से विधे वेग में ऊपर उछलते काठ की भाँति आकाश को दो भागों में बाँट रहा है” (५ : ३५)। इसमें प्रस्तुत आदर्श कल्पना है, पर अपमान, महज जीवन से ग्रहण किया गया है। कभी अप्रस्तुत कल्पना के रूप में कवि ने भविष्य की घटना की सूचना दी है—“फिर दिन का अवसान होने रुधिरमय पंक सी सन्ध्या-लाली में सूर्य इस प्रकार डूब गया, जैसे अपने राखेर के पैर में रावण का शिर मडल डूब रहा हो” (१० : १५)। कुछ चित्रों में इस प्रकार के प्रयोग से दृश्य अधिक सुन्दर हो गया है—

अत्यसिहरमि दीसिइ मेरुअड्ढाग्रादिवगद्यम् ॥

वलमाणतुरिअरविरहपडिडिअधअवडोव संसाराया ॥ १० : १६ ॥

यहाँ मेरु के पार्श्व की आदर्श कल्पना के साथ सन्ध्या राग के लिये सूर्यरग के गिरे हुए अक्ष की उपमा दी गई है। यह अप्रस्तुत का भी प्रौढांति संभव है। कई स्थलों पर महज कल्पना से कवि ने प्रकृति के चित्र को अत्यंत सुन्दर बना दिया है—“चन्द्रमा ने पूर्ववत् गिल्लरे हुए शिखर समूह, फैले हुए दिशा मंडल तथा व्यक्त हुए नवी प्रवाह वाले पृथ्वी-तल को मानो शिल्पी के सगान अंशकार में गढ़कर उत्कीर्ण कर दिया है।” (१० : ३६) इससे स्पष्ट है कि प्रवरसेन की कल्पना में विराट के साथ

कीमल का भी संयोग हुआ है। ऐसे चित्रों में भी वैचित्र्य का रूप परिलक्षित हुआ है, पर उसमें कलात्मकता ही प्रधान है :—

होइ गिराअलम्बो गवक्खपडिअो दिसागअस्स व ससिणो ।

कसणमणिकुट्टिमअले गेह्णन्ती सरजलं व्व करपम्भारो ॥ १० : ४६ ॥

नीलमणि की फर्श पर किरण समूह को दिग्गज की सूँड़ की तरह लम्बी कहना मात्र ऊहात्मक कल्पना नहीं है।

वाद के महाकाव्यों में चमत्कृत करने वाले वैचित्र्य का जो रूप मिलता है वह उत्कर्ष काल के महाकाव्यों में नहीं मिलता है। वैचित्र्य का मूल रूप इन कवियों में भी मिलता है, पर इसका ऊहात्मक वैचित्र्य के रूप में विकास बाद के कवियों में हुआ है। इस दृष्टि से प्रवरसेन उत्कर्ष काल के कवि हैं और कालिदास के निकट जान पड़ते हैं। प्रवरसेन की आदर्श कल्पनाओं में स्थितिजन्य वैचित्र्य बहुत अधिक है। जैसा कहा गया है उसने अपनी कथा-वस्तु में इन आदर्श कल्पनाओं के लिये उपयुक्त परिस्थितियों निर्मित कर ली हैं। पर वर्णन शैली में वैचित्र्य का आग्रह प्रवरसेन में कम है। वरन् अनेक बार तो कवि ने आदर्श कल्पनाओं को व्यञ्जित करने के लिए सहज अप्रस्तुत-विधान का आश्रय लिया है। वैचित्र्य का आग्रह मानवीय आक्षेपों में कुछ परिलक्षित हुआ है—‘समुद्र के वेलालिगन में छाँड़ी हुई, स्पर्श के अनन्तर संकुचित होकर कोंपती हुई, कम्प से हिल रहा है वन-समूह रूपी हाथ जिसका ऐसी पृथ्वी मलय-पर्वत रूपी स्तनों के शीतल हो जाने से मुखी थी’ ( २:३२ )। आगे के कवियों में इस प्रकार के आरोप की प्रवृत्ति अधिक वैचित्र्यमूलक होती गई है। आदर्श वर्णनों के साथ पौराणिक कल्पना के संयोग से भी वैचित्र्य की सृष्टि हुई है :—

कसणमणिच्छाआरसरञ्जमानो परिलवमानफेनम् ।

हरिनाभिपङ्कजस्खलित शेषनिःश्वासजनितविकटावर्तम् ॥ २:२८ ॥

शेष की निःश्वास से विष्णु की नाभि के कमल के उद्वेलित होने से सागर रूपी भ्रमर की कल्पना ऐसी ही मानी जायगी।

कहा गया है कि मस्कृत 'महाकाव्य' वर्णना प्रधान होते हैं; पाठ्य महाकाव्य 'सेतुबन्ध' भी इसी परम्परा में आता है। उनकी प्रवृत्ति चरित्र के घटनात्मक विकास की ओर नहीं है; इनमें घटना चरित्र की व्याख्या मात्र करती है। इस दृष्टि में पहले महाकाव्यों में अपेक्षाकृत घटनाओं का आग्रह अधिक है और प्रकृति के वर्णन घटनाओं से सम्बद्ध हैं। प्रकृति मानव जीवन का आधार है, उसके जीवन की समस्त घटनाओं की फीका-भूमि प्रकृति है। प्रवर्गसेन ने देश-काल तथा स्थिति के रूप में प्रकृति का वर्णन घटनाओं की पृष्ठभूमि में किया है। 'सेतुबन्ध' में देश का निर्देश स्थान-स्थान पर हुआ है। राम की मैना सहित यात्रा के वर्णन में कवि ने देश का रूप भली-भाँति अंकित किया है—'इस प्रकार ये वानर वीर सद्यः पर्वत जा पहुँचे, जिसकी जल बूंदों से आहत धानुवर्ण की शिलाओं पर स्थित होने के कारण वे किञ्चित् रक्तान से शोभित हो रहे हैं तथा जिसके निर्भर रूप में हँसते हुए कन्दरा-मुख से सकल पुष्प की गंध के रूप में मदिरा का आमोद फैल रहा है।' ( १:५६ ) इन्हीं प्रकार वानर सैन्य जब सागर तट पर पहुँचता है, तो कवि उसका अंकन करता है :—

विभ्रसिञ्चतमालायीलं पुणो पुणो चलतरङ्गकरपरिमदम् ।

फुल्लैलावणमुरहि उग्रहिगह्न्दस्त दाणलेहं व दिभ्रम् ॥१:६३॥

वैसे तो सागर का आगे विस्तृत वर्णन है, परन्तु यहाँ तट-भूमि को वानर सैन्य के तट पर पहुँचने की घटना के आधार रूप में प्रस्तुत किया गया है।

महाकाव्यों में विभिन्न देशों ( पर्वत, सागर आदि ) के वर्णनों के समान विभिन्न कालों ( ऋतुओं तथा प्रातः सायं सन्याओं आदि ) के वर्णन की परम्परा रही है। परन्तु कथावस्तु को आधार प्रदान करनेवाले काल का छायातप अथवा चित्रण कहीं-कहीं ही किया गया है। 'सेतुबन्ध' की कथा का आरम्भ वर्षाकाल के अन्त तथा शरद के आगमन से हुआ है। कवि ने इसका सुन्दर आधार प्रस्तुत किया है—'राघव ने वर्षा-

कालीन पवन के भोंके सहे, मेघों से अंधकारित गगनतल को देखा और मेघों के गर्जन को भी सहन कर लिया, पर शरद् ऋतु में जीवन के सम्बन्ध में उनका उत्साह शेष नहीं रहा ।' प्रवरसेन ने कई स्थलों पर समय के निर्देश में घटना सम्बन्धी संकेतों को सन्निहित कर लिया है । राम की यात्रा के अनुकूल शरद् का कवि 'सुग्रीव के यश के मार्ग के समान राषष् के जीवन के लिये प्रथम अवलम्ब के समान और सीता के अश्रुओं को दूर करने वाले रावण के वध-दिवस के समान आया हुआ' ( १:१५, १६ ) कहता है । आगे सेना के सुवेल पर्वत पर पहुँच जाने के बाद सन्ध्या होती है और इस सन्ध्या के चित्र में रावण की मनःस्थिति को व्यक्त किया गया है :—

ताव अ आसणद्विअकइवलण्णोसकलुसिअस्स भअअरम् ।

दसवअणस्स समोसरिअपरिअणं मुअइ दिड्ढिवाअं दिवसो ॥१०:५॥

वास्तव में प्रकृति के व्यापक विस्तार में देश काल की स्थिति अलग अलग नहीं होती है । प्रकृति का प्रत्येक दृश्य अपनी रूपात्मक स्थिति में देश-काल दोनों के छाया-प्रकाश से व्यक्त होता है । अधिकांश वर्णनों में कवि का उद्देश्य देश-काल को अंकित करना न होकर केवल प्रकृति-स्थिति को उपस्थित करना होता है । प्रवरसेन ने अपनी कथा में प्रकृति का घटनास्थली के रूप में व्यापक प्रयोग किया है, इसका उल्लेख किया जा चुका है । यह भी कहा गया है कि प्रवरसेन की प्रमुख प्रवृत्ति प्रकृति को आदर्श रूप में प्रस्तुत करने की है । परन्तु कवि ने प्रकृति के स्वाभाविक तथा यथार्थ चित्रों को भी दिया है । काल के वर्णनों में अपेक्षाकृत अधिक यथार्थ चित्र हैं, जब कि सागर तथा सुवेल के चित्रण में कवि ने आदर्श कल्पनाओं का आश्रय लिया है । शरद् काल का वर्णन करते हुए कवि कहता है—'वर्षा-काल में आकाश—वृक्ष की डालियों के समान जो झुक गई थीं और अब मुक्त हो गई हैं तथा जिनके बाइल रूपाँ भौरे उड़ गये हैं, ऐसी दिशाएँ अब पूर्ववत् यथास्थान हो गई हैं' ( १:१८ ) । काल सम्बन्धी स्थितियों में सहज चित्र मिल जाते हैं । कवि

ने चौदनी में वृक्ष की छाया का पर्यवेक्षण यथाथ रूप में किया है :—  
 दरमिलिअचन्दकिरणा दरधुव्वन्तत्तमिगपरिणत्तुगलोत्ता ।  
 दरयाअडतनुविडवा दरवद्धच्छाहिमरदलत्त हॉन्ति दुमा ॥१०:३७॥  
 परन्तु इस प्रकार के स्थल कम हैं । प्रवर्गनेन में आदर्शीकरण की व्यापक प्रवृत्ति प्रारंभित होती है । पौराणिक भंदमों और कल्पनाओं में प्रकृति के आदर्श-चित्र परिपूर्ण हैं—‘सुवेल शेष के रत्नों में वर्णित अपने मूल भागों की मणियों से पाताल-तल के अन्वकार का दूर करता है तथा अपने ऊँचे शिखरों में सूर्य के भटक जाने पर गगन में अंधेरा कर देता है’ (६:६) । आदर्श-रूप का निन्नग कवि वस्तुओं के रूप-रंगों की योजना में करता है—‘भागर में अधिक दिनो के प्रवाल के किसलय नीलमणि को प्रभा से युक्त होकर हरित हो रहे हैं, और ऐरावत आदि देवताओं के हाथियों की मद् के गन्ध से आकर्षित होकर जब भगरमच्छु सागर में अपना मुख निकालते हैं तब मंथ उन पर वस्त्र की भाँति छा जाते हैं ।’ और इस स्थिति सौन्दर्य के अतिरिक्त कभी रूप-क्रिया तथा परिणतियों के माध्यम से आदर्शीकरण हुआ है :—

ससिबिम्बपासणिहसणकसणसिलाभित्तिपसरिआमअलेहम् ।  
 जोणहाजलपव्वालिअविसमुम्हाअन्तमुणिअरविग्दमग्गम् ॥६:१०॥  
 सुवेल की काली शिलाओं से चन्द्रमा का घर्षण, अमृत धारा का प्रवाह तथा सूर्य के रथ के निकलने से भाप का मार्ग बन जाना आदि ऐसी ही कल्पनाएँ हैं ।

कथानक के आधार रूप में चित्रित प्रकृति की विभिन्न स्थितियों के अतिरिक्त महाकाव्यों में प्रकृति स्वयं कथानक की घटना के रूप में उपस्थित होती है । मानव-जीवन के व्यापक अंग के रूप में प्रकृति स्वयं भी इतिवृत्ति बन जाती है । प्राकृतिक घटना में प्रकृति के उपकरण कभी पात्रों के समान व्यवहार करते पाये जाते हैं और कभी कथावस्तु के पात्रों के कार्य के साथ प्रकृति घटना-स्थिति का रूप धारण कर लेती है । ‘सेतु-बन्ध’ की एक प्रमुख घटना सेतु-निर्माण है जो स्वतः प्राकृतिक घटना ही

है। सर्वप्रथम सागर वानर सैन्य के सम्मुख एक विराट बाधा के रूप में उपस्थित होता है—‘आकाश के प्रतिबिम्ब के समान, पृथ्वी के निकास के द्वार के समान, दिशाएँ जिसमें विलीन हो जाती हैं ऐसा सागर भुवन-मण्डल की नीलमणि की परिखा के समान प्रलय के अदरोप जल के रूप में फैला है’ ( २:२ )। इस महाकाव्य में सागर का विराट रूप एक घटना के समान है, क्योंकि वानर सेना उसको देख कर भय में आतंकित हो जाती है। यह सागर चरित्र रूप में भी प्रस्तुत किया गया है। राम के बाण से प्रताडित होकर सागर प्रज्वलित और अस्त-व्यस्त हो उठा। इसी व्याकुलता की स्थिति में सागर मानव रूप में राम के सम्मुख उपस्थित हुआ है—‘अनन्तर धुआँ से व्याप्त पाताल रूपी वन को छोड़ कर निकले हुए दिग्गज के समान समुद्र, बाण की ज्वाला से भुलसे हुए सर्पों तथा वृक्षों के साथ बाहर निकला’ ( ६:१ )। सेतु-निर्माण की सारी प्रक्रिया तो इस महाकाव्य की प्रधान घटना है और यह पूर्णतः प्रकृति के अन्तराल में घटी है। इसमें आदर्श तथा अलौकिक तत्व की अत्रिकता अवश्य है और यह प्राकृतिक घटना विस्तार के साथ चलती रही है। यह घटना बहुत सघनता के साथ प्रस्तुत की गई है और इतना विस्तार होने पर भी इसमें शिथिलता नहीं आने पाई है। निर्माण की प्रत्येक प्रक्रिया का सूक्ष्म तथा विशद वर्णन कवि ने किया है, पर समान गति के साथ। वानरों का आकाश मार्ग में जाने के बाद से नल द्वारा सेतु-निर्माण की वास्तविक प्रक्रिया तक यही स्थिति है। प्राकृतिक घटना की इतनी विराट तथा विशद कल्पना अन्य किसी कवि ने शायद ही की हो। सेतु-निर्माण के समय एक ओर तो पहाड़ों के गिरने से उठने वाले कल्लोल से सेतु-पथ में जोड़े गये पत्थर सीधे हों रहे हैं ताँ दूसरी ओर सागर में गिरे हुए हाथी सर्पों के बंधन तोड़ रहे हैं :—

खुहिअसमुदस्थमित्रा खुडेन्ति अक्खुडिअमअजलोअम्बरपसरा ।

चलणालग्नमुअंगे पासे व्व णिराअकडिअ माअङ्गा ॥८:४८॥

‘सेतुबन्ध’ कथानक की दृष्टि में वातावरण प्रधान महाकाव्य है।

उसका कारण इसकी प्राकृतिक घटनाओं की नियोजना है। सागर के वर्णन से लेकर सेतु सम्पूर्ण होने तक की सम्मेलन कथा प्राकृतिक घटनाओं की शृङ्खला में फैली है, जो शृङ्खला घटना के स्थान पर वातावरण का आभास अधिक देती है। यह निश्चित है कि घटनाओं का पार्श्वभूमि में प्रकृति की अवतारणा और इस घटनात्मक प्रकृति के वातावरण में अन्तर होता है। पहला स्थिति में वातावरण कथा की घटना का आधार प्रदान करता है अथवा किसी प्रकार का भावात्मक प्रभाव डालता है, पर इस दूसरी स्थिति में वातावरण स्वतः कथा का अंग बन जाता है। प्रवरसेन ने पार्श्वभूमि के रूप में वातावरण का सृजन किया है। प्रथम आश्रम में हनुमान के आगमन के पूर्व शरद् के वर्णन में ऐसा ही वातावरण है। शब्द के रमणीय वर्णन में राम की विरही मनःस्थिति में विरोध है और हनुमान द्वारा माता का सन्देश प्राप्त होने की सुखद मनःस्थिति में साम्य भी है—'भौरों की गुँजार में संचष्ट हुए, जल में स्थित नालवाले कमल, बादलों के अवरोध से छुटका पाये हुए सूर्य की किरणों के स्पर्श से सुख का अनुभव करते हुए विकसित हो रहे हैं' ( १:२८ )। सेतु-बन्धन के प्रसंग में प्राकृतिक वातावरण इसके विपरीत कथा का अंग है। क्योंकि प्राकृतिक घटना वर्णना के रूप में ही अंकित है, अतः उसमें वातावरण का रूप ही प्रधान रहता है। पर्वतोत्थापन के समय के इस प्रकार के दृश्यों से सजीव वातावरण की सृष्टि हुई है :—

पवत्रोवऊढकडिदअसेलब्धन्तरममन्तविसमक्खलित्रा ।

गहिरं रमन्ति वित्थअवच्छत्थलरुद्धणिग्गमा खइसोत्ता ॥६:३६॥

इन घटनाओं का वातावरण बहुत सघन तथा गतिशील है और इसके माध्यम से प्रवरसेन ने मौन्दर्य के विराट रूप को चित्रित किया है।

अनेक बार कवियों ने प्रकृत-दृश्यों को उपस्थित करते समय अपने गतों के चरित्र का संकेत सन्निहित कर दिया है अथवा भविष्य की घटनाओं की सूचना दी है। प्रवरसेन ने इस प्रकार के सफल प्रयोग किये हैं। कथा के आरम्भ में कवि ने शरद् ऋतु का प्रवेश इस प्रकार कराया



है—‘वर्षा के उपरान्त, सुग्रीव के यश के मार्ग के समान, राघव के जीवन के प्रथम अवलम्ब के समान और सीता के अश्रुओं के अन्त करनेवाले रावण के वध-दिवस के समान शरद् ऋतु आ पहुँची’ (१:१, १६)। इसी प्रकार द्वितीय आश्वास में समुद्र को ‘लंकाविजय रूपी कार्यारम्भ के यौवन के समान’ कहा गया है। मलय पर्वत के कन्दरामुख में भर कर पुनः लौटते समय ऊँचे स्वर से प्रतिध्वनित होता हुआ सागर का जल राम के लिये प्राभातिक मंगल-वाद्य की तरह मुखरित हुआ’ (५:११)। इसमें राम की विजय का संकेत छिपा है, जो चरित्र-नायक के गौरव को ध्वनित करता है। दसवें आश्वास में सांयकाल के वर्णन में रावण के पराभव की भावना कई स्थलों पर व्यंजित है—‘धूल से समाक्रान्त, अस्त होता सूर्य और नाश निकट होने के कारण प्रतापहीन रावण सामने दिखाई पड़ते हैं’ (१०:१२)। घटनाओं की गति को परिलक्षित करने के लिये प्रकृति का सुंदर प्रयोग किया गया है। ग्यारहवें आश्वास में रात्रि के वातावरण में सीता के विलाप-कलाप का प्रसंग है, इसके बाद बारहवें आश्वास में सीता के आश्वासन के साथ प्रातःकाल उपस्थित होता है :—

ताव अ दरदलिउप्लपलोद्धूलिमइलन्तकलहंसउलो ।

जाओ दरसंमीलिअहरिआअन्तकुमुआअरो पच्चूसो ॥१२:१॥

प्रातःकाल के साथ जैसे युद्ध की संभावनाओं की ओर कवि ने संकेत किया है।

कालिदास प्रकृति को मानवीय सम्बन्धों के धरातल पर प्रस्तुत कर सके है। उनके काव्य में प्रकृति और मानव में आत्मीय संबंध है। प्रवर-सेन में प्रकृति का व्यापक विस्तार होते हुए भी, मानवीय और प्रकृति का आत्मीय सम्बन्ध नहीं व्यक्त हुआ है। इनके काव्य में प्रकृति इस धरातल पर मानव जीवन से सम्बन्ध नहीं स्थापित कर सकी, यद्यपि उसमें रंग-रूपों की गहराई के साथ जीवन का आरोप मिलता है। राम के सम्मुख सागर का प्रवेश घटना के रूप में अधिक है। आरोप के माध्यम से प्रकृति में मानवीय सहानुभूति के स्थल अवश्य मिल जाते हैं—‘यूथ-

पालक विरह में अत्यन्त भग्न और रागी रहने का प्रगल्भ भाव प्राप्त हलक आँख और वनय तृणा के आस्वादन को भी विष समान मान रही है' (६:६८)। एक दूसरे चित्र में हरिण और हरिमियाँ को मानवीय सहानुभूति के रस में निहित किया गया है—'पर्वतों के डूबने से उठती हुई ऊँची-नोचरी तरंगों से झावित होने से व्याकुल फिर भी एक दूसरे के अवलोकन में सुखी हरिण-समूह, जल के वेग से एक दूसरे से अलग होकर फिर मिलते हैं और मिल कर अलग हो जाते हैं' (७:२४)। नदी तथा पर्वत में संबन्धों का आरोप कोमल भावानुभूति से युक्त है—

बडवानुहसंतावे भिरणुअडेअ गरुण तरङ्गप्पहरं ।

आंगरहि अकुलहराण व सरिआण कए ण नाअरन्म सन्तम ॥

६:५३॥

पर्वत अपनी पुत्रियों (नदियों) के लिये सागर की तरंगों का आवात सहन कर रहा है। प्रेमी-प्रेमिका के रूप में प्रकृति के पात्रों का चित्रण महाकाव्यों की व्यापक प्रवृत्ति है—'राल में किसी तरह प्रियतम के विरह दुःख को सह कर चक्रवाक, चक्रवाक के शब्द करने पर उसको और बढ़ती हुई भावों उसका स्वागत करने जा रही है' (१२:६)। यहाँ केवल प्रेम की भावात्मक व्यंजना है। परन्तु जब यह आरोप का प्रवृत्ति मधु-कीड़ाओं के चित्रण में विकसित होती है तब प्रकृति उद्दीपन विभाव के अन्तर्गत अधिक जान पड़ती है।

परन्तु ऐसे स्थल भी हैं जिनमें भावांगेय प्रधान है और वे भाव-व्यंजना की दृष्टि से सुन्दर हैं। इस चित्र में कमल की भावना का रूप अन्तर्निहित है—'बादलों के अवरोध से छुटकारा पाये हुए, सूर्य की किरणों के स्पर्श से भौरी की गुन-गुन में सन्वेषित हुए, जल में स्थित नालवाले कमल पुत्र का अनुभव करते हुए विकसित हो रहे हैं' (१:२८)। प्रकृति मानवीय भावनाओं में स्फुरित हो रही है। 'सागर का जल विस्तार सूख रहा है। वह धीरे धीरे तट रूपी गोंद छाँक रहा है और इस प्रकार पग-पग पीछे खिसक रहा है' (५:७३)। इसमें सागर के पग-पग पीछे खिस-

कने में उसके भयभीत होने की व्यंजना है। इसी प्रकार भयभीत तथा उद्विग्न हरिणियों का चित्र भी सजीव है :—

हीरन्तमहिहरहिं मईहि भअहिस्थपत्थिअणिअन्नाहि ।

सोहन्ति खणविअनिअसमंभमुमुहपलोइआइ वणाइ ॥६ : ८०॥

‘किन्नरो के मन भावने गीतो को मुन कर सुखी हुए त्रिलती-सी आँखोवाले हरिणों का रोमांच बहुत देर बाद पूर्वावस्था को प्राप्त होता है’ (६:८७)। इस दृश्य में हरिणों की भावास्थिति का कोमल चित्रण किया गया है।

काव्य-शास्त्र में प्रकृति का उद्दीपन-विभाव के अन्तर्गत स्वीकार किया है। प्रकृति का केवल मानवीय भावों के उद्दीपन रूप में स्वीकार करने की परम्परा बाद में विकसित हुई होगी, क्योंकि बाद के अत्यधिक अलंकृत काव्य में प्रकृति को रूढ़िवादी उद्दीपन रूप में चित्रित किया गया है। पुरुरसेन का प्रकृति के प्रति यह दृष्टिकोण नहीं है। ऐसे कई अवसर प्रस्तुत महाकाव्य में आये हैं जिनमें प्रकृति-चित्रण के साथ मानवीय भावा का भी वर्णन किया गया है, पर इनमें प्रकृति स्वतन्त्र रूप से अधिक उपस्थित हुई है। आरोप के माध्यम से उद्दीपन की व्यंजना यत्र-तत्र ही है। राम की मनःस्थिति के साथ शरद् के वर्णन में इस प्रकार के संकेत हैं जिनसे उनकी विरह की भावना उद्दीप्त होती है। इस आरोप से यह भाव स्पष्ट हो जाता है—‘प्रवास के समय वर्षाकाल रूपी नायक ने दिशा नायिका के मेघ रूपी पीन पयोधरों में इन्द्रधनुष के रूप में जो सुन्दर नख-क्षत लगाये थे, वे अब बहुत अधिक मलीन हो गये हैं’ (१:२४)। प्रकृति पर आरोपित वियोग की व्यंजना से राम का विरह बढ़ सकता है। आगे नलिनी को देख कर लोगों के आकर्षित होने में यही भाव सन्निहित है:—

खुडिअपइअमुणाल बडूण पिअं व सिडिलवलअं शलिणिम ।

महुअरिमहुसुल्लावं महुमअतम्बं मुहं व धेप्पइ कमलम् ॥१:३०॥

यहाँ प्रियतमा की कल्पना से प्रकृति चित्र शृंगार का उद्दीपन हो गया है। प्रयोपवेशन के समय चन्द्रोदय होता है और उसको देख कर राम

के हृदय की व्यथा बढ़ जाता है और इस कारण सीता विरह में व्याकुल राम का रात्रि भी बढ़ता हुई जान पड़ा (५:१)। निशान्तराश्वों का संभोग वर्णन की पृष्ठभूमि में इस प्रकार की व्यंजना प्रकृति के उत्पीड़न रूप को ही अभिव्यक्ति करती हैं—'रात्रि के व्यतीत होने के साथ किञ्चित् विकास को प्राप्त गाढ़ी प्रतीत होने के कारण हाथ में ढटाये जाने के योग्य ज्यों तना से बॉमिल कुल्ल-कुल्ल गंवला हुआ कुमुद अपने भार में पैले हुए वलों में कोप रहा है' (१०:५०)। इस दृश्य में मानवीय मधुकीड़ा का संकेत व्यंजित है। परन्तु कभी-कभी आरोप स्पष्ट रूप में प्रस्तुत होकर यही कार्य करता है। समुद्र की वेला का यह चित्र संभोगोपरान्त नायिका के समान अंकित किया गया है—'नत उन्नत रूप में स्थित फेनराशि जिसका अंग राग है, जिसका नदी-प्रवेश रूपी मुख विदुस जल रूपी दन्तव्रण में विशेष कान्तिमान है तथा मृदित वन-रूपी कुसुम ग्रथित केशपाश है जिसकी ऐसी, समुद्र-रूपी नायक के संभोग-चिह्नो को वेला नायिका भाग्य करती है।' इसमें बहुत प्रत्यक्ष रूप में प्रकृति पर संभोगोपरान्त चिह्नो को आरोपित किया गया है। इस प्रकार प्रकृति को उत्पीड़न-विभाव में प्रायः मानवीकरण के रूप में प्रस्तुत किया गया है।<sup>१</sup>

**रस, अलंकार** भारतीय साहित्य में व्यापक रूप से कथा सम्बन्धी कौतू-  
**और छंद** हल अथवा उत्सुकता के स्थान पर काव्यात्मक रसानु-  
 भूति का अधिक महत्त्व स्वीकार किया गया है। यह बात नाटकों के सम्बन्ध में सत्य है और महाकाव्यों के सम्बन्ध में भी। महाकाव्यों में रस की प्रधानता होती है। 'सेतुबन्ध' में अन्य अनेक महाकाव्यों के समान शृंगार रस प्रधान नहीं है। परन्तु इसका वर्णन महत्त्वपूर्ण अवश्य है। संभोग शृंगार के लिये इस काव्य की प्रमुख कथावस्तु में अवसर नहीं था, क्योंकि सीता के विरोग की स्थिति में राम के अध्यवसाय पर इसकी कथावस्तु आधारित है। परन्तु रामकथा के

१—लेखक की पुस्तक 'प्रकृति और काव्य' (संस्कृत) में इस प्रकार दो अध्याय बख्तर दिया गया है।

अन्तर्गत राक्षसियों के संभोग वर्णन की परम्परा का सूत्रपात्र कर प्रवर-  
मेन ने शृंगार के इस अंग की पूर्ति की है। पर इस प्रसंग में कवि  
ने अन्तर्दृष्टि तथा पर्यवेक्षण का परिचय दिया है। एक मनोवैज्ञानिक  
परिस्थिति का चित्रण इस प्रकार है—“विना मनुहार के प्रियजनों को  
सुख पहुँचाने वाली कामनियों सखियों द्वारा एकटक देखी जाने के  
कारण लज्जित हुई और इस आशंका से त्रस्त हुई कि इन युवतियों का  
भूठा कोप प्रियतमों द्वारा जान लिया गया है” (१०:७२)। इस प्रसंग  
में कवि ने विभाव, अनुभाव तथा संचारियों के संयोजन में काव्य-कौशल  
का परिचय दिया है। अनुभावों के माध्यम से अनेक संचारियों की  
स्थिति को एक साथ व्यंजित किया गया है—“प्रियतमों के दर्शन से  
नाच उठा युवतियों का समूह विमूढ़ हुआ बालों को स्पर्श करता है,  
कड़ों को खिसकाता है, बस्त्रों को यथास्थान करता है और सखी जनो  
से व्यर्थ की बात करता है” (१०:७०)। इन विभिन्न अनुभावों से युव-  
तियों के मन का उल्लास, विमुग्धता, उद्विग्नता, लज्जा तथा विभ्रम आदि  
भाव एक साथ व्यंजित हुए हैं। कहीं-कहीं अनुभावों के सुन्दर चित्रण  
के साथ मूढ भावाभिव्यक्ति की गई है:—

मुरअसुहृदमउलिअं भमरदरक्कन्तमालईमउलणिहम् ।

साहइ समरुपेसं उप्पित्थुम्मिल्लतारअं णअणजुअम् ॥१०:६१॥

यहाँ नेत्रों की मंगिमा से अनुराग तथा भय दोनों की आकुलता व्यक्त  
हुई है।

विप्रलम्भ शृंगार को इस काव्य में अवसर मिला है। सीता के अप-  
हरण किये जाने के कारण राम वियोग दुःख को सह रहे हैं और सीता  
भी विरहिणी हैं। परन्तु जैसा कहा गया है, ‘सेतुबन्ध’ काव्य में प्रमुख  
कथा राम के अध्वसाय से सम्बन्धित है, इस कारण विप्रलम्भ के कुछ  
ही स्थल हैं। काव्य का प्रारम्भ राम के विरह जन्य क्लेश के वर्णन से  
किया गया है। शरद् ऋतु का सौन्दर्य राम के विरह को उद्दीप्त करता  
है—‘इस प्रकार सरोवरो में कुमुद विकसित हो गये हैं तथा सूरमाओं

की नामिकाओं के मुख रूपी कमल को स्नान करने वाले चन्द्रमा का आलांक फैलता है, जेमी चमकते हुए तारों ने युक्त तथा रात्रि राज-लक्ष्मी के स्वयंवरण की गोभली के समान शरद सुन्दर है उपस्थित होते पर राम का दुर्बल शरीर और भी जीरा हुआ, ( १३ : १ ) । यन्त्र कवि ने अप्रसृत-विधान से राम के शरीर को तथा भावपूर्ण में उनको देखने की व्यंजना भी की है । इसी प्रकार प्रायोपवेशन काल में रात्रि के समर राम सीता के प्रियों का अनुभव करने हैं — 'चन्द्र-केशों को निन्दित करने हैं, कुसमायुध पर स्वीकृत हैं, रात्रि में घुणा करने हैं तथा 'जानकी नीवित तो रहेगी' इस प्रकार मारुति से पहले हुए राम विरह के कारण जीरा होकर और भी जीरा हो गई है' ( ५ : ५ ) । सीता की विरहावस्था का वर्णन कवि ने कामल और गहन रंगों में किया है । सीता के विरहों रूप का अत्यन्त टावक वर्णन है 'खला होने के कारण पैरों-वस्था रसा खूबा है, मुखमण्डल आन से भुले अलकों में आच्छादित है, नितम्ब प्रदेश पर कण्ठनी नहीं है तथा अंगरंगों और आभूषणों में रहित होने के कारण उसका लावण्य और भी बढ़ गया है' ( ११ : ११ ) । रूप के साथ विरहजन्य अनेक भावा की सूक्ष्म अभिव्यक्ति हुई है : —

शोभमउद्यमअद्विअप्रिममअहिअनुगुणिचनलगाअराम ।

कडवत्तसहाअरण्णवाहतरङ्गपरिधोलमाणपहरिम ॥ ११ : १२ ॥

चानर सैन्य के कोलाहल को सुन कर मिलन की संभावना के कारण सीता के मन में दुःख के साथ हर्ष का भाव भी जाग्रत होता है जो उनके अश्रु-प्लावित नेत्रों में व्यक्त हुआ है । आगे अब सीता के सम्मुख राम का मायार्शिरा प्रस्तुत किया जाता है तब विश्राम करण रस में परिवर्तित हो जाता है ।

काव्यशास्त्रियों ने अनोन्मित रूप में व्यंजित होने पर रस को रसा भास की संज्ञा दी है । इस दृष्टि से रावण का सीता विषयक अनुराग रसा-भास मात्र है । ग्यारहवें आश्वासन के प्रारम्भ में रावण की काम-पीड़ा का विस्तार से वर्णन है । रावण का सीता विषयक यह भाव शुद्ध अनु-

राग की कोटि में नहीं आता, यह केवल कामवासना है। इसमें रति स्थायी की स्थिति स्वीकार की जा सकती है, पर वास्तविक प्रेम के अभाव में इसको रसाभास मानना उचित है। रावण की व्याकुलता का विशद वर्णन किया गया है। वह इस वासना से उद्विग्न होकर व्याकुल हो गया है—‘रावण के मन में सीता विषयक वासना अब विस्तार नहीं पा रही है, वह अब चिन्ता करता है, सोसे लेता है, खिन्न होता है, भुजाओं का स्पर्श करता है, अपने मुखां को धुनता है और मन्तोपहीन हँसी हँसता है’ (११:३)। इन विभिन्न अनुभावों के माध्यम से रावण के हृदय की विकलता, चिन्ता, विभ्रम आदि को व्यक्त किया गया है। इस प्रसंग में रावण अपनी व्याकुलता को छिपाकर दक्षिण नायक का अभिनय करता हुआ चित्रित किया गया है :—

दुश्चिन्तिआवसेसं पिआहि उन्मच्छसंभमकआलोभम् ।

हसद्द खणं अप्पाणं अणहिअअविसज्जिआसणणिअत्तन्तम् ॥

११.२०॥

रावण की व्याकुलता उसकी सूखी हँसी में और भी व्यक्त हुई है।

‘सितुबन्ध’ महाकाव्य का प्रधान रस वीर ही माना जायगा। हनूमान द्वारा सीता का समाचार मिलते ही राम के हृदय में उत्साह का संचार दिखाया गया है और यह उत्साह का स्थायी भाव रावण बध तक राम के मन में बना रहता है। उत्साह वीर रस का स्थायी है, अतः इस महाकाव्य को वीर-रस प्रधान माना जाना चाहिए। और क्योंकि रौद्र रस में शत्रु ही आलंबन विभाव और उसके कार्य उद्दीपन विभाव होते हैं, इसलिए वीर के साथ रौद्र रस का प्रयोग भी इस महाकाव्य में विस्तार के साथ हुआ है। सीता का समाचार पाकर राम का हृदय एक ओर वियोगजन्य व्यथा से अभिभूत हुआ है और दूसरी ओर उनको रावण पर क्रोध भी आता है—‘अश्रु से मलिन होते हुए भी रावण के अपराध चिन्तन से उत्पन्न क्रोध से राम का मुख प्रखर सूर्य मण्डल के समान कठिनाई से देखने योग्य हो गया।’ (१:४३) इस रौद्र भाव के साथ

ही राम के हृदय का उत्साह उनके अपने रथ पर दृष्टिगत करने का प्रशिक्षण में यत्न हुआ है—‘उनका दृष्टि में धनुष मानो प्रयत्नायाला हो गया’; इस कथन में उन्माह की सूक्ष्म स्पष्टता हुई है। सागर की देख कर विन्ध्य दृष्टि, वानर सैन्य को सुग्रीव ने प्रोत्साहित किया है; और इस वस्तुता में वीर राम की सृष्टि हुई है। सुग्रीव कहते हैं—‘ते वानर वीरों, तुम्हारी भुजाएँ शत्रु का दर्प सहन नहीं कर सकती हैं, प्रहार-कार्य के लिये सुलभ पर्वत उपस्थित हैं और विन्ध्य आकाश मार्ग तो लाने के लिये सहज है, क्योंकि शत्रुओं की महानता ही क्या है’ (३:३८)। यहाँ कार्य-सिद्धि के मार्ग को मगल बतला कर शत्रु को आक्रान्त सिद्ध किया गया है। आगे सुग्रीव ने आत्मोन्माह के कथन में वीर भाव प्रकट किया है—‘महासमुद्र के बीच दो विशाल स्वर्णों के समान मेरी भुजाओं पर स्थित उग्राड कर लाये हुए विन्ध्य पर्वत रथों से ही वानर सेना सागर पार करे’ (३:५६)। सागर ने जब राम की प्रार्थना नहीं सुनी, तब राम क्रोध करने हैं, उनके मुख पर राहु की छाया के समान आकाश का आविर्भाव हुआ, भ्रुकुटी चढ़ गई, जटाओं का बन्वन ढीला हो गया और उनकी दृष्टि अपने धनुष पर जा पड़ी’ (५: १४, १५)। ये सब रौद्र के अनुभाव हैं जिनमें राम का क्रोध व्यक्त हुआ है। आगे युद्ध के प्रसंग में वीर तथा रौद्र दोनों रसों का पूरा निवाह किया गया है। राम का धनुष टंकार, वानरों का कलकल नाद, राक्षसों का कवच धारण कर वेग से रथों पर युद्ध के लिये चल पड़ना आदि सब वीर भावना के अनुभाव ही हैं। प्रवरसेन ने दोनों पक्षों के उत्साह का समान रूप से वर्णन किया है। एक ओर समर्थ राक्षस सैनिक कवच धारण करते हैं, उनमें वानरों का कलकल सुना नहीं जाता तथा युद्ध में विलम्ब जान कर उनका हृदय स्थिर हो रहा है’ (१२:६७)। और दूसरी ओर—‘राक्षसों को समीप आया जान, क्रोध में दौड़ पड़ा वानर सैन्य, धैर्यशाली सुग्रीव द्वारा शांत किये जाने पर रुक-रुक कर कलकल नाद कर रहा है’ (१२:७०)। तेरहवें से लेकर पन्द्रहवें आश्वास तक विस्तार से युद्ध वर्णन है जिसमें



वीर तथा रौद्र रस का पूरा परिचायक है। युद्ध वर्णन में अनुभावों का अधिक विस्तार होता है; यत्र-नत्र मंचारी भावों का चित्रण भी है :—

अवहोरणा ण किञ्जइ सुमरिजइ संसए वि सामिअमुकअन् ।

ए गाराजइ विणिवाओ बढे वि भ अम्मि संमरिजइ लज्जा ॥

१३:८६॥

इस प्रसंग में स्मृति, धृति, लज्जा आदि कई भाव एक साथ उपस्थित हुए हैं।

प्रवरसेन के 'मेतुबन्ध' में अद्भुत रस को पर्याप्त अवसर मिला है। इस रस के रथायी विस्मय के लिये आश्चर्यजनक तथा विचित्र वस्तुएँ आलम्बन होती हैं और 'मेतुबन्ध' में राम का वाण-सन्धान, सागर का उस पर प्रभाव, पर्वतों का उत्पाटन, उनका सागर-तट पर लाया जाना, सागर में पर्वतों का गिराया जाना तथा मेतु-निर्माण ऐसे घटनाएँ हैं जो अलौकिक होने के साथ ही आश्चर्यजनक हैं। इनके वर्णन-विस्तार में व्यापक रूप में अद्भुत रस की सृष्टि हुई है। कवि ने इन समस्त प्रसंगों में अद्भुत परिस्थितियों की कल्पना की है—'अर्द्धभाग के उखाड़ लेने पर भूमितल से जिनका सम्बन्ध शिथिल हो गया है, जिनके शेषभाग को अधःस्थित सर्प खींच रहे हैं और जिन पर स्थित नदियों पातालवर्ती कीचड़ में निमग्न हो रही हैं, ऐसे पर्वतों को वानर उखाड़ रहे हैं।' ( ६:४० ) इस प्रकार के सैकड़ों दृश्य इन प्रसंगों में हैं। युद्ध-वर्णन के प्रसंग में भयानक रस का निर्वाह भी हुआ है। वीर योद्धाओं का भीषण युद्ध भयोत्पादक है, और भय के कारण युद्ध से विमुख होकर भागते हुए वीरों का वर्णन भी विस्तार के साथ किया गया है। कवि राम वाण के आतंक का वर्णन करता है—'काट कर गिराये गये सिरों से जिनकी सूचना मिलती है, ऐसे राम वाण, धनुष खींचने वाले राजस के हाथ पर, मारने की कल्पना करने वाले राजस के हृदय पर तथा 'मारो मारो' शब्द कहने-वाले राजस के मुख पर गिरते ही दिखाई देते हैं।' ( १४:६ ) सागर को देख कर वानर सैन्य पर भय का आतंक छा जाता है। प्रवरसेन ने वानर

वीर क मय का चित्रण भात्मक शैली में किया है

कह वि ठवन्ति पवद्वा समुद्रदंसेण विमाश्विनुहिजन्तम् ।

गलिअगमग्गारुगुअ पडिवन्थाणअनलोअग्गं अथाग्गम् ॥२.४६॥

इस आर्तक में विस्मय का भाव भी है, परन्तु मनुष्य अनेक मार्ग में विराट वाधा के रूप में उपस्थित हुआ है, इस कारण वह भय का आलम्बन भी है ।

‘सेतुबन्ध’ में करुण रस की अवतारणा भी की गई है । काव्य-शास्त्र के अनुसार वास्तविक अथवा काल्पनिक मृत्यु से रस की सर्जित होती है । इस महाकाव्य में सीता के सम्मुख राम का मायाशील लाया जाता है और सीता राम की मृत्यु की कल्पना से करुणाविभोर हो जाती है । इस प्रसंग में कवि ने अनुभावों का विस्तृत वर्णन किया है— ‘श्राद्धी श्राद्धी साँस लेती हुई मूर्च्छा के बीत जाने पर भी अचेत सी पड़ी हुई सीता ने सतत प्रवाहित अश्रुजल से मारी और कष्ट के कारण नदी हुई पुतलियों वाले नेत्र खोले’ ( ११:६० ) । सीता के विलाप और रुदन में यही करुण भावना व्योजित है । युद्ध के अन्तराल में राम लक्ष्मण नाग-पाश में बंध जाते हैं । उस अवसर पर राम की मूर्च्छा पहले गूल जाती है और राम लक्ष्मण को मृत मान कर विलाप करने लगते हैं । मेघनाद के वध पर रावण और रावण के वध पर विभीषण में कवि ने करुण भाव का चित्रण किया है ।

इस प्रकार उपर्युक्त वर्णन विवेचन से यह स्पष्ट हो जाता है कि प्रवरसेन ने अनेक रसों का प्रयोग अपने महाकाव्य में किया है । इस काव्य में वीभत्स, हास्य तथा शान्त को छोड़, अन्य सभी रसों का पूरा विस्तार है । पर वीर, रौद्र, शृंगार तथा अद्भुत-रसों का अपेक्षाकृत अधिक व्यापक और उत्कृष्ट प्रयोग हुआ है ।

अलंकारों का प्रयोग महाकाव्यों की शैली की प्रमुख विशेषता है ।



इसी कारण इनको अलंकृत काव्य कहा गया है। शब्दालंकारों में 'सेतु बन्ध' में प्रमुखतः अनुप्रास, यमक और श्लेष का प्रयोग किया गया है। अनुप्रास का प्रयोग, अन्य महाकाव्यों के अनुसार, प्रस्तुत काव्य में बहुत अधिक हुआ है। संस्कृत महाकाव्यों में यमक का इतना अधिक प्रचलन रहा है कि कभी-कभी कवि ने सम्पूर्ण सर्ग में इसका प्रयोग किया है। परन्तु यह प्रकृति बाद के महाकाव्यों की है। प्राकृत कवि प्रवरसेन ने इस प्रकार तो यमक का प्रयोग नहीं किया है, परन्तु गलितक छंदों में इसका प्रयोग हुआ है और दो आर्या (१ : ५६, ६२) छंदों में भी। चार गलितक छंदों (६:४३, ४४, ४७, ५०) में तो पहला चरण दूसरे चरण में और तीसरा चरण चौथे में ज्यों का त्यों दुहराया गया है :—

मणिपहम्मसामोअअं मणिपहम्मसामोअअम् ।

सरसररणणिदावअं सरसररणणिदावअम् ॥६:४३॥

श्लेष का प्रयोग भी यत्र-तत्र मिलता है। उदाहरणार्थ द्वितीय आश्वत्थ के छंद ३ में 'सासन्नमएण' का अर्थ चन्द्रमा के पक्ष में 'जिसके अंक में मृग है' और गज के पक्ष में 'जिसके शाश्वत मदधारा है', ऐसा लगेगा। छंद ८ में 'सुहिअं' तथा 'वलवन्तं' में भी श्लेष है।

अर्थालंकारों का प्रयोग कवि की कल्पनाशक्ति तथा सौन्दर्य बोध की प्रतिभा पर निर्भर है। बाद में अलंकारों का प्रयोग निर्जीव होकर ऊहात्मक तथा उक्तिवैचित्र्य प्रधान हो गया है, परन्तु पहले कवियों में अलंकार प्रस्तुत वर्णवस्तु को अधिक प्रत्यक्ष, बोधगम्य तथा सुन्दर रूप में चित्रित करने के लिये प्रयुक्त हुये हैं। अप्रस्तुत विधान में उनकी कल्पनाशक्ति का परिचय मिलता है। अनेक स्थलों पर अलंकार से भाव-व्यंजन हुई है। प्राकृत साहित्य में 'सेतुबन्ध' सर्वप्रधान अलंकृत काव्य है। इसमें प्रमुख रूप से उपमा, रूपक तथा उत्प्रेक्षा का प्रयोग हुआ है। प्रकृति वर्णन पर विचार करते समय तथा अन्य प्रसंगों में ऐसे अनेक चित्रों को उद्धृत किया जा चुका है जिनमें अलंकारों के प्रयोग से प्रस्तुत दृश्य-विधान को अधिक प्रत्यक्ष और चित्रमय किया गया है। यहाँ अलंकारों

के प्रयाग की दृष्टि में विनाश ना शक है ।

उपमा अलंकार में प्रस्तुत ( उपमाय ) और अप्रस्तुत ( अपमान ) के समान धर्म का कथन होता है । वस्तुतः यह अलंकार सादृश्यमूलक प्रत्यक्ष में प्रधान है तथा इसके माध्यम से उन अलंकारों का प्रयोग होता है । दो वस्तुओं अथवा स्थितियों को एक प्रकार प्रस्तुत करने में वस्तु विषय में उत्कर्ष आ जाता है, वह अधिक प्रशस्त अथवा व्यक्त हो जाता है । आकाश और कमल की समानता का वर्णन कवि करता है — 'राम्भृदु का आकाश भगवान् विष्णु की नाभि में निकले हुए उस अपार विस्तृत कमल के समान मुशोभित हो रहा है जिसमें ब्रह्मा की उत्पत्ति हुई है, सूर्य की किरणें हैं जिसमें केसर हैं और बादलों में सहस्रों खंड दल हैं' ( १.१७ ) । यहाँ उपमा की कल्पना से कवि ने आकाश के निच को सुन्दर तथा प्रत्यक्ष बनाया है । अनेक चित्रों में कवि ने उपमा के साथ अन्य अलंकारों को प्रस्तुत कर चित्र में कई व्यंजनाएँ समाहित कर दी हैं — 'राम की दृष्टि मुग्रीव के वक्षस्थल पर वनमाला की तरह, रत्नमान पर कीर्ति के समान, वानर सेना पर आशा के समान, और लक्ष्मण के मुख पर शोभा के समान पड़ा' ( १.४८ ) । सहोपमा तथा साधर्म्य उपमा के साथ इसमें यथासंख्य तथा उत्प्रेक्षा का प्रयोग भी है । इस तुलना से कवि ने मुग्रीव के भाषण के प्रभाव को अधिक व्यञ्जित किया है — 'चन्द्र के दर्शन में प्रसुप्त कमल-वन जिस प्रकार सूर्योदय होने पर खिल जाता है, उसी प्रकार मुग्रीव के प्रथम भाषण में निश्चेष्ट हुई वानर सेना बाद में उत्साहित तथा लज्जित होकर भी जाग्रत हो गई' ( १.११ ) । यहाँ कमल-वनों के प्रस्फुटन से चित्र को प्रत्यक्ष तथा भावपूर्ण बनाया गया है ( ४.४५ ) । ऋक्षपति के वचनों में गन्नाकर से उछाले गन्तों के साम्य में भी वाणी की गरिमा के साथ कथन की महत्ता का भी संकेत है ( ५.१३ ) । 'राम के मुख पर आकाश की चन्द्रमा पर गन्धु की छाया के समान' कहने से राम के मुख की भंगिमा और मन का विनाशकारी क्रोध दोनों ही व्यक्त हुए हैं । सेतुपथ से बंधे हुए समुद्र को स्वप्ने में बांधे गये

बनैले हाथी के समान, वर्णित करने से दृश्य अधिक सजीव हो गया है ( ८ : १०१ ) । रूपकपुष्ट उपमाओं में चित्र अधिक पूर्ण हो सका है— 'जिसके राजस विटप (पत्ते) हैं, सीता किसलय है ऐसी लता के समान लका सुवेल से लगी है' ( ३ : ६२ ) । कहीं कहीं पौराणिक कल्पनाओं का सहाग भी लिया गया है । नदियों के प्रवाह को प्रलयकालीन उल्का-दण्ड के समान इस रूप में कहा गया है :—

मुहपुञ्जिअग्निगिबहा धूमसिहाग्निहणिराअडिअसलिला ।

गिबडन्ति गहुक्खित्ता पलउक्कादण्डसंणिहा गइसोत्ता ॥ ५ : ७२ ॥

'सेतुबन्ध' में रूपको का प्रयोग भी सफलतापूर्वक हुआ है, और इसके मान्यम से प्रस्तुत में अप्रस्तुत चित्रों का अभेद रूप से आरोप किया गया है । इस आरोप में एक दूसरे के अत्यधिक निकट आ जाने के कारण वर्ण्य अधिक सजीव हो जाता है और उपमानों की योजना उससे एक रूप होकर सम्पूर्ण चित्रण को दृश्यबोध तथा गति प्रदान करती है । यह उद्देश्य रूपकों की शृंखला अथवा सांग रूपक में अधिक सिद्ध होता है । वर्षाकाल के लिये कवि कल्पना करता है कि—'यह राम के उद्यम सूर्य के लिये रात्रिकाल, आक्रोश महागज के लिये अर्गलाबन्ध तथा विजय-सिंह के लिये पिंजडा है' ( १ : १४ ) । इसमें वर्षाकालीन राम की मनःस्थिति का सुन्दर चित्रण किया गया है और राम की उपायहीनता की व्यंजना भी अन्तर्निहित है । इसी आश्वास के २४ वे छंद में नायक नायिका का रूपक वर्षा तथा दिशाओं के लिये बोधा गया है । कभी-कभी रूपक की शृंखला से चित्र अधिक सुन्दर बन पड़ा है । कवि 'कल-हंसी के नाद को कामदेव के धनुष की टंकार, कमलवन पर संचरण करने वाली लक्ष्मी के नूपुर की ध्वनि तथा भ्रमरी और नलिनी के सवाद' ( १ : २६ ) के रूप में कहता है । इसमें एक ही स्थिति के लिये कई अप्रस्तुत योजनाएँ प्रस्तुत की गई हैं । इसी प्रकार शरद् ऋतु को भी 'सुग्रीव के यश का मार्ग, राघव के जीवन का प्रथम अवलम्ब तथा सीता के अश्रुओं का अन्त करने वाला रावण का वध-दिवस' ( १ : १६ ) कहा

गया है। अन्यत्र सम्पूर्ण दृश्य-विवरणों में एक रूपक घटित किया जाता है :—

दीप्तान्ति गगनलङ्घिणे सास्यत्रलमन्दविष्णु तमोऽन्तरे ।

भवणच्छादिसमूहा दीहा, शोषाश्चक्रदभपञ्चद्वारा ॥ १०:४० ॥

चन्द्रोदय के बाद भवनों के छाया समूह के लिये कवि ने सिंह में आगये गये गजों के पंकिल चरण-चिह्नों की कल्पना की है।

‘संयुक्त’ में उत्प्रेक्षा का प्रयोग सर्वाधिक हुआ है और कवि ने उसमें उत्कर्ष प्राप्त किया है। इस अलंकार में कवि आरंभ के स्थान पर प्रस्तुत की अप्रस्तुत रूप में सम्भावना करता है। प्रवरत्न आदर्श कल्पनाओं के कवि है, अर्थात् उनमें उत्प्रेक्षाओं के प्रयोग अधिक मिलते हैं। इनके माध्यम से कवि ने वस्तु-स्थितियों के सम्बन्ध में, इनके विभिन्न हेतुओं की कल्पना में तथा फल की संभावना में वैयर्थ्य उत्पन्न किया है। ‘नदियों के प्रवाहित जल-रूपी बलयों ( भँवरों ) के बीच में अमित पर्वत इस प्रकार दिखाई दे रहे हैं मानों समुद्र के आवर्तों में चक्कर लगा रहे हों’ (६ : ४६)। इसमें एक वस्तु-स्थिति को दूसरी वस्तु-स्थिति की संभावना से अधिक प्रत्यक्ष किया गया है। अनेक स्थितियों के कारण के सम्बन्ध में भी कल्पना द्वारा वैयर्थ्य की सृष्टि की गई है—‘दूर तक दिशा-दिशा में दौड़ते से जिसके शिखर विकट आकार में प्रतिबिम्बित होते हुए ऐसे जान पड़ते हैं मानों चौटी पर वज्र प्रहार होने से उसका एक भाग समुद्र में गिर गया है’ (६ : १३)। शिखरों के प्रतिबिम्ब के कारण के सम्बन्ध में कवि ने कल्पना की है, जो वास्तव में उसका कारण नहीं है। इस उत्प्रेक्षा में वानर सैन्य के साथ राम के प्रस्थान का चित्र सशक्त ढंग से अंकित किया गया है :—

वन्वद् अ चङ्गुलकेसरसङ्कुलालोअथाशरपरिविन्दो ।

सव्वदिसाआअडिढअपलअपलित्तगिरिसङ्कुलो व्व समुदो ॥

१ : ५२ ॥

प्रलय की उद्दीप्त अग्नि से प्रज्वलित पर्वतों से आवेष्टित सागर की

कल्पना में यहाँ कवि ने सेना के उत्साह, आवेश तथा आनन्दालन आदि का व्यञ्जित किया है। सागर मानवीकरण में 'नदियों के मुख से अपने ही कैले हुए जल का पीता हुआ मानो अपने यश को पीता है' (६ : ५)। तथा पर्वतोंमाटनों के समय कवि 'इधर उधर भटकने से भ्रान्त हाथी के कानों के मंचलन, आँखों के बन्द करने तथा खेद से सँड हिलाने' के कारण की संभावना 'साथियों के स्मरण आ जाने' के रूप में कल्पित की है' (६ : ६१)। कभी एक दृश्य के कई पक्षों को उभारने के लिये उल्लेख गुरुत्वला में भी प्रयुक्त होती है :—

उक्त्वअदुर्म व सेलं हिमहअकमलाश्रयं व लच्छिविमुक्कम् ।

पीअमहरं व चसअं बहुलपओसं व मुदचन्दविरहिअम् ॥ २ : ११॥

सागर मानो वृक्षहीन पर्वत है, मानों आहत कमलोंवाला सरोवर, खाली प्याला या मानों अँधेरी रात हो। इससे सागर का विराट रूप, विस्तार तथा आलंकित करने वाला शून्य व्यञ्जित हुआ है।

उपर्युक्त अलंकारों के प्रयोग के अतिरिक्त 'मेतुबन्ध' में गम्यमान सादृश्य मूलक अलंकारों का प्रयोग सुन्दर रूप में मिलता है। इनमें विशेषकर अर्थान्तर्न्यास, दृष्टान्त तथा निदर्शना अलंकारों का प्रयोग अधिक हुआ है। मुग्रीव वानर वीरों से कहते हैं—'हे वानर वीरों, प्रस्तुत कार्य-भार तुम्हारा ही है; प्रभु शब्द का अर्थ होता है केवल आज्ञा देने वाला, क्योंकि सूर्य तो प्रभा मात्र विस्तारित करता है पर कमल सरोवर अपने आप खिल जाते हैं' (३:६)। यहाँ सामान्य का विशेष से साधर्म्यद्वारा समर्थन किया गया है, अतः अर्थान्तर्न्यास है। इसी आश्वास के ६ वे छंद में ऐसा ही प्रयोग है। इनसे वर्य्य प्रमंग में उत्कर्ष आ जाता है और वे बोधगम्य अधिक हो जाते हैं। अगले चित्र में निदर्शना अलंकार है—'क्या अधिक समय बीतने पर इस प्रकार खेचलित राम को धैर्य छोड़ न देगा? कमल से उत्पन्न लक्ष्मी क्या रात में उसका त्याग नहीं कर देती' (३ : ३०)। इसमें दृष्टान्त रूप में अपना कार्य उपमा द्वारा व्यक्त किया गया है। दृष्टान्त में उपमेय, उपमान और साधारण-धर्म का विभ्रप्रति-

विषय भाव होता है—‘वानरों के हृदयों में लंकागमन का उत्साह व्याप्त हो गया’ जिस प्रकार ‘सूर्य का प्रभात कालिक आना गिरिशिखरों पर फैलता है’ (४ : २)। इसमें विशेष स्थिति से विशेष स्थिति का समर्थन विषय प्रति-विषय भाव से है। परन्तु प्रवर्गमेन के सम्बन्ध में यह कहना आवश्यक है कि इन्होंने अपने महाकाव्य में अलंकारों का प्रयोग अधिकतर सहज रूप में किया है और भावव्यंजना के लिये भी। यही कारण है प्रस्तुत महाकाव्य में अलंकारों का अर्थ-चमत्कार के रूप में प्रयोग नहीं हुआ है।

छंदों की दृष्टि से प्राकृत महाकाव्य ‘सेतुबन्ध’ की स्थिति बहुत सरल है। १२६० छंदों में १२४६ आयागीति छंद हैं और ४४ विविध प्रकार के गलितक छंद हैं। संस्कृत महाकाव्यों के समान इसमें सर्ग के अनुसार छंदों का परिवर्तन नहीं है और न अनेक छंदों के प्रयोग का आग्रह ही। अपभ्रंश महाकाव्यों में अन्यानुप्रास अथवा तुक विशेष रूप से पाये जाते हैं, परन्तु प्राकृत महाकाव्यों में ऐसा नहीं है। ‘सेतुबन्ध’ के गलितक छंदों में यमक का प्रयोग है, पर उसे भी तुक नहीं कहा जा सकता।

प्रस्तुत महाकाव्य में राम-कथा है जिसकी परम्परा इसके सांस्कृतिक संदर्भ रचना-काल से बहुत पहले की है। परन्तु ऐसी रचनाओं में कथावस्तु के प्राचीन होने पर भी समस्त वातावरण युग से प्रभावित होता है। कवि कथा के ऐतिहासिक काल को ध्यान में रख कर उसके अन्तर्गत उस विशिष्ट काल की सांस्कृतिक परम्पराओं को ग्रहण कर सकता है। परन्तु फिर भी व्यापक जीवन को प्रस्तुत करने में कवि अपने युग का आधार अधिक लेता है, विशेषकर ऐसे संदर्भों में जो काव्य में अप्रस्तुत योजना के अन्तर्गत आते हैं। इसके साथ ही इन महाकाव्यों में ऐतिहासिक काल की स्पष्ट चेतना नहीं है, इस कारण उसके स्थान पर कवि का अपना काल ही व्यंजित हो सका है।